



ھەپتىلىك سىياسىي - ئىلمىي
گېزىت

گېزىتىمىز 1999 - يىلى
3 - ئاينىڭ 15 - كۈنىدىن
ئېتىبارەن نەشىر قىلىنماقتا

ئۇچقۇن

« شەرقىي تۈركىستان ئىنفورماتسىيون مەركىزى » نەشىر قىلدى



1999 - يىلى 9 - ئاي

24 - سان

گېرمانىيەدە نەشىر قىلىندى

Eastern Turkistan
Information Center

خىتاي ھۆكۈمىتى قاراقاش ناھىيىسىدە كەڭ كۆلەمدە قىرغىنچىلىق باشلىدى

تۆتىمىز « دىگەن باھانە بىلەن قاراقاش
ناھىيىسىنىڭ پۈتۈن يېزا - قىشلاقلىرىدا
كەڭ دائىرىدە تۇتقۇن قىلىش ھەرىكىتى
باشلىغان ۋە سەللا گۇمانلىق دەپ
قارىغان ئۇيغۇرلارنى دەرھال قولغا
ئالغان. (داۋامى 2 - بەتتە)

ئۆز مۇخبىرىمىز ئۇچقۇننىڭ بۇيىل 9 -
ئاينىڭ 17 - كۈنى ۋەتەندىن بىۋاسىتە
يوللىغان خەۋىرىگە ئاساسلانغاندا، 9 -
ئاينىڭ 12 - كۈنىدىن ئېتىۋارەن خىتاي
دائىرىلىرى مىڭدىن ئارتۇق ئەسكەر ۋە
ساقچىلىرىنى ھەرىكەتكە سېلىپ، «
يوشۇرۇنغان مىللىي بۆلگۈنچىلەرنى

مۇجاھىدىمىز كۈرەش، خوتەندە خىتاي ساقچىلىرى بىلەن قوراللىق جەڭ قىلىپ باتۇرلارچە شېھىت بولدى

ئۆيىدە يۇشۇرۇنغانلىقى ھەققىدە
ناخىبارقا ئىگە بولىدۇ ۋە دەرھال
ھەددى - ھىساپسىز ساقچىلارنى
سەپەرۋەر قىلىپ، شۇ كۈنى كېچىدە
خوتەن مېھمانخانىسى ئائىلىلىكلەر
قوروسىنىڭ 102 - نومۇرلۇق ئۆيىنى
قاتمۇ - قات قورشاۋ ئاستىغا ئېلىۋالىدۇ.
(داۋامى 2 - بەتتە)

ئۆز مۇخبىرىمىز ئۇچقۇننىڭ ۋەتەندىن
بىۋاسىتە بەرگەن خەۋىرىگە ئاساسلانغاندا،
بۇيىل 9 - ئاينىڭ 4 - كۈنى كېچىدە
خوتەندىكى ساقچى دائىرىلىرى، خېلى
مەزگىللەردىن بۇيان ھەممە جايدا
ناختۇرۇش ئېلىپ بېرىپ قولغا
چۈشۈرۈلمەي كېلىۋاتقان مۇجاھىدىمىز
كۈرەشنىڭ، خوتەن مېھمانخانىسى
ئائىلىلىكلەر قوروسىنىڭ 102 - نومۇرلۇق

خىتاي ھۆكۈمىتىنىڭ ئېتىراپى : « شىنجاڭنىڭ مۇقىملىقى خوتەن ۋىلايىتىگە باغلىق »

خىتاي دائىرىلىرى، 9 - ئاينىڭ 18 -
كۈنى ھايا - ئاپىلا ئاتالمىش «
ئاپتونوم رايونلۇق پارتىكوم » نىڭ
دائىمىي ھەيئەت ئەزاسى ئىسمائىل
تېلىۋالدىنى خوتەندىكى سىياسىي
ۋەقەلەرنى بىۋاسىتە بىر تەرەپ قىلىشقا
ئۆتەتكەن. (داۋامى 2 - بەتتە)

ئالاھىدە مۇخبىرىمىز ئۇچقۇننىڭ
بۇيىل 9 - ئاينىڭ 18 - كۈنى ۋەتەندىن
بىۋاسىتە بەرگەن خەۋىرىگە ئاساسلانغاندا،
بىرقانچە ھەپتىدىن بۇيان خوتەن
رايونىدا يۈز بېرىۋاتقان خىتاي
ھاكىمىيىتىگە قارشى قوراللىق
ھەرىكەتلەردىن قاتتىق ئالاقىزادە بولغان

خىتاي ھۆكۈمىتى خوتەندە ئۇيغۇرلارنىڭ ئۆيلىرىدىكى دىنىي ئەسەرلەرنى يىغىۋېلىش ھەققىدە بۇيرۇق چۈشۈردى

بىرلىكتە، پۈتۈن خوتەن تەۋەسىدە
ئۇيغۇرلارنىڭ ئۆيلىرىدىكى بارلىق دىنىي
ئەسەرلەرنى 9 - ئاينىڭ 27 - كۈنىدىن
بۇرۇن يىغىۋېلىش ھەققىدە ئالاھىدە
ئۇختۇرۇش تارقاتقان. (داۋامى 2 - بەتتە)

ئالاھىدە مۇخبىرىمىز ئۇچقۇننىڭ
بۇيىل 9 - ئاينىڭ 18 - كۈنى ۋەتەندىن
بىۋاسىتە بەرگەن خەۋىرىنىڭ مەزمۇنىغا
ئاساسلانغاندا، شۇ كۈنى « خوتەن
ۋىلايەتلىك پارتىكوم » بىلەن « خوتەن
ۋىلايەتلىك مەدەنىيەت باشقارمىسى »

ئۇرۇشتىن كېيىنكى چوڭ تۇتقۇن

مۇخبىرىمىز ئۇچقۇننىڭ 9 - ئاينىڭ 17 - كۈنى ۋەتەندىن بىۋاسىتە بەرگەن
خەۋىرىگە ئاساسلانغاندا، بۇيىل 9 - ئاينىڭ 4 - كۈنى كەچتە مۇجاھىدىمىز
كۈرەش، خوتەن مېھمانخانىسىنىڭ ئائىلىلىكلەر قوراسىدا خىتاي ساقچىلىرىنىڭ
قورشاۋىدا قېلىپ باتۇرلارچە شېھىت بولغاندىن كېيىن، خوتەندىكى ساقچى
دائىرىلىرى بۇ ۋەقەنى باھانە قىلىپ خوتەن شەھىرىدە كەڭ كۆلەمدە تۇتقۇن
قىلىش ھەرىكىتى ئېلىپ بارغان. بۇ جەرياندا خىتاي ساقچىلىرى، « كۈرەشنى
ماشىنىسىغا ئولتۇرغۇزغان » دىگەن باھانە بىلەن، قاراقاشلىق تاكسىچى
بالىلاردىن مۇتەللىپ، مەمەت ئابدۇللا غۇجابدۇللا قاتارلىق ئىككى نەپەر
بىگۇناھ ياشنى قولغا ئېلىپ تۈرمىگە تاشلىغان. ئۇندىن باشقا يەنە خوجا
ھاشىم دىگەن ياشنى « ئافغانىستاندا چېنىقىپ كىرگەن » دىگەن باھانە بىلەن
تۇتقۇن قىلغان. مۇخبىرىمىزنىڭ مەخپىي تەكشۈرۈش ئەھۋالىغا قارىغاندا،
خىتاي ساقچى دائىرىلىرى يۇقارقى 3 نەپەر ياشنى خوتەن ناھىيىلىك تۈرمىدە
تامغا يۆلەپ تۇرغۇزۇپ قويۇپ يالڭاچ بەدىنىگە توك كالتى بىلەن نۇرۇش،
قولنى تەتۈر باغلاپ كويىزا سېلىش، يالڭاچلاپ ئىنچىكە چىۋىقلار بىلەن
نۇرۇش، ھۇشۇغى ۋە تاپىنىغا كالتەك بىلەن قاتتىق نۇرۇش ... قاتارلىق ۋەھشى
ئۇسۇللار بىلەن قاتتىق قىيىنغان.

خوتەن خەلقى، خىتاي ھاكىمىيىتىنىڭ بۇخىل زوراۋانلىقىغا قارىتا،
خىتايلارنىڭ قىلمىشى، 2 - دۇنيا ئۇرۇشى مەزگىلىدىكى گېرمان
ناتىبىتلارنىڭكىدىنمۇ ئېشىپ چۈشتى « دېيىشمەكتە.

ئاۋۇستىرالىيەدىكى ئۇيغۇرلار جاڭ زېمىنغا قارشى نارازىلىق نامايىشى ئۆتكۈزدى

(تەپسىلىي مەزمۇنى 3 - بەتتە)



ختاي ھۆكۈمىتى قاراقاش ناھىيىسىدە كەڭ كۆلەمدە قىرغىنچىلىق باشلىدى

قۇچاقتىكى نارسىدە بالىسى بىلەن قوشۇپ تۇتۇپ تۈرمىگە تاشلىغان ۋە بۇ بىگۇناھ ئايالنى تۈرمىدە ئىنسان قىلىپىدىن چىققان ۋەھشى ئۇسۇللار بىلەن قاتتىق قىنىغان. خىتاي دائىرلىرى بۇقېتىمقى ھەرىكەتتە، دىنى تەلىم ئالغان تالىپلارنى ۋە ساقال - بۇرۇت قويغان ياشلارنى ئۇختۇلۇق زەربە بېرىش ئوبىيكتى قىلغان. نۆۋۋەتتە قاراقاش ناھىيىسىنى شۇقەدەر ۋەھىمە قاپلىغانىكى، ئۇيغۇرلار كۈچىغا ئىرىكەن چىقىشقا جۈرئەت قىلالمايدىغان. بىر - بىرىدىن گۇمان قىلىدىغان ۋە كېچە - كۈندۈز « قاچان تۇتۇپ كېتەرەكەن » دىگەن ئەندىشەدە ئەنسىزلىك ئىچىدە ئولتۇرىدىغان ئېچىشلىق ھالەت شەكىللەنگەن.

(بېشى 1 - بەتتە) مۇخبىرىمىزنىڭ خەۋىرىگە قارىغاندا، بۇقېتىمقى چوڭ ئاقتۇرۇش جەريانىدا، شىرنەلى قاتارلىق 13 نەپەر مۇجاھىد قاراقاشنىڭ كۇيا يېزىسىدا خىتاي ئەسكەرلىرىنىڭ قورشاۋى ئاستىدا قالغان. ئىككى تەرەپ ئوتتۇرىسىدا چىققان قوراللىق توقۇنۇشتا ئابدۇقادىر قاتارلىق 3 نەپەر مۇجاھىد نەق مەيداندا شېھىت بولغان. خىتاي دائىرلىرى بۇ ۋەقەنى باھانە قىلىپ، ئۆيىمۇ - ئۆيى ئاقتۇرۇپ تۇتۇش ھەرىكىتى ئېلىپ بېرىپ، قولغا چىققانلىكى نەرسىنى ئۇرۇپ - چېقىپ، پۈتۈن قاراقاش ناھىيىسىنى خارابىگە ئايلاندۇرۇپ قويغان. رەھىمسىز خىتاي ساقچىلىرى مۇجاھىد شىرنەلىنى قولغا چۈشۈرۈلمەي، ئۇنىڭ خانىمىنى

ختاي ھۆكۈمىتىنىڭ ئېتىراپى :

« شىنجاڭنىڭ مۇقىملىقى خوتەن ۋىلايىتىگە باغلىق »

(بېشى 1 - بەتتە) ئىسمائىل تىلۋالدى خوتەنگە يېتىپ كېلىپلا، شۇكۈنى چۈشتىن كېيىن خوتەندىكى ھەردەرىجىلىك قورچاق ئەمەللەرنى توپلاپ جىددى يىغىن ئېچىپ، « ئاپتونوم رايونلۇق پارتكوم » نىڭ يوليورىقىنى يەتكۈزگەن. ئىسمائىل تىلۋالدى يىغىندا سۆز قىلىپ مۇنداق دىگەن:

« خوتەن ۋىلايىتىنىڭ مۇقىملىقى - خوتەن شەھىرىگە باغلىق. شىنجاڭنىڭ مۇقىملىقى - خوتەن ۋىلايىتىگە باغلىق. مەن خوتەن ۋىلايىتىگە بۇندىن بۇرۇنمۇ ئىككى قېتىم كەلگەن، ئەمما بۇقېتىم ۋەزىيەت بۇرۇنقىدىن خېلىلا مۇرەككەپ ئىكەن. دىنى ئەسەبى كۈچلەر ئاشكارە ھالدا پارتىيە - ھۆكۈمەتكە، خەلق ساقچىلىرىمىزغا قوراللىق ھۇجۇم باشلاپتۇ، مەن كەلگەندىن كېيىنمۇ نۇرغۇن ئىشلار يۈز بەردى. مەسىلەن، سىدە تۈۋى مەسجىدە (بەيتۇللا مەسجىدىنى دېمەكچى) ئاشكارە غازات تەشۋىق قىلىندى، نۇر باغ ساقچى پونكىتىنىڭ باشلىقى باشقىلار تەرىپىدىن قاتتىق زەخمىلەندۈرۈلۈپ، دوختۇرخانىدا يېتىپ قالدى، ۋەزىيەت بەكلا جىددى، بۇنىڭغا ھەممىمىز جىددى قارىشىمىز، دۆلەت قۇرۇلغانلىقىنىڭ 50 يىللىقىنى تېنچ كۈتۈۋېلىشىمىز لازىم. »

ئىسمائىل تىلۋالدى بۇقېتىمقى يىغىندا يەنە تەكىتلەپ مۇنداق دىگەن: « ھەممىمىزنىڭ ئىدىيىسىدە « چوڭ ئىش چىقىدۇ » دىگەن تەييارلىق بولۇشى، ھەرزامان مىللى بۆلگۈنچى ئۇنسۇرلار بىلەن كۈرەش قىلىشقا تەييار تۇرۇشىمىز لازىم. ئەڭ چوڭ خەۋىپ - يەنىلا قانۇنسىز دىنى پائالىيەتتىن كېلىدۇ. نورمال دىنى پائالىيەت بىلەن قانۇنسىز دىنى پائالىيەتنىڭ چەك - چېگرىسىنى ئېنىق ئايرىشىمىز، دىننىڭ دۆلەتنىڭ قانۇن - ئىنتىزام، سىياسەت ۋە نىكاھ، مانا بېقا ئارىلىشىشىغا يول قويماستىقىمىز لازىم. ۋە تەنپەرىۋەر دىنى زاتلاردىن تولۇق پايدىلىنىپ، پارتىيىنىڭ دىنى سىياسىتىنى تولۇق تەشۋىق قىلىشىمىز لازىم. كۈرەش ئېتىپ ئۆلتۈرۈلدى، بۇ، بىز ئۈچۈن چوڭ غەلبە، ئەمما بۇنىڭلىق بىلەن ئېھتىياتچانلىقنى يوقۇتۇپ قويۇشقا بولمايدۇ، كۈرەش شايدىكىلىرى يەنىلا ھەرىكەت قىلماقتا، ئۇلارنىڭمۇ چوڭ ئىش چىقىرىش ئېھتىماللىقى بار. گەرچە كۈرەش ئېتىپ ئۆلتۈرۈلگەن بولسىمۇ، ئۇنىڭ شايدىكىلىرى ياسىغان، ئىشلىتىۋاتقان بومبا - قوراللار تېخى تولۇق قولغا چۈشكىنى يوق، بۇنىڭ ئۆزى چوڭ بىر خەۋىپ. ھۆكۈمەت خادىملىرى قەتئىي دىنغا ئىشىنىشقا بولمايدۇ، ئەگەر ھۆكۈمەت خادىملىرىدىن ناماز ئوقۇغان، دىنى پائالىيەتلەرگە قاتناشقانلار سېزىلىپ قالسا قاتتىق بىر تەرەپ قىلىش لازىم. »

بىز، قورچاق ئەمەللەر ئىسمائىل تىلۋالدىنىڭ يۇقارقى سۆزلىرىدىن، نۆۋەتتە خوتەن ۋىلايىتىنىڭ سىياسى ۋەزىيىتىنىڭ نەقەدەر بىر جىددى باسقۇچقا قەدەم قويغانلىقىنى ۋە خىتاي مۇستەملىكىچىلىرىنىڭ نەقەدەر غالجىرلاشقانلىقىنى روشەن ھالدا تولۇق ھېس قىلىۋالالايمىز.

مۇجاھىدىمىز كۈرەش، خوتەندە خىتاي ساقچىلىرى بىلەن قوراللىق جەڭ قىلىپ باتۇرلارچە شېھىت بولدى

(بېشى 1 - بەتتە) بەختكە قارشى دەل شۇمەزگىلدە مۇجاھىدىمىز كۈرەش 102 - نومۇرلۇق ئۆيدە يوشۇرۇنۇپ ياتقان ئىدى. خىتاي ساقچى دائىرلىرى ئۆيگە بىۋاسىتە باستۇرۇپ كىرىشكە جۈرئەت قىلالماي، مۇجاھىدىمىزنى تەسلىم بولۇشقا ئۈندەيدۇ. ئەمما ئۆزىنى ۋەتەننى ۋە مىللىتىگە ئاتىۋەتكەن مۇجاھىد كۈرەش خىتاي ساقچىلىرىغا ئوق ئارقىلىق جاۋاپ قايتۇرىدۇ. خىتاي ساقچىلىرى ئالدى بىلەن ئۆيىنىڭ ئىچىگە ياش ئاققۇزۇش بومبىسى ئېتىپ، ئارقىدىن ئۆيىنىڭ ئىچىگە باستۇرۇپ كىرىدۇ، بۇچاغدا قەھرىمان مۇجاھىدىمىز دەرھال ئوق چىقىرىپ، خىتاينىڭ سادىق غالىچىسى ساقچى مەتتوخنى نەقمەيداندا ئېتىپ ئۆلتۈرىدۇ ۋە مۇھاسىرىنى بۆسۈپ چىقىشقا تىرىشىدۇ. مۇجاھىدىمىز يېنىدىكى قول بومبىسىنى ساقچىلارنىڭ ئارىسىغا قارىتىپ ئاتقان بولسىمۇ، نەپەسكى بومبا پارتىلىماي قالىدۇ. قاتتىق ئالاقزادە بولغان خىتاي ساقچىلىرى، مۇجاھىدىمىز كۈرەشكە قارىتىپ قالايمىقان ئوق چىقىرىشقا باشلايدۇ. بەختكە قارشى مۇجاھىدىمىزغا ئوق تېگىپ باتۇرلارچە شېھىت بولىدۇ. قەھرىمان مۇجاھىدىمىز كۈرەش بۇقېتىمقى جەڭدە يەككە - يىگانە ھالدا ئۆزىدىن 10 نەچچە ھەسە كۆپ بولغان خىتاي ساقچىلىرى بىلەن توپ - توغرا 15 مىنۇت قوراللىق كۈرەش قىلىپ، ئۇيغۇر خەلقىنىڭ زۇلۇمغا تىز پۈكمەيدىغان ۋە ئۆلۈمگە پىسەنت قىلمايدىغان قەيسىرانە كۈرەش روھىنى تولۇق نامايەن قىلىدۇ ۋە پۈتۈن شەرقىي تۈركىستان خەلقى ئۈچۈن ياخشى ئۈلگە تىكلەپ بېرىدۇ.

مۇجاھىدىمىز كۈرەش جەڭدە شېھىت بولغاندىن كېيىن، ۋەھشى خىتاي ساقچىلىرى شېھىدىمىزنىڭ جەسىدىنىڭ قولىغا كويىزا سېلىپ، خوتەن ۋىلايەتلىك جامائەت خەۋىپسىزلىك باشقارمىسىغا ئېلىپ كېتىدۇ.

گېزىتىمىز مۇخبىرى ئۇچقۇننىڭ يۇقارقى خەۋىرىنىڭ توغرىلىقى، خىتاي ھۆكۈمىتى تەرىپىدىن نەشر قىلىنىۋاتقان « خوتەن گېزىتى » دىمۇ تولۇق ئىسپاتلاندى. « خوتەن گېزىتى » نىڭ بۇيىل 9 - ئاينىڭ 5 - كۈنىدىكى ئالاھىدە سانىنىڭ 1 - بېتىدە، « چوڭ زوراۋان - تېرورچى جىنايەتچىلەر شاپكىسىنىڭ كاتتىۋېشى كۈرەش ئېتىپ ئۆلتۈرۈلدى » دىگەن ماۋزۇدا بىر پارچە خەۋەر ئېلان قىلىندى. بۇخەۋەردە بۇقېتىمقى جەڭنىڭ ئەسلى ئەھۋالى خىتاي نۇقتىئىزىرى بويىچە تەپسىلىي بايان قىلىندى ھەمدە خەۋەرنىڭ ئاخىرىغا شېھىدىمىز كۈرەشنىڭ يەردە قانلار ئىچىدە ياتقان جەسىدىنىڭ فوتوگىراپىيىسى قويۇلدى. خەۋەرگە بىرلەشتۈرۈلۈپ، « زوراۋانلىق - تېرورلۇق جىنايىتى ھەرىكەتلىرى ۋە قانۇنسىز دىنى ھەرىكەتلەرگە قاتتىق زەربە بېرىپ، مىللى بۆلگۈنچىلىككە قارشى تۇرۇپ، ۋىلايىتىمىزنىڭ ئىجتىمائىي مۇقىملىقىغا ھەقىقىي كاپالەتلىك قىلالايسىز! » دىگەن ماۋزۇدا مەخسۇس ئوبزور ئېلان قىلىندى. « خوتەن گېزىتى » نىڭ شۇ كۈنكى سانىدا يەنە، مۇجاھىدىمىز كۈرەش تەرىپىدىن ئېتىپ ئۆلتۈرۈلگەن مۇناپىق ساقچى تۇرسۇنتوختى ھەققىدە، « مۇقىملىقنى قوغداش ئۈچۈن ھاياتىنى تەقدىم قىلغان ئەزىمەت » دىگەن تېمىدا خەۋەر ئېلان قىلىندى ۋە بۇخەۋەردە مۇناپىق تۇرسۇنتوختى خىتاي ھۆكۈمىتى تەرىپىدىن ماختاپ كۆككە كۆتۈرۈلدى. گېزىتتىكى بۇخەۋەرنىڭ يۇقۇرى قىسمىغا، « ئاپتونوم رايونلۇق جامائەت خەۋىپسىزلىك نازارىتى » نىڭ مەخسۇس مىللى مۇناپىق تۇرسۇنتوختىغا ئاتاپ يوللىغان تەزىيە تېلىگىراممىسىنىڭ تولۇق تېكىستى بېسىلدى.

ختاي ھۆكۈمىتى خوتەندە ئۇيغۇرلارنىڭ ئۆيلىرىدىكى دىنى ئەسەرلەرنى يىغىۋېلىش ھەققىدە بۇيرۇق چۈشۈردى

(بېشى 1 - بەتتە) مەزكۇر ئۇختۇرۇشتا، بارلىق ئۇيغۇرلار 1999 - يىلى 9 - ئاينىڭ 27 - كۈنىدىن بۇرۇن ئۆيلىرىدىكى بارلىق دىنى مەزموندىكى نەشر بۇيۇملىرىنى ھۆكۈمەتكە تاپشۇرۇپ بولۇش، 9 - ئاينىڭ 27 - كۈنىدىن كېيىن ئۆيىمۇ - ئۆيى ئاقتۇرۇش ئېلىپ بېرىش، بۇجەرياندا يەنىلا ئۆيىدىكى دىنى نەشرىيات بۇيۇملىرىنى ھۆكۈمەتكە تاپشۇرۇشقا سېزىلسە، ئۇلارنى دەرھال قاتتىق جازالاش بايان قىلىنغان. ئۇندىن باشقا خىتاي دائىرلىرى يەنە بارلىق مەسجىد، مەكتەپ، ئىدارە - جەمئىيەت ۋە مەھەللە - كەنتلەرگە بىردىن مەخسۇس بايلاقچى ۋە جاسۇسلارنى ئورۇنلاشتۇرۇپ، خەلقنى قاتتىق نازارەت ئاستىغا ئالغان.

ئاۋۇستىرالىيەدىكى ئۇيغۇرلار جاڭ زېمىنغا قارشى نارازىلىق نامايىشى ئۆتكۈزدى

بۇيىل 9 - ئاينىڭ 8 - ۋە 9 - كۈنلىرى، ئاۋۇستىرالىيەدىكى شەرقىي تۈركىستانلىقلار ئاۋۇستىرالىيەدىكى تىبەت تەشكىلاتلىرى بىلەن بىرلىكتە سېدنىي شەھرىدە خىتاي دۆلەت رەئىسى جاڭ زېمىننىڭ ئاۋۇستىرالىيە زىيارىتىگە قارشى نازار - ئارقىدىن ئىككى قېتىم نارازىلىق نامايىشى ئۆتكۈزۈپ، كوممۇنىستىك خىتاي ھاكىمىيىتىنىڭ شەرقىي تۈركىستان ۋە تىبەتتىكى ئىنسان ھەقلىرى تاجاۋۇزچىلىقلىرىنى ۋە بۇ رايونلاردا يۈرگۈزۈۋاتقان قىرغىنچىلىق سىياسەتلىرىنى قاتتىق ئەيىپلىدى.

خىتاينىڭ دۆلەت رەئىسى جاڭ زېمىن بۇيىل 9 - ئاينىڭ 6 - كۈنىدىن 11 - كۈنىگىچە ئاۋۇستىرالىيەنىڭ سېدنىي، مېلبورن، كانبېررا ۋە پورت دوكلاس شەھەرلىرىدە رەسمىي دۆلەت زىيارىتىدە بولغان ئىدى. 9 - ئاينىڭ 8 - كۈنى كەچ سانەت 6 دە، «ئاۋۇستىرالىيە تۈركىستان جەمىيىتى» ۋە ئاۋۇستىرالىيەدىكى تىبەت تەشكىلاتلىرىنىڭ تەشكىللىشى بىلەن، ئۇيغۇر ۋە تىبەتلىكلەردىن بولۇپ 200 دىن ئارتۇق كىشى پايتەخت سېدنىيىدىكى كونفىرانس مەركىزىنىڭ ئالدىدا خىتايا قارشى نارازىلىق نامايىشى ئۆتكۈزدى. شۇ كۈنى خىتاينىڭ دۆلەت رەئىسى جاڭ زېمىن بۇ مەركەزنىڭ ئىچىدە ئىدى. نامايىش جەريانىدا، «ئاۋۇستىرالىيە تۈركىستان جەمىيىتى» ۋە تىبەت تەشكىلاتلىرىنىڭ مەسئۇللىرى نامايىشنى كۈزىتىۋاتقان يەرلىك ناممىغا خىتابەن سۆز قىلىپ، كوممۇنىستىك خىتاي ھاكىمىيىتىنىڭ شەرقىي تۈركىستان، تىبەت ۋە ئىچكى موڭغولىستانلاردا يۈرگۈزۈۋاتقان قىرغىنچىلىق سىياسىتىنى قاتتىق ئەيىپلەش بىلەن بىرگە، خىتاي ھۆكۈمىتىدىن، بۇ رايونلاردىكى يەرلىك خەلقلەرنىڭ ئىنسان ھەقلىرىگە قىلىۋاتقان تاجاۋۇزچىلىق قىلمىشلىرىنى دەرھال توختۇتۇشنى تەلەپ قىلدى.

شەرقىي تۈركىستانلىقلارغا ۋاكالىتەن سۆز قىلغان سەيپىدىن سىدىق، خىتاي ھۆكۈمىتىنىڭ شەرقىي تۈركىستاندا ئىنسان ھەقلىرىنى ئېغىر ھالدا دەپسەندە قىلىۋاتقانلىقىنى قاتتىق پاش قىلىش بىلەن بىرگە، خەلقئارا كەچۈرۈم تەشكىلاتىنىڭ بۇيىل چاقىرىلغان 55 - قېتىملىق ئىنسان ھەقلىرى كومىتېتى يىغىنىدا خىتاينىڭ شەرقىي تۈركىستاندىكى ئىنسان ھەقلىرى تاجاۋۇزچىلىقلىرى ھەققىدە 92 بەتلىك ئومومىي دوكلاتنى تارقاتقانلىقىنى خاتىرىلىتىپ ئۆتتى ۋە پۈتۈن شەرقىي تۈركىستانلىقلارنىڭ، خەلقئارا كەچۈرۈم تەشكىلاتىنىڭ بۇخىل ئادىل ۋە جەسۇرانە ھەرىكىتىگە ئاپىرىن ئېيتىدىغانلىقىنى بايان قىلدى.

9 - ئاينىڭ 9 - كۈنى كەچتە يۇقارقى نامايىشچىلار قوشۇنى سېدنىيىدىكى جاڭ زېمىن ئورۇنلاشقان مېھمانخانىنىڭ ئالدىدا يەنە بىر قېتىم نارازىلىق نامايىشى ئۆتكۈزدى. بۇ قېتىمقى نامايىشقا شەرقىي تۈركىستانلىق قېرىنداشلىرىغا ھەمەنپەس بولۇش مەقسىدىدە بىر قىسىم تۈرك قېرىنداشلارمۇ ئىشتىراك قىلدى. نامايىشچىلار، «شەرقىي تۈركىستانغا مۇستەقىللىق!»، «شەرقىي تۈركىستاندىكى ئىرقىي قىرغىنچىلىق دەرھال توختۇتۇلسۇن!»، «جاڭ زېمىن جاللات!»، ... دىگەن مەزمۇنلاردا جاراڭلىق شونارلارنى توۋلاپ، ئاي - يۇلتۇزلۇق كۆك بايرىقىمىزنى ۋە خىتايا قارشى شونارلار يېزىلغان لوزۇنكىلارنى ئىگىز كۆتۈرۈپ، مېھمانخانىنىڭ ئالدىنى زىل - زىلىگە سالدى. نامايىش جەريانىدا ئەتراپتىكى ناممىغا، خىتاينىڭ شەرقىي تۈركىستان خەلقىگە سېلىۋاتقان زۇلۇملىرى بايان قىلىنغان 3 مىڭ پارچىدىن ئارتۇق تەشۋىقات ۋەزىقى تارقىتىلدى. نامايىشنىڭ ئاخىرىدا، «ئاۋۇستىرالىيە تۈركىستان جەمىيىتى» نىڭ نامىدا خىتاينىڭ دۆلەت رەئىسى جاڭ زېمىنغا يېزىلغان نارازىلىق خېتى خىتاي دائىرلىرىغا تاپشۇرۇلدى.

ئاۋۇستىرالىيەدىكى كۆپلىگەن رادىيو - تېلېۋىزىيە ئىستانسىلىرى ۋە گېزىتلەر، بۇ قېتىمقى نامايىشنىڭ مەزمۇنى ھەققىدە تەپسىلىي خەۋەر بەردى.



خوتەندىكى مەسجدلەر مەنسەپدارلارغا بۆلۈپ بېرىلدى

جامائەتكە قۇرئاننى تەبلىغ قىلىشى ۋە دىن ھەققىدە ۋەز ئېيتىشى قاتتىق چەكلەنگەن. مەسجدلەرنى ھۆددىگە ئېلىۋالغان ھەرقايسى ئەمەلدارلار، ھەركۈنى دىگۈدەك ئىمام - خاتىپلارنى ئالدىغا چاقىرتىپ كېلىپ سوراق - سونالغا تارتىپ، ئۇلارنى مەسجدلەردە كوممۇنىستىك پارتىيىنىڭ سىياسىتىنى، «پىلانلىق تۇغۇت» نى ۋە «مىللەتلەر ئىتتىپاقلىقى» نى تەشۋىق قىلىشقا قىستاپ، ئۇلارنى جېنىدىن جاق تويغۇزغان. ئۇندىن باشقا يەنە بۇ غالچا ئەمەلدارلار ھەرقايسى مەسجدلەرگە مەخسۇس پايلاقچىلارنى ئورۇنلاشتۇرۇپ، ئىشچى - خىزمەتچىلەرنىڭ ناماز ئوقۇشنى قاتتىق چەكلەگەن. بۇ جەرياندا، ئەمەلدارلارنىڭ بۇيرۇقىغا بوي سۇنمىغان بىر قانچە ئىمام جامىلەردىن ھەيدەپ چىقىرىلغان.

ئۆز مۇخبىرىمىز ئۇچقۇننىڭ بۇيىل 9 - ئاينىڭ 17 - كۈنى ۋەتەندىن بىۋاسىتە بەرگەن خەۋىرىنىڭ مەزمۇنىغا ئاساسلانغاندا، يېقىندا «خوتەن ۋىلايەتلىك پارتكوم» مەخسۇس قارار چىقىرىپ، خوتەن شەھىرىدىكى 46 نۇختىلۇق مەسجدنى ۋىلايەتلىك پارتكوم ۋە مەمۇرى مەھكىمىدىكى خىتايا سادىق غالچا ئەمەلدارلارنىڭ بىۋاسىتە باشقۇرۇشىغا ئۆتكۈزۈپ بەرگەن. مەسىلەن، خوتەن شەھىرىدىكى مەشھۇر بەيتۇللاھ مەسجىدىنى خوتەننىڭ ۋالىسى جۈرئەت مەمتىمىگە، نۇرلۇق مەسجىدىنى ۋىلايەتلىك پارتكومنىڭ مۇئاۋىن سېكرىتارى ئابدۇقادىر توختىغا، ئوتۇنبايىرى مەسجىدىنى مۇئاۋىن ۋالى ئابدۇراخمان قۇربانغا بۆلۈپ بەرگەن. شۇنىڭدىن كېيىن خوتەندىكى بارلىق مەسجدلەر قاتتىق نازارەت ئاستىغا ئېلىنىپ، مەسجدلەرنىڭ ئىمام - خاتىپلىرىنىڭ

«خىتاي» دىگەنلەرگە زەربە بېرىش ھەرىكىتى

پارتكوم بىلەن مەمۇرى مەھكىمە ھەرقايسى ئىدارە جەمئىيەتلەرگە، «خەنزۇلارنى «خىتاي» ياكى «كاپىر» دەپ ئاتىغانلارنى جازالاش ھەققىدە ئالاھىدە ئۇختۇرۇش تارقاتقان. ھۆكۈمەتنىڭ مەزكۇر ئۇختۇرۇشىدا، ھەتتا مەكتەپلەردە ئوقۇغۇچىلار «خىتاي، كاپىر» دىگەن سۆزنى ئىشلەتكەنلەرنىڭ ئاتا - ئانىلىرىنى قاتتىق جازالاش كېرەكلىكى ئالاھىدە تەكىتلەنگەن.

مۇخبىرىمىز ئۇچقۇننىڭ ۋەتەندىن بەرگەن خەۋىرىگە قارىغاندا، يېقىنقى مەزگىللەردىن بۇيان خوتەندىكى ھۆكۈمەت دائىرلىرى خوتەن رايونىدىكى ھەرقايسى ئىدارە - جەمئىيەتلەردە «خىتاي» دىگەن سۆزنى ئىشلەتكەنلەرگە زەربە بېرىش ھەرىكىتى قوزغىغان ۋە بۇ جەرياندا «خىتاي» دىگەن كەلىمىنى قوللانغان كۆپلىگەن يەرلىك ئىشچى - خىزمەتچىلەرنى خىزمىتىدىن ھەيدىگەن. خوتەن ۋىلايەتلىك

خىتاي - قازاقىستان نېفىت تورۇبىسى پىلانى بىكار قىلىندى

تۈركىيەدىكى «زامان» گېزىتىنىڭ بۇيىل 9 - ئاينىڭ 15 - كۈنىدىكى خەۋىرىگە قارىغاندا، دۇنيادا مۇشۇ ئەسەردىكى ئەڭ زور ئىقتىسادى توختاملارنىڭ بىرى ھېساپلانغان «قازاقىستان - خىتاي نېفىت تورۇبىسى لېنىيەسى قۇرۇلۇشى» يېقىندا بىكار قىلىنغان. ئەمما مەزكۇر گېزىتتا بۇ كېلىشىمنامىنى قايسى تەرەپنىڭ بىكار قىلغانلىقى ۋە بۇنىڭ سەۋەبى ھەققىدە ئېنىق مەلۇمات بېرىلمىدى. كۆپچىلىككە مەلۇم بولسا كېرەك، قازاقىستاننىڭ نۇزۇن ۋە ئاكتۇبىنىڭ نېفىت تورۇبىسى بىلەن شەرقىي تۈركىستاندىكى نېفىت تورۇبىلىرىنى تۇتاشتۇرىدىغان لېنىيەنىڭ ئومومىي ئۇزۇنلۇقى 3 مىڭ كىلومېتىر بولۇپ، خىتاي ھۆكۈمىتى كېلىشىمگە ئاساسەن بۇ قۇرۇلۇشقا 9.5 مىليارت دوللار مەبلەغ سېلىشنى پىلانلىغان ئىدى، قازاقىستان ھۆكۈمىتىمۇ بۇ قۇرۇلۇشنى 60 ئايدا تاماملاپ، 2005 - يىلى بۇ لېنىيە ئارقىلىق شەرقىي تۈركىستاننىڭ نېفىتى غەربكە ئاققۇزۇشنى تەسەۋۋۇر قىلغان ئىدى. ناۋادا بۇ نېفىت تورۇبىسى لېنىيەسى پۈتكەن تەقدىردە، خىتاي ھۆكۈمىتى شەرقىي تۈركىستاندىكى نېفىت ئىشلەپچىقىرىش ۋە سېتىش مىقدارىنى نەچچە ھەسسە ئاشۇرۇش ئىمكانىيىتىگە ئىگە بولاتتى. شۇڭا، مەزكۇر توختامنىڭ بىكار قىلىنغانلىقى، شەرقىي تۈركىستانلىقلار ئۈچۈن زور بىر خوشاللىقتىن ئىبارەت.

« خەلقئارا شەرقىي تۈركىستان مىللىي قۇرۇلتىيى تەييارلىق كومىتېتى » نىڭ پۈتۈن ۋە تەننىداشلىرىمىزغا مۇراجاتى

سىزىلەرگە مەلۇمكى، شەرقىي تۈركىستان مىللىي مەركىزى، « خەلقئارا شەرقىي تۈركىستان مىللىي قۇرۇلتىيى » نى بۇيىل ئۆكتەبىردە گېرمانىيەدە ئېچىشنى قارار قىلدى، مىللىي قۇرۇلتاينىڭ دۇنيانىڭ ئىقتىسادى ۋە سىياسىتىگە بىۋاسىتە تەسىر كۆرسۈتۈۋاتقان گېرمانىيىدەك كۈچلۈك بىر غەرىپ دۆلىتىدە چاقىرىلىشى، مۇقەددەس مىللىي داۋايىمىزنى خەلقئارالاشتۇرۇشنى ئىشقا ئاشۇرۇش ئۈچۈن تاشلانغان موھىم قەدەمدىن ئىبارەت. بۇقېتىمقى مىللىي قۇرۇلتاينى چاقىرىشتىكى ئاساسى مەقسەت، دۇنياغا يۈزلەنگەن كۈچلۈك كادىرلاردىن تەركىپ تاپقان، ۋە تەن سىرتىدىكى بارلىق شەرقىي تۈركىستان تەشكىلاتلىرىنى ۋە مىللىي داۋايىمىز بىلەن شۇغۇللىنىۋاتقان شەخسلەرنىمىزنى تولۇق ئۆزئىچىگە ئالغان، ۋە تەن سىرتىدىكى بارلىق خەلقىمىزگە تولۇق ۋە كىلىك قىلالايدىغان نوپۇزلۇق، قۇدرەتلىك بىر خەلقئارالىق نورگىنىمىزنى ۋۇجۇتقا چىقىرىشتىن ئىبارەت. بۇ مەقسەتكە يېتىش ئۈچۈن تەييارلىق كومىتېتىمىز ۋە تەن سىرتىدىكى بارلىق تەشكىلاتلىرىمىزنىڭ ۋە كىلىرىمىزنىڭ قۇرۇلتاينى تولۇق قاتنىشىشىغا، مىللىي داۋايىمىزغا جىددى كېرەكلىك بولغان يوشۇرۇن كۈچلەرنى قېزىپ چىقىپ ئۇلاردىن ئۈنۈملۈك ھالدا پايدىلىنىشقا ۋە قۇرۇلتاينىڭ بىرلىك، باراۋەرلىك ۋە قېرىنداشلىق كەيپىياتى ئىچىدە مۇۋاپىقىيەتلىك چاقىرىلىشىغا كاپالەتلىك قىلىشقا تىرىشىدۇ. بىز شۇنىڭغا تولۇق ئىشىنىمىزكى، بۇقېتىمقى قۇرۇلتاينى 50 يىلدىن بۇيان ۋە تەن سىرتىدا ئېلىپ بېرىلىۋاتقان مىللىي مۇجادىلىمىز ئۈچۈن زور بىر بۇرۇلۇش نۇقتىسى بولىدۇ. شۇنىڭ ئۈچۈن، بۇقېتىمقى مىللىي قۇرۇلتاينى مۇۋاپىقىيەتلىك ئۆتكۈزۈش، ۋە تەن سىرتىدا ياشاۋاتقان بارلىق شەرقىي تۈركىستانلىقلارنىڭ مۇقەددەس بۇرچى ۋە باش تارتىپ بولمايدىغان تارىخى ۋە زېمىنى. بىز شۇنداق دەپ ھىساپلايمىزكى، بۇقېتىمقى قۇرۇلتاينىڭ مۇۋاپىقىيەتلىك ھالدا ئۆتكۈزۈلىشىگە ۋە بۇ ئارقىلىق نوپۇزلۇق بىر خەلقئارالىق نورگىنىمىزنى ۋۇجۇتقا چىقىرىشقا ھەسسە قوشۇش، ۋە تەن سىرتىدىكى بارلىق شەرقىي تۈركىستانلىق قېرىنداشلىرىمىزغا نىسبەتەن ئېلىپ ئېيتقاندا ۋە تەن - مىللەت ئۈچۈن خىزمەت قىلىشنىڭ ھەمدە ۋە تەن ئىچىدە مىللىتى ئۈچۈن قان كېچىپ كۆرەش قىلىۋاتقان خەلقىمىزنىڭ بىزدىن كۈتكەن ئۈمىدىگە جاۋاپ قايتۇرۇشنىڭ ئەڭ ياخشى پۇرسىتى. سىزنىڭ مىللىي قۇرۇلتاينىڭ مۇۋاپىقىيەتلىك چاقىرىلىشى ئۈچۈن ئىئانە قىلغان ھەربىر سىنىڭىز ۋە ھەربىر تېنىڭىز، ۋە تەن ئىچىدە جان تاللىنىۋاتقان خەلقىمىزنىڭ تومۇرىغا ئاققان بىر تەمچە قان ۋە دۈشمىنىمىزنىڭ يۈرىكىگە ئېتىلغان بىر پاي ئوقتىن ئىبارەتتۇر. شۇڭا بىز دۇنيانىڭ ھەرقايسى ئەللىرىدە ياشاۋاتقان قېرىنداشلىرىمىزدىن ئۆزلىرىنىڭ بۇ تارىخى مەسئۇلىيىتىنى چوڭقۇر تونۇپ يېتىپ، قۇرۇلتاينى تەييارلىق كومىتېتىنىڭ ئىئانە توپلاش كامپانىيەسىگە ئاكتىپلىق بىلەن قاتنىشىشىنى ۋە ئاز - كۆپ دىمەي شەرت - شارائىتى يارىەرگەن ئاساستا تەييارلىق كومىتېتىمىزغا ئىقتىسادى جەھەتتىن ياردەم بېرىشىنى ئارزۇ ۋە ئۈمىت قىلىمىز. شۇنىڭ بىلەن بىرگە بىز ۋە تەن سىرتىدىكى بارلىق تەشكىلاتلىرىمىزدىن ۋە مىللىي داۋايىمىزغا يېقىندىن كۆڭۈل بۆلۈۋاتقان شەخسلەرىمىزدىن تەييارلىق كومىتېتىمىزنى مىللىي قۇرۇلتاينىڭ ۋە مىللىي داۋايىمىزنىڭ كىلچىكىگە مۇناسىۋەتلىك قىممەتلىك تەكلىپ - پىكىرلەر بىلەن تەمىنلىشىنى ۋە بۇ ئارقىلىق نۇسخانلاردىن خالى بىر مىللىي نورگاننىڭ قۇرۇلۇشى ئۈچۈن تېگىشلىك تۆھپە قوشۇشلىرىنى ئۈمىت قىلىمىز.

ھۆرمەت بىلەن:

« خەلقئارا مىللىي قۇرۇلتىيى تەييارلىق كومىتېتى »

رەئىس: ئەسقەر جان

مۇئاۋىن رەئىسلەر: ئابدۇجېلىل قاراقاش

دولقۇن ئەيسا

مىللىي قۇرۇلتاينى ياردەم بەرگۈچىلەر ئۈچۈن بانكا ھېساب نومۇرىمىز:

Ostturkistanische Union e.v (Germany)

Hypo_Vereinsbank

Konto_Nr. 43728466

BLZ.700 20270

ئالاقىلىشىش ئادرېسىمىز:

Lindwurm str.99

80337 munchen Germany

Tel/ 0049/5438899

Fax/ 0049/89/ 54456330

(بۇ مۇراجەئنامە مىللىي قۇرۇلتاينى لېڭىلغانغا قەدەر گېزىتىمىزنىڭ سەھىپىسىدە ئىزچىل يەر ئالىدۇ. ئەھرىدىن)

ختاي دائىرلىرى لوپ ناھىيىسىدىكى نامايىشتا قولغا ئېلىنغان 83 نەپەر ئۇيغۇرنى قاتتىق قىنىماقتا

كەتكەنلەرگە سولاپ كۈن بويى قاتتىق قىنىۋېتىپتۇ. ياۋۇز ساقچىلار بۇلارنىڭ بېشىغا تاغلارنى كەيگۈزۈپ، نەچچە كۈنلەپ سۇ ۋە تاماق بەرمەي، ۋەھشىي ئۇسۇللار بىلەن قاتتىق قىنىغان. يولدىن ئۆتۈپ كېتىۋاتقان كىشىلەر بۇ بىگۇناھ بىچارىلەرنىڭ دات - پەرياتلىرىنى ۋە ئېچىنىشلىق توۋلاشلىرىنى كۈن بويى ئاڭلاپ تۇرغان. مۇخبىرىمىزنىڭ خەۋىرىگە قارىغاندا، شۇقېتىمقى نامايىشتا قولغا ئېلىنغان باشقا كىشىلەرمۇ بىرقانچە توپقا ئايرىلىپ، ئوخشىمىغان ئورۇنلارغا قامالغان ۋە كۈن بويى قاتتىق قىيىن - قىستاققا ئېلىنغان.

ھۆرمەتلىك ۋە تەننىداشلىرىمىز، گېزىتىمىزنىڭ 8 - ئايلىق 20 - سانىدا، بۇيىل 8 - ئاينىڭ 9 - كۈنى خوتەننىڭ لوپ ناھىيىسىدە 10 مىڭدىن ئارتۇق ئۇيغۇرنىڭ خىتاي ھۆكۈمىتىگە قارشى تېنچلىق بىلەن نامايىش ئۆتكۈزگەنلىكىنى ۋە نامايىشتىن كېيىن مىڭدىن ئارتۇق ئۇيغۇرنىڭ قولغا ئېلىنغانلىقىنى خەۋەر قىلغان ئىدۇق. مۇخبىرىمىز ئۇچقۇننىڭ بۇيىل 9 - ئاينىڭ 17 - كۈنى ۋە تەننىدىن بىۋاسىتە بەرگەن خەۋىرىگە ئاساسلانغاندا، خىتاي ساقچى دائىرلىرى شۇقېتىمقى نامايىشتا قولغا ئېلىنغانلاردىن 83 نەپەر ئۇيغۇرنى ھازىر ناھىيىلىك ئاشلىق ئىدارىسىنىڭ ئاشلىق ئامبىرى ئىچىدىكى كىچىك سىمونت

خوتەندىكى 6 چوڭ مۇناپىق

مۇخبىرىمىز ئۇچقۇننىڭ ۋە تەننىدىن بەرگەن خەۋىرىگە قارىغاندا، « خوتەن ۋىلايەتلىك دۆلەت خەۋىپسىزلىك ئىدارىسى » نىڭ جاسۇسلىرىدىن ئوبۇلقاسىم، مەتتۇرسۇن قۇربان، تۇرغۇن داۋۇت، تۇرغۇن قاسىم، تۇرسۇنخوتى ئەخمەت، ئادىل مەتتۇرسۇن قاتارلىق مۇناپىقلار خوتەن خەلقىگە قىلمىغان ياۋۇزلۇقلىرى قالمىغان ئەڭ نەشەددى خائىنلار بولۇپ، بۇ بەدبەخلەر يېقىنقى مەزگىللەردىن بۇيان خىتاي دائىرلىرىنىڭ خوتەندە ياشلىغان تۇتقۇن قىلىش، ئۆلتۈرۈش ۋە ئۇرۇپ - قىيناش ھەرىكەتلىرىدە باشلامچىلىق رول ئوينىغان. بۇ 6 نەپەر مۇناپىق خوتەن رايونىدا كۆزىگە سەل - پەل سىغىمىغانلا كىشى « مىللىي بۆلگۈنچى » دىگەن تۆھمەت بىلەن قولغا ئېلىپ، ئۇلارنى تۈرمىدە ئەڭ ۋەھشىي ئۇسۇللار بىلەن ئۇرۇپ - قىيناشقا ئادەتلىنىپ كەتكەنلىكى، خوتەندە كىشىلەر بۇ 6 مەخلۇقنى كۆرگەن ھامان بەدىنىگە تىكەن ئولۇشۇپ، قۇيىقا چاچلىرى تىك بولۇپ كېتىدىغان ھالەت شەكىللەنگەن. بۇ 6 قانخورنىڭ دەستىدىن خوتەن رايونىدا سانسىزلىغان بىگۇناھ كىشىلەر ناھەق ھالدا قولغا ئېلىنغان ۋە سانسىزلىغان ئائىلىلەر خانىۋەيران بولغان.

شۇنىڭغا ئىشەنچىمىز كامىلىكى، بۇ مۇناپىقلارنىڭ كۆرەڭلىشى ئۇزۇنغا بارمايدۇ، خەلقىمىز ھامان بىر كۈنى بۇ ئەبلەخلەرنىڭ تېگىشلىك جاجىسىنى بېرىدۇ!

90 - يىلدىن بۇيان شايار ناھىيىسىدە 3 مىڭدىن ئارتۇق ئۇيغۇر قولغا ئېلىنغان، 500 گە يېقىن كىشى ئېتىپ ئۆلتۈرۈلگەن

يېقىندا ۋە تەننىدىن گېرمانىيەگە كېچىپ كېلىپ سىياسى پاناھلىق تىلگەن شايارلىق ياش تالىپ ھەبىۋىلاھ شاھيارنىڭ گېزىتىمىزگە بايان قىلىشىچە، 1990 - يىلدىن بۇيان شايار ناھىيىسىدە 3 مىڭدىن ئارتۇق كىشى خىتاي ھۆكۈمىتى تەرىپىدىن « ئەكسىيەتچىلەپچى »، « مىللىي بۆلگۈنچى »، « تېررورىست » دىگەندەك تۈرلۈك تۆھمەتلەر بىلەن قولغا ئېلىنغان بولۇپ، بۇلارنىڭ ئىچىدە 500 گە يېقىن كىشىگە تۈرلۈك جازاسى ھۆكۈم قىلىنىپ شېھىت قىلىنغان، قالغانلىرى بولسا تۈرلۈك قاماق جازاسىغا ھۆكۈم قىلىنىپ تۈرمىلەرگە تاشلانغان. قولغا ئېلىنغانلارنىڭ مۇتلەق كۆپ قىسمى ھېچبىر دەلىل - ئىسپاتسىز گۇمان بىلەن تۇتقۇن قىلىنغانلار ئىكەن. بۇلارنىڭ ئىچىدە يېرىمىدىن كۆپرەكى ياش دىنى زاتلار ئىكەن. ھەبىۋىلاھ شايارنىڭ مەلۇم قىلىشىچە، شېھىت قىلىنغانلارنىڭ ھەرقىسمى خىتاي ھۆكۈمىتىگە قارشى قوراللىق كۈرەش قىلغان ۋە مىللىي مۇناپىقلارغا زەربە بېرىش ھەرىكىتى ئېلىپ بارغان مۇجاھىدلار ئىكەن، خېلى كۆپ قىسمى تۆھمەت بىلەن ناھەق ھالدا ئېتىپ ئۆلتۈرۈلگەنلەر ئىكەن.

جاڭ زېمىنغا ئوچۇق خەت

مەزكۇر خەت ئاۋۇستىرالىيە شەرقىي تۈركىستان جەمئىيىتى نامىدىن يېقىندا ئاۋۇستىرالىيەنىڭ پايتەختى سېدنىيدا خىتاي دائىرلىرىگە تاپشۇرۇلغان.

جانابى رەئىس:

ئالدى بىلەن ئاۋۇستىرالىيەدە ياشاۋاتقان شەرقىي تۈركىستان جامائەتچىلىكى سىزنىڭ ئاۋۇستىرالىيەگە قىلغان رەسمىي زىيارىتىڭىزنىڭ مۇۋاپىقىيەتلىك بولۇپ، بىر مىليارت 200 مىليون خىتاي خەلقى، بولۇپمۇ دۆلىتىڭىزنىڭ ئىستىلاسىدا تۇرۇۋاتقان شەرقىي تۈركىستان، تىبەت ھەم ئىچكى موڭغولىيە خەلىقلىرىگە ئىجابىي ئۆزگۈرۈشلەرنى ئېلىپ كېلىشنى ئۈمىد قىلىمىز.

ئاۋۇستىرالىيەدە ياشاۋاتقان بىز شەرقىي تۈركىستانلىقلار سۇيۇملۇك ۋە تىنىمىز شەرقىي تۈركىستان (ئاتالمىش شىنجاڭ ئۇيغۇر ئاپتونوم رايونى) دىن ئون نەچچە مىڭ كىلومېتىرلاپ يىراقلاردا تۇرساقمۇ، ۋەتەندە يۈز بېرىۋاتقان پاجىئەلىك نەۋۋاللارنى بېقىندىن كۈزەتمەكتىمىز.

1949 - يىلىنىڭ ئاخىرى دېكتاتور ستالىننىڭ شەرقىي تۈركىستان جۇمھۇرىيىتىگە قىلغان ساتقىنلىقى ۋە خىيانتى بىلەن دۆلىتىڭىز قانۇنسىز ھالدا شەرقىي تۈركىستاننى بېسىۋالدى.

1955 - يىلى ھۆكۈمىتىڭىز شەرقىي تۈركىستان خەلقى ۋە دۇنيا جامائەتچىلىكىنى ئالداپ، « شىنجاڭ ئۇيغۇر ئاپتونوم رايونى » دىگەن سىياسىي قىلتاقنى تېگىپ، شەرقىي تۈركىستان خەلقىگە ۋەدە قىلىنغان كۆپ ھوقۇقلارنىڭ ھېچقايسىسى ئەمەلگە ئاشمىدى، ئەكسىچە، ھۆكۈمىتىڭىز شەرقىي تۈركىستان خەلقىگە زۇلۇم قىلىشتا بۇرۇنقى مىللەتلەرگە خىتاي ھۆكۈمرانلىرى، گومىنداڭلاردىنمۇ ئېشىپ چۈشۈپ، شەرقىي تۈركىستان خەلقىگە قارشى 50 - يىللاردىن باشلاپ ئاخىرى ئۈزۈلمىگەن جازا يۈرۈشلەرنى باشلاپ، مىللى تازىلاش ئېلىپ بېرىپ، 1 مىليوندىن ئوشۇق سابىق مىللى ئارمىيە جەڭچى - ئوفىتسەرلەر، ۋەتەنپەرۋەر زىيالى ۋە مەشھۇر ئەربابلار، دىنىي ئالىملىرىمىز، ئىشچى - دېھقان، ئوقۇغۇچىلىرىمىزنى قىردى. يېرىم مىللىيۇندىن ئارتۇق شەرقىي تۈركىستانلىقلار ئۆز ۋەتىنىنى تەرىك ئېتىپ، ھەر خىل يوللار بىلەن قوشنا مەملىكەتلەرگە چىقىپ كېتىشكە مەجبۇر قىلىندى. ئەنە شۇ يىللاردىن باشلاپ، 10 مىليۇنلاپ خىتاي كۆچمەنلىرىنى مەجبۇرى شەرقىي تۈركىستانغا كۆچۈرۈپ چىقىپ، شەرقىي تۈركىستاننىڭ يەرلىك ناھالىسىنىڭ 90% تىدىن كۆپىرەكىنى تەشكىل قىلغان ئۇيغۇرلار، ئۆز ۋەتەنلىرىدە ئاز سانلىقلارغا چۈشۈرۈلدى.

80 - يىللاردا رەسمىي باشلانغان تۇغۇتنى مەجبۇرى چەكلەش سىياسىتىنى دەھشەتلىك ئۇسۇللار بىلەن قوللۇنۇپ، 5 مىليوندىن ئوشۇق بوۋاقلار ئوكۇل ھەم ئاپىراتسىيە بىلەن ئۆلتۈرۈلدى، ئۇيغۇرلارنىڭ نورمال يىللىق ئۆسۈشى توختاپ، ئازىيىشقا قاراپ ماڭدى. 1964 - يىلى لوپنۇردا باشلانغان ھەم 46 قېتىملىق ئاتوم سىناقلىرى نەتىجىسىدە، شەرقىي تۈركىستاننىڭ يەر، سۇ، ھاۋاسى، بىر ئېغىز سۆز بىلەن ئېيتقاندا، پۈتۈن موھىتى بۇلغۇنۇپ، ئاتوم رىئاكتىپ نۇرلىرىنىڭ زەھەرلىشى بىلەن 250 مىڭدىن 260 مىڭغا قەدەر شەرقىي تۈركىستانلىقلار دۆلىتىڭىز ئېلىپ بارغان ئاتوم سىناقلىرىنىڭ گۇناھسىز قۇربانلىرى بولدى. سىزنىڭ « بېيجىڭ » ماركىلىق « ئاپتونومىيە » گىز، بېيجىڭ بەلگىلىگەن بىر قانچە قورچاق مۇناپىقلارنىڭ شەخسى مەنپەئەتلىرىنى دىمىگەندە، شەرقىي تۈركىستاننىڭ ئاۋام خەلقىگە ھېچ نەرسە بەرگىنى يوق. 90% تىن كۆپرەك ھەر دەرىجىلىك يەرلىك پارتىيە، ھۆكۈمەت، ھەربىي ئورۇنلارنىڭ ھوقۇقىنى تېخى تۈنۈگۈنلا شەرقىي تۈركىستانغا چىققان خىتاي كۆچمەنلىرى ئىگەللىگەن، يەرلىك خەلىقتە ھېچقانداق ھوقۇق يوق!

شەرقىي تۈركىستاننىڭ يەر ئاستى - يەر ئۈستى بايلىقلىرى بېيجىڭنىڭ ماناپولىيەسىدە بولۇپ، ئۇيغۇرلارنىڭ 90 پىرسەنتتىن كۆپىرەكى كەمبەغەللىكنىڭ ئەڭ تۆۋەن دەرىجىسىدە ياشايدۇ. يەرلىك خەلق ئۆزىنىڭ قولىدىكى بارلىق ھوقۇق - ئېمكانىيەتلىرىدىن ئايرىلىپ قالدى. بۈگۈن سىزنىڭ كوممۇنىست دېكتاتورلىقىڭىزدىكى دۆلىتىڭىز شەرقىي تۈركىستان خەلقىنى جىسمانى ۋە روھى جەھەتتىن يوقۇتۇش نىشانىغا ئايلاندۇردى. سىزنىڭ دۆلىتىڭىزنىڭ ھۆكۈمرانلىقىدىكى شەرقىي تۈركىستاننىڭ ھەر بىر يېرىدە، تۇرمۇشنىڭ ھەممە ساھالىرىدە دۆلىتىڭىز تەرىپىدىن شەرقىي تۈركىستان خەلقىگە قارىتا سىياسىي، ئىقتىسادىي، ئېچىتىماي، مەدەنىي - مائارىپ، دىن، ئىلىم - پەن، ئەدەبىيات - سەنئەت، ئۆرپ - ئادەت، روھى ۋە جىسمانىي تەرەپلىرىدىن ئومومىي يۈزلۈك، سېستىمىلىق ئىرقىي قىرغىنچىلىق ھەم ئاتسىمىلاتسىيەسىنى ئاساس قىلغان دۆلەت تېررىتىي يۈرگۈزۈۋاتىدۇ.

جانابى رەئىس، سىزگە مەلۇمكى، 1996 - يىلى 19 - مارت، جۇڭگو كومپارتىيەسى مەركىزى كومىتېتى سىياسىي بىيروسى سىزنىڭ رىياسەتچىلىكىڭىزدە « شىنجاڭنىڭ مۇقىملىقىنى قوغداش » دىگەن ھەر بىر خېتىدىن قان تېمىپ تۇرىدىغان 7 - نومۇرلۇق قەتئىي مەخپىي ھۆججەتنى تارقىتىپ. بۇ ھۆججەتنىڭ تارقىتىلىشى بىلەن، ھۆكۈمىتىڭىزنىڭ شەرقىي تۈركىستان خەلقىگە قارشى يۈرگۈزۈپ كېلىۋاتقان ئىرقىي قىرغىنچىلىق ھەم ئاتسىمىلاتسىيەسىنى ئاساس قىلغان دۆلەت تېررىتىي سىياسىتىڭىزنىڭ يېڭى پەللىگە كۆتۈرۈلىشىگە ئۆز قۇلىڭىز بىلەن يېشىل چىراق يېقىپ بەردىڭىز. 1996 - يىلى ئاپرىلدىن باشلاپ، « 100 كۈنلۈك قاتتىق زەربە بېرىش » ھەركىتى ئېلىپ بېرىلدى. بۇ ھەركەتنىڭ شەرقىي تۈركىستاندىكى ئىجرائىسى ئىنتايىن دەھشەتلىك بولدى، ئۇنداق 100 كۈندىن ئالايلىرى ئۆتتى. قان تۆكۈش تېخى توختىغىنى يوق. ھۆكۈمىتىڭىز، 96 - يىلى باھاردا شەرقىي تۈركىستاننىڭ 15 ۋىلايەت، رايۇنلىرىدا 65 مىڭ كىشى قاتناشقان ناممۇ نامايىشلىرىنى دۆلىتىڭىزنىڭ ئاساسىي قانۇنلىرى ئاساسىدا تېنچ يول بىلەن ھەل قىلىشنىڭ ئورنىغا، قورال كۈچى بىلەن ھەل قىلىشقا بۇيرۇق بېرىپ، ئۇنى قانغا پاتۇردىڭىز، يەنە ئاز ئۆتمەي، 1997 - يىلى 5 -، 6 - فېۋرال رامىزان ۋاقىتلىرىدا غۇلجىدا نورمال دىنىي پائالىيەتلەر بىلەن شۇغۇللانغان ۋەتەنداشلىرىمىز ھۆكۈمىتىڭىز دائىرلىرى تەرىپىدىن قانۇنسىز قولغا ئېلىندى. ساقچىلار مەسچىتلەرگە باستۇرۇپ كىرىپ، ناماز ئۆتەۋاتقان مۇسۇلمانلاردىن ئىككىنى ئۆلتۈردى، دىنىي تەلىم ئېلىۋاتقان مۇسۇلمان ئاياللىرىنى قانۇنسىز تۇتۇپ، ئۇلارنى ئاياق - ئاستى قىلىشتى، بۇنىڭغا چىدىمىغان بىر قانچە مىڭ قولىدا تۆمۈرنىڭ سونىقى يوق ئاددىي خەلق ئۆز دەردىنى ئاڭلىتىش ئۈچۈن يەرلىك ھۆكۈمەت دائىرلىرىنىڭ ئالدىغا بارغاندا، 10 مىڭلىغان ساقچى، ھەربىي قوشۇنلىرىڭىزنى ئىشقا سېلىپ، خۇددى ئىنتايىن قابىھەتلىك دۈشمەننىڭ ھۇجۇمىغا ئۇچرىغاندەك، تىك ئۇچار ئايرۇقلان، يەردە تانكا، برونىۋىكىلار بىلەن تېنچ نامىغا ئوت ئېچىشقا بۇيرۇق بەردىڭىز. يۈزلەپ ياشلىرىمىزنى قىردىڭىز، يالغۇز شۇ كۈنلا كىچىككىنە غۇلجا شەھىرىدىن 5000 دىن ئارتۇق ئادەم قولغا ئېلىندى. شۇ كۈندىن باشلاپ شەرقىي تۈركىستاندا ھەربىي ھالەت ئېلان قىلىپ، نەچچە مىڭلاپ گۇناسىز ئىنسانلار قولغا ئېلىندى. خىتاينىڭ ھېچقايسى يېرىدە سىياسىي جىنايەتچىلەرگە ئۆلۈم جازاسى بېرىلمەيدۇ. پەقەت شەرقىي تۈركىستاندا ئوچۇق سوت قىلىنىپ، « مىللىي بۆلگۈنچى ». « تېررىست » ھەم « دىنىي ئەكسىيەتچى » دىگەن بەتناملار بىلەن 200 دىن ئوشۇق ئادەمگە ئۆلۈم جازاسى بېرىلدى، مەخپىي ئۆلتۈرۈلگەنلەرنىڭ سانى بۇنىڭدىن بىر قانچە ھەسسە كۆپ. مىڭلىغان ياشلارنىڭ ھازىرغىچە ئىز - دېرىڭى يوق. بالىلارنىڭ، ئورۇق - تۇققانلىرىنىڭ سورىغىنى قىلغانلارغا ياردەملىشىشنىڭ ئورنىغا، ئۇلارنى قاتتىق جازالاپ تۈرمىلەرگە قاماۋاتىدۇ. . . .

نېمە ئۈچۈن بۇ قالايمىقانچىلىقلار يۈز بېرىدۇ ھەم تۈگىمەيدۇ؟

ئەلۋەتتە، سىزنىڭ ھۆكۈمىتىڭىز: « بىر ئوچۇم مىللىي بۆلگۈنچىلەر، تېررىستلار ھەم دىنىي مۇتەئەسسىپلەر قالايمىقان چىقىرۋاتىدۇ » دەپ، ئۆز جىنايىتىنى باشقىلارغا دۈڭگەشكە ئۈستە. دۆلىتىڭىز يۈرگۈزۈۋاتقان دۆلەت تېررىتىي سىياسىتىڭىزگە، پارتىيىڭىزنىڭ پاجىئەلىك ئاقىۋىتىگە ۋە بۇ سىياسەتلەرگە خاتىمە بېرىلمەيدىكەن، شەرقىي تۈركىستاندا ھېچ قاچان مۇقىملىق مەيدانغا كەلمەيدۇ.

شەرقىي تۈركىستان خەلقى دۇنيادىكى باشقا مىللەتلەرگە ئوخشاش ئىنسان ھوقۇقى، دېموكراتىيە ھەم ئۆز تەغدىرىنى ئۆزى بەلگىلەش ھوقۇقىغا ئېرىشىش ھەققى بار.

سىزنىڭ ھۆكۈمىتىڭىز داۋاملىق ھالدا ئۆكتەملىك بىلەن « شىنجاڭ تاش دەۋرىدىن تارتىپ جۇڭگۇنىڭ ئايرىلماس بىر قىسمى » دەپ جاكارلاپ كېلىۋاتىدۇ. ئۇيغۇرلارنى ئاساس قىلغان شەرقىي تۈركىستان خەلقى ئۆزىنىڭ مىللى مەدەنىيەت ۋە تارىخىي ئالاھىدىلىكلىرى بىلەن ھېچقاچان خىتاينىڭ بىر پارچىسى بولغان ئەمەس، ئۇ پەقەت بۈگۈنكى كوممۇنىستىك خىتاي ئىمپېرىيەسىنىڭ مۇستەملىكە ئۆلكىسىدۇر، خالاس! سۈيۈملۈك ۋە تىنىمىزگە مەجبۇرى تېڭىلغان « شىنجاڭ » دىگەن خىتايچە ئىككى خەتنىڭ ئۆزىلا، شەرقىي تۈركىستاننىڭ قانۇنسىز ئىستىلا قىلىنغان مۇستەملىكە ئىكەنلىكىنى كۆرسىتىدىغان پولاتتەك پاكىت ئەمەسمۇ؟ (داۋامى 6 - بەتتە

جاڭ زېمىنغا ئوچۇق خەت

(بېشى 5 - بەتتە)

كوممۇنىستىك خىتاي دائىرلىرىنىڭ ئاغزى بويىچە ئىيتقاندا، ئىنسان ھوقۇقى، دېموكراتىيە ۋە ئۆز تەقدىرىنى ئۆزى بەلگىلەش - غەرىپچە ئۇقۇم بولۇپ، ئۇنى خىتايغا تەدبىق قىلىشقا ئىمكانسىز ئىمىش، لېكىن، ئىنسان ھوقۇقى، دېموكراتىيە پىرىنسىپلىرى - ئېرقىي كېلىپ چىقىشى ۋە دۆلەت چىگرالىرىدىن قەتئىي نەزەر، دۇنيا ئىنسانلىرى ئۈچۈن ئورتاق خەلقارا قانۇنغا ئايلىنىپ قالدى سىزنىڭ 3 يېرىم يىل بۇرۇن تارقاتقان 7 - نومۇرلۇق قەتئىي مەخپىي ھۆججىتىڭىز ئارقىلىق، بىر بۇيرۇقتىلا شەرقىي تۈركىستان خەلقىنى دۇنيا جامائەتچىلىكىگە بىلدۈرمەي، ئۇن - تۈنسۈز ئوچۇقتۇرۇپ، «شىنجاڭ» دەپ ئاتالمىش بۇ مۇستەملىكىنىڭ مۇقىملىغىنى ساقلايمەن، «شىنجاڭ» (شەرقىي تۈركىستان) مەسلىسىنىڭ خەلقئارالىشىشنىڭ ئالدىنى ئالمەن» دەپ چوڭنى خاتا سوقتىڭىز، سىزنىڭ دىگىنىڭىزدەك بولمىدى ھەم بولمايدۇ. 10 مىڭلىغان قېرىنداشلىرىمىزنىڭ مۇستەققىللىق ھەم ئەركىنلىك ئۈچۈن تۆكۈلگەن مۇبارەك قانلىرى «شىنجاڭ» ئاتىلىق تۆمۈر قەپەزنى بۆسۈپ چىقىپ ئايان قىلدى، خەلقئارالىق كەچۈرۈم تەشكىلاتى بۇ يىل 3 - ئاينىڭ ئاخىرىدىن 4 - ئاينىڭ 23 - كۈنىگىچە شىۋىتسارىيەنىڭ پايتەختى جەنۇۋدە ئۆتكۈزۈلگەن «بىرلەشكەن دۆلەتلەر تەشكىلاتى ئىنسان ھەقلىرى كومىتېتىنىڭ 55 - قېتىملىق ئومومىي يىغىنى» غا، كوممۇنىستىك خىتاي ھاكىمىيىتىنىڭ شەرقىي تۈركىستاندىكى ئىنسان ھەقلىرىگە قىلغان تاجاۋۇزچىلىقىغا ئائىت 92 بەتلىك ئومومىي دوكلات سۇندى. بۇ دوكلات يىغىن جەريانىدا يىغىنغا قاتنىشىۋاتقان 100 دىن ئارتۇق دۆلەتلەرنىڭ ۋەكىللەر ئۈمەكلىرىگە، دۇنيادىكى بارلىق خەلقئارا تەشكىلاتلارغا، ھەر قايسى ئەللەرنىڭ پارلامېنتلىرىغا كەڭ دائىرىدە تارقىتىلدى. خەلقئارا كەچۈرۈم تەشكىلاتىنىڭ بۇ جەسۇرانە ھەققانىي ھەرىكىتىگە تۈگۈمەس ئاپىرىنلارنى ئوقۇيمىز.

جانابى رەئىس، ئەمدى قانچە قىلىشىڭىزمۇ شەرقىي تۈركىستان داۋاسى سىزنىڭ تۆمۈر پەنجىڭىزدىن ئەركىن قۇشتەك ئۇچۇپ چىقتى، ئۇ بۇندىن كىيىن پۈتۈن دۇنيا دا يېڭىچە پەرۋاز قىلغۇسى! سىزنىڭ زوراۋانلىققا، قانۇنسىزلىققا، دىكتاتورلۇققا، ئىرقىي قىرغىنچىلىق ۋە مىللىي كەمسىتىشكە تايانغان سىياسىتىڭىز زاماندىن بەك ئارقىدا قالدى. قارىمىسىز، شەرقىي تۈركىستاننىڭ مۇستەققىللىق «باش ئاغرىقى» دىن قۇرتۇلالماي تۇرسىڭىز، 100 مىليون مۇرتى بار فالۇنگۇڭچىلار پۈتۈن خىتاي بويىچە فاشىستىك ھاكىمىيىتىڭىزنىڭ بېشىغا بالا بۇلۇۋاتىدۇ. جۇڭگولۇقلارغا سىز دىگەندەك ئىنسان ھوقۇقى، دېموكراتىيە ھوقۇقلىرى ماس كەلمەيدۇ ئەمەس، مايدەك ياقىدۇ، خىتايلار، ئۇيغۇرلار، تىبەتلىكلەر، موڭغۇللارغا نەق كېرىكى - دەل سىز ئىنكار قىلىۋاتقان ئىنسان ھوقۇقى، دېموكراتىيە ۋە ئۆز تەقدىرىنى ئۆزى ھەل قىلىشلاردۇر، بۇنىڭىز دۆلىتىڭىز 2 - يۇگوسلاۋىيەگە ئايلىنىدۇ.

جانابى رەئىس، دۇنيا زور ئۈمىت بىلەن 21 - ئەسىر قاپقىنىنى ئۈنلۈك قېقىۋاتىدۇ. 21 - ئەسىر - دۇنيادا ئىنسان ھوقۇقى، دېموكراتىيە ۋە ئۆز تەقدىرىنى ئۆزى ھەل قىلىش پىرىنسىپلىرى ئالەمشۇمۇل غەلىبىگە ئېرىشكەن ئەسىر بولىدۇ. يېقىنقى يىللاردىن بۇيان سىز ئامېرىكا باشچىلىقىدىكى غەرىپ مەملىكەتلىرىدە، بۇقېتىم ئاۋۇستىرالىيەدە رەسمىي دۆلەت زىيارىتىدە بولۇپ، بۇ مەملىكەتلىرىدىكى يۈزلىگەن مىللەتلەرنىڭ تەڭ - باراۋەرلىك ئاساسىدا دوستانە ياشاپ، ئۆزلىرىنىڭ مىللىي مەدەنىيەت، تارىخى مىراسلىرىنى تەرەققىي قىلدۇرۇپ، ئەركىن - ئازادە ياشاۋاتقانلىقىنى ئۆز كۆزىڭىز بىلەن كۆرۈۋاتىسىز. بىرچوڭ دۆلەتنىڭ رەئىسى سۈپىتىدە شۇنى چۈشۈنۈپلىشىڭىز كېرەككى، پۈتۈن دۇنيا مىللەتلىرىگە ئورتاق بولغان ئىنسان ھوقۇقى، دېموكراتىيە ۋە ئۆز تەقدىرىنى ئۆزى ھەل قىلىش - كوممۇنىستىك دېكتاتور ئاستىدا قالغان شەرقىي تۈركىستانلىقلارغا سۇ بىلەن ھۇدەك كېرەك. بىز سىزدىن شۇنى تەلەپ قىلىمىز.

«ئاۋۇستىرالىيە شەرقىي تۈركىستان جەمىيىتى»
1999 - يىلى ئاۋغۇست (لېۋرېپول - سېدېيې)


«شەرقىي تۈركىستان ئىنفورماتسىيون مەركىزى» نىڭ ۋەتەن ھەققىدىكى ئارخىپ ئامبىرى ئۈزلۈكسىز بېسىماقتا

تۈركىستاننىڭ تۈرلۈك ساھەلىرى ئەكسەتتۈرۈلگەن مىڭ پارچىدىن ئارتۇق مەخپىي ۋە ئاشكارە فوتو رەسىملەر (بۇلارنىڭ ئىچىدە «بارىن ۋەقەسى»، «خوتەن ۋەقەسى»، «غۇلجا ۋەقەسى» غە ئوخشاش تارىخىي سىياسىي ۋەقەلەر ئەكسەتتۈرۈلگەن مەخپىي رەسىملەر ۋە بىرقىسىم سىنئالغۇ كاسېتلىرىمۇ بار) ساقلانماقتا.

ئابدۇجېلىل قاراقاش رىياسەتچىلىكىدىكى «شەرقىي تۈركىستان ئىنفورماتسىيون مەركىزى» يۇقارقى ئارخىپ خاراكتېرلىق ماتېرىياللارنى قولغا چۈشۈرۈشتە ئىنتايىن زور ماددى ۋە مەنەۋى بەدەل تۆلىدى. ھازىرغا قەدەر «شەرقىي تۈركىستان ئىنفورماتسىيون مەركىزى» دە توپلانغان بۇ ماتېرىياللاردىن كۆپلىگەن خەلقئارالىق تەشكىلاتلار ۋە دۇنيا مەتبۇئاتلىرى بىۋاسىتە پايدىلاندى. ئىنفورماتسىيون مەركىزى دۇنيا جامائەتچىلىكىنىڭ بۇ ماتېرىياللاردىن پايدىلىنىشىنى قولايلاشتۇرۇش ئۈچۈن، شەرقىي تۈركىستانغا ئائىت مىڭ پارچىغا يېقىن رەسىمنى ۋە بەزى موھىم دەپ قارالغان ئارخىپ - ماتېرىياللارنى دۇنيا ئىنتەرنەت تورى ئارقىلىق تارقىتىپ كەلمەكتە.

ئومومەن قىلىپ ئېيتقاندا، «شەرقىي تۈركىستان ئىنفورماتسىيون مەركىزى» ھازىر تاشقى دۇنيادا شەرقىي تۈركىستان ھەققىدە ئەڭ كۆپ ئارخىپ - ماتېرىيال توپلانغان ئورگاندىن ئىبارەتتۇر.

ئۆز خەۋىرىمىز: مەركىزى ئورگىنى گېرمانىيەنىڭ مىيونخىن شەھىرىگە جايلاشقان «شەرقىي تۈركىستان ئىنفورماتسىيون مەركىزى» قۇرۇلغان 1996 - يىلىدىن بۇيان، ۋەتەن بىلەن بولغان مەخپىي ئالاقە ۋە ناخىرات لېنىيەسىنى ئۈزلۈكسىز تۈردە كۈچەيتىپ، ئىنفورماتسىيون مەركىزىنىڭ ئانا ۋەتەن ھەققىدىكى ئارخىپ ئامبىرىنى بېيىتىش ئارقىلىق، مىللىي داۋايىمىزنى دۇنيا جامائەتچىلىكىگە پاكىتلىق ۋە دەلىل - ئىسپاتلىق ئاڭلىتىش ئۈچۈن پۇختا ئاساس ياراتتى. ھازىرغا قەدەر ئىنفورماتسىيون مەركىزىنىڭ ئارخىپ ئامبىرىدا خىتاي مەركىزى ھۆكۈمىتىنىڭ ۋە شەرقىي تۈركىستاندىكى قورچاق ھۆكۈمەتنىڭ ۋەتەننىمىزنىڭ تۈرلۈك ساھەلىرىدە يۈرگۈزۈۋاتقان سىياسەتلىرىگە ئائىت 100 خىلدىن ئارتۇق ھۆججەت - ماتېرىياللىرىنىڭ ئەسلى نۇسخىسى، شەرقىي تۈركىستاندىكى ھەر دەرىجىلىك سىتوت مەھكىمىلىرىنىڭ ھۆكۈمنامىلىرى، ھۆكۈمەتنىڭ «بەلگىلىمە»، «نەزەم»، «ئېلان ۋە ئۇختۇرۇشلىرى»، ھۆكۈمەت تەرىپىدىن نەشر قىلىنغان 500 خىلدىن ئارتۇق ھەرخىل كىتاپ - ژورناللار (بۇلارنىڭ ئىچىدىكى كۆپ قىسمى ھۆكۈمەتنىڭ ئىچكى قىسمىدا تارقىتىلغان ئارخىپ خاراكتېرلىق كىتاپلاردىن ئىبارەت)، نەچچە يۈز پارچە قوليازما ئەرنىز - شىكايەت ۋە ئىنكاسلار ساقلانماقتا. ئۇندىن باشقا بۇ ئارخىپ ئامبىرىدا يەنە، شەرقىي



سۈرەتتە: «شەرقىي تۈركىستان ئىنفورماتسىيون مەركىزى» نىڭ قۇرغۇچىسى ۋە رەئىسى ئابدۇجېلىل قاراقاش نەبەندى مەركىزىنىڭ ئىشخانىسىدا



ئەنئەنە جەننىك مىللى ئۇستازلىرىمىزغا يوللىغان مۇراجەتنامىسى

ئەنئەنە جەننىك كىم؟

« ياۋروپا شەرقىي تۈركىستان بىرلىكى » نىڭ قۇرغۇچىلىرىنىڭ بىرى بولغان ئەنئەنە جەننىك 1949 - يىلى غۇلجىدا تۇغۇلغان. 1975 - يىلى گېرمانىيەگە كېلىپ ئورۇنلاشقان ۋە 1975 - يىلىدىن 1995 - يىلىغىچە ئامېرىكا تەرىپىدىن گېرمانىيەنىڭ مېيۇنخېن شەھىرىدە تەسىس قىلىنغان « نازاتلىق رادىيوسى » دا خىزمەت قىلغان ۋە كېيىنكى 5 يىلدا بۇ رادىيونىڭ ئۆزبېكچە بۆلۈمىنىڭ مۇئاۋىن مۇدىرى بولۇپ ئىشلىگەن. بۇ جەرياندا ئۇ، ئامېرىكىنىڭ ئىندىئانا ئۇنىۋېرسىتىدە سىياسى پەنلەر بويىچە مەخسۇس تەلىم ئالغان. ئەنئەنە جەننىك ھازىرغا قەدەر « ياۋروپا شەرقىي تۈركىستان بىرلىكى » تەشكىلاتىنىڭ غەزىندارى، مۇئاۋىن رەئىسى ۋە رەئىسى قاتارلىق ۋەزىپىلەرنى ئۆتىگەن. ئەنئەنە جەننىك رادىيودا خىزمەت قىلىش جەريانىدا ئىشتىن سىرتقى ھالدا ئەنگلىيە تارىخچىسى ئاندرېۋ . فوربېسى ئەپەندىنىڭ « شەرقىي تۈركىستاندىكى ئىستىلاچىلار » ناملىق كىتابىنى ئەنگلىيەدىن تۇرۇپ كىچىگە تەرجىمە قىلىپ نەشر قىلدۇرۇپ تارقاتقان. ئەنئەنە جەننىك، گېرمانىيە ۋە تۈرۈكچە تىللاردا يۇقۇرى سەۋىيەگە ئىگە. تۆۋەندە دىققىتىڭىزغا سۇنماقچى بولغىنىمىز، ئەنئەنە جەننىك يېقىندا زىيا سەمەدى، ئابدۇرۇپ مەخسۇم، ھاجى ياقۇپ، ھۈسەيىن قارى ئىسلامى، رەھىمتۇللا ئىنايىتۇللا تۈركىستانى، ئەركىن ئالپتېكىن، غۇلامىدىن ئەخمەت پاختا ... قاتارلىق مىللى ئۇستازلىرىمىزغا شەخسى نامىدا يوللىغان مۇراجەتنامىسىنىڭ تولۇق تېكىستىدىن ئىبارەت:

ئەسسالامۇ ئەلەيكۇم كۆپ مۆھتەرەم ئۇستازىمىز XXX ئاكا، ئالدى بىلەن تەنلىرىگە سالامەتلىك، خىزمەتلىرىگە مۇۋاپىقىيەت ۋە ئائىلىلىرىگە بەخت - سائادەت تىلەش بىلەن بىرگە، ياۋروپادا ئىستىقامەت قىلىۋاتقان بىر شەرقىي تۈركىستانلىق بولۇش سۈپىتىم بىلەن، جاناپلىرىغا تۆۋەندىكى خۇسۇسىيەتلەردە بەزى ئارزۇ - ئىستەكلىرىمنى قىسقىچە بايان قىلىپ ئۆتمەكچىمەن:

تۆۋەتتە خەلقىمىز تارتىۋاتقان دەرت - ئەلەم ۋە ئازاپ - ئوقۇبەتلەر ھەممىمىزگە مەلۇم. بۇ مەزلۇم ۋە چارەسىز مىللىتىمىزگە باشپانا بولىدىغان بىرەر دۆلەت ياكى بىرەر تاشقى كۈچ بولمىغىنىدەك، دەردىمىزنى ۋە بېشىمىزغا كېلىۋاتقان بۇ كۈلپەتلەرنى دۇنيا جامائەتچىلىكىگە لايىقلىدا ئاڭلىتىدىغان ئۆزىمىزنىڭ ھەممە ئېتىراپ قىلغان خەلقئارالىق بىر تەشكىلاتىمىز ھەم يوق. ۋەتەن ئىچىدە بولسا خەلقىمىزنىڭ، بولۇپمۇ ياشلىرىمىزنىڭ ئىسسىق قانلىرى خىتاي مۇستەملىكىچىلىرى تەرىپىدىن ناھەق ئېقىتىلىۋاتىدۇ!

مانا مۇشۇنداق شارائىتتا، پېشقەدەملىرىمىزنىڭ، مىللى رەھبەرلىرىمىزنىڭ، زىيالىلىرىمىزنىڭ ۋە شۇنداقلا تاشقى دۇنيادا ياشاۋاتقان بارلىق شەرقىي تۈركىستانلىقلارنىڭ بىرلىكتە، بىر مەقسەتتە بولۇپ، ھەرقانداق شەخسى مەنپەئەتلىرىنى بىرچەتكە قايرىپ قويۇپ، ئۆزئارا بىرلەشكەن ھالدا نوپۇزلۇق بىر خەلقئارالىق تەشكىلاتىمىزنى ۋۇجۇتقا چىقىرىش ۋە ئۇنىڭغا قولدىن كېلىشىچە ھەسسە قوشۇش - ھەممىمىزنىڭ مىللى، دىنى ۋە ۋىزدانى بۇرچىمىزدىن ئىبارەت دەپ قارايمەن.

گېرمانىيەدىكى « ياۋروپا شەرقىي تۈركىستان بىرلىكى »، ئەنەشۇ غايە ۋە مەقسەت بىلەن، 1998 - يىلى دېكابرىدا ئىستانبۇلدا ئاساس سېلىنغان « خەلقئارا شەرقىي تۈركىستان مىللى مەركىزى » تەركىۋىگە كىردى ۋە ئۇنىڭغا قوشۇلۇشتىن بۇرۇن، تاشقى دۇنيادىكى بارلىق تەشكىلاتلىرىمىزنىڭ، پېشقەدەم شەخىسلىرىمىزنىڭ قاتنىشىشى بىلەن ئۆتكۈزۈلىدىغان نومۇمى قۇرۇلتاي ئارقىلىق بۇ مىللى مەركەزنى رەسمىيەشتۈرۈش كېرەكلىكىنى ئاساسى شەرت قىلىپ ئوتتۇرىغا قويدى. « ياۋروپا شەرقىي تۈركىستان بىرلىكى » ئەنەشۇ شەرت ۋە تەلەپكە بىنائەن مىللى مەركەز تەرىپىدىن ئۆتكۈزۈلىدىغان شەرقىي تۈركىستان مىللى قۇرۇلتىيىغا ساھىبخانلىق قىلىۋاتىدۇ.

1992 - يىلى ئىستانبۇلدا ئۆتكۈزۈلگەن تۇنجى نۆۋەتلىك مىللى قۇرۇلتىيىمىزنىڭ نىمە سەۋەپلەردىن مۇۋاپىقىيەتكە ئېرىشەلمىگەنلىكى ھەممىمىزگە نايا. بۇقېتىمقى 2 - قۇرۇلتىيىمىزنىڭ تولۇق ئۇتۇقلۇق بولۇشى، خەلقىمىزگە ناھايىتى زور نۇمۇس ۋە ئىشەنچ بەخش ئەتكۈسى.

جاناپلىرىمىزغا مەلۇم بولغاچكى، « ياۋروپا شەرقىي تۈركىستان بىرلىكى » نىڭ بۇقېتىمقى قۇرۇلتىيىغا ساھىبخانلىق قىلىشىدىكى تۈپ مەقسىدى تۆۋەندىكىلەردىن ئىبارەت:

1. مۇھاجىرەتتىكى ھەممە تەشكىلاتلىرىمىزنى تېخىمۇ يېقىنلاشتۇرۇشنى ئىشقا ئاشۇرۇش؛

2. بىرقانچە يىللىق مۇزاكىرىلەر ۋە تىرىشچانلىقلار نەتىجىسىدە ۋۇجۇتقا چىققان مىللى مەركەزنى تولۇق سالاھىيەتكە ئىگە قىلىش ۋە ئۇنى ئەمىلى ئىش قىلىدىغان بىر ئورگانغا ئايلاندۇرۇشقا تىرىشش؛

3. خەلقئارا سەھنىلەردە خەلقىمىزگە تولۇق ۋە كىلىك قىلالايدىغان ئەڭ قابىلىيەتلىك، سالاھىيەتلىك ۋە كۆپچىلىك تەرىپىدىن كۆڭۈلدىن ئېتىراپ قىلىنغان بىر مىللى رەھبەرلىرىمىزنى بۇ مىللى ئورگىنىمىزغا باش قىلىپ تىكلەشنى قولغا كەلتۈرۈش؛

4. بۇ مىللى ئورگىنىمىزنىڭ خىراجەتلىرىنى قامدىيالايدىغان بىر مىللى فوندى قۇرۇپ چىقىش يوللىرى ئۈستىدە ئىزدىنىشتىن ئىبارەتتۇر.

خەلقىمىزنىڭ ئەھۋالى، بىزنىڭ شارائىتىمىز ۋە قىلماقچى بولغان ئىشلىرىمىزنىڭ ئۆلچىمى ئىكەن.

جاناپلىرىمىزغا مەلۇم بولغىنىدەك، مۇھاجىرەتتە ئۇزۇن يىللاردىن بېرى خەلقىمىزنى يېتەكلەپ مىللى مۇجادىلە قىلىپ كەلگەن پېشقەدەم رەھبەرلىرىمىزنىڭ كۆپى بەختكە قارشى ئالەمدىن ئۆتتى ۋە جاناپلىرىمىزغا ئوخشىغان بىرقانچىلا مىللى ئۇستازلىرىمىز ھاياتتا قالدى. شۇڭا جاناپلىرىمىزگە پېشقەدەملىرىمىزنىڭ پىكىر - مەسلىھەتى، يېتەكچىلىكى ۋە ھىمايىسى ئاستىدا، خەلقىمىزنىڭ ساداسىنى ئەركىن دۇنياغا تۇيغۇزىدىغان كۈچلۈك، ئۆتۈملۈك، پائالىيەتچان ۋە نوپۇزلۇق بىر مىللى قۇرۇلتاي ئورگىنىنى بارلىققا كەلتۈرۈش - ئەلۋەتتىكى جاناپلىرىمىزنىڭ ھازىرغىچە ئېلىپ بارغان مىللى خىزمەتلىرىنى يەكۈنلەيدىغان، شېھىتلىرىمىزنىڭ روھىنى خوش قىلىدىغان، خەلقىمىزگە زور نۇمۇس بېرىدىغان ۋە بۇنىڭدىن كېيىن پېشقەدەملىرىمىزگە ۋارىسلىق قىلىدىغان ياشلىرىمىزغا غەيرەت بېرىدىغان تارىخى بىر يېڭىلىق بولغۇسى!

ئۆزۈم ئۆمرۈمنىڭ كۆپ قىسمىنى مۇھاجىرەتتە ئۆتكۈزگەن بىر ئۇيغۇر ئەۋلادىمەن، ئەلۋەتتىكى مەن ھېس قىلالمايغان كۆپ نەرسىلەر بار. مىللى داۋا ھەققىدە جاناپلىرىمىز بىلگەن ھەر نەرسىنى مېنىڭ بىلىشىم ئەسلا مۇمكىن ئەمەس، ئەمما مېنىڭ ھېس قىلغىنىم، خەلقىمىزنىڭ قېنىنىڭ ھەقىقەت ھالدا ئېقىتىلىۋاتقانلىقى، بۇ ھەقىقىيلىقلارنى دۇنيا جامائەتچىلىكىگە دەل ۋاقىتدا ئاڭلىتىشنىڭ تولۇمۇ زۆرۈر ۋە جىددىيلىكى. بۇلارنى ئەمەلگە ئاشۇرۇش ئۈچۈن نومۇمى بىر تەشكىلاتقا قەتئىي مۇھتاج ئىكەنلىكىمىز ۋە جاناپلىرىمىزنىڭ قوللىشى ۋە يار - يۆلىكى ئاستىدا بۇ ئىشلارنى ۋۇجۇتقا چىقىرالايدىغانلىقىمىزدىن ئىبارەتتۇر. ئەلۋەتتىكى مەن بايان قىلىپ ئۆتكەن بۇ خۇسۇسىيەتلەر جاناپلىرىمىزنىڭ مەندىن ياخشىراق بىلىدىغانلىقلىرىغا ئىشەنچەم كامىل. جاناپلىرىمىزنىڭ بۇ خۇسۇسىيەتلەر ھەققىدە قايتۇرۇۋاتقانلىقلىرى، چارە - تەدبىرلەرنى ئىزدەپ كېلىۋاتقانلىقلىرى ۋە ئۆز ئىمكانلىرى دائىرىسى ئىچىدە تىرىشىپ خىزمەت قىلىپ كەلگەنلىكلىرى بىزگە مەلۇم. مېنىڭ جاناپلىرىمىزغا يۇقارقىلارنى بايان قىلىشىمىدىكى تۈپ مەقسەت، ھەربىرلىرىدەك پېشقەدەملىرىمىزگە بىزگە ئوخشىغان كېيىنكى ئۇيغۇر ئەۋلادلىرىنىڭمۇ ۋەتەن - مىللەتنىڭ ئىستىقبالىدىن قايتۇرۇۋاتقانلىقىنى ئىزاھلاپ ئۆتۈشتىن ئىبارەت. خالاس!


جاناپلىرىمىز ئىستىگىم شۇكى، ئۆزلىرىمىزنىڭ « شەرقىي تۈركىستان مىللى قۇرۇلتىيى » تەييارلىق كومىتېتىغا يېتەكچىلىك قىلىشلىرىنى، يوليورۇق كۆرسۈتۈشلىرىنى، تەكلىپ - پىكىر ۋە مەسلىھەت بېرىشلىرىنى، كامچىلىقلارنى تولۇقلاشقا يار - يۆلەكتە بولۇشلىرىنى، بولۇپمۇ جاناپلىرىمىزنىڭ قۇرۇلتايغا شەخسەن قاتنىشىپ بېرىشلىرىنى ۋە بىزنىڭ پېشقەدەم ئۇستازىمىز بولۇش سۈپەتلىرى بىلەن مۇناسىۋەتلىك تەشكىلاتلىرىمىزنىڭ مەسئۇللىرى ۋە جامائەت ئەرباپلىرىمىز بىلەن ئالاقىلىشىپ، ئۇلارنىمۇ بۇقېتىمقى قۇرۇلتايغا تولۇق قاتنىشىشقا دالالەت قىلىشلىرىنى نۇمۇس قىلىمەن.

شۇنىڭغا ئىشەنچەم كامىلىكى، جاناپلىرىمىزنىڭ قوللىشى ۋە يېتەكچىلىكى ئاستىدا، ۋەتەن سىرتىدىكى بارلىق تەشكىلاتلىرىمىزنى ۋە مىللى رەھبەرلىرىمىزنى تولۇق ئۆز ئىچىگە ئالغان، خەلقئارادا ئېتىراپ قىلىنغان پائالىيەتچان بىر مىللى ئورگىنىمىز جەزمەن ۋۇجۇتقا چىققۇسى.

ھۆرمەت ۋە ئېتىراپ بىلەن:

ئەنئەنە جەننىك

1999 - يىلى 8 - ئاينىڭ 3 - كۈنى (گېرمانىيە - مېيۇنخېن)



« ئاسىيادا ھەمكارلىقنى ۋە بىخەتەرلىك تەدبىرلىرىنى ئاشۇرۇش تەشكىلاتى » نىڭ 10 - قېتىملىق يىغىنى قازاقىستاننىڭ ئالمۇتا شەھرىدە چاقىرىلدى

بۇزۇرغۇنچى نېفىتلىك بولغان ئىچكى ئوقۇنۇشلارنى كۆزدە تۇتقان قازاقىستان ھۆكۈمىتىنىڭ 1992 - يىلى بىرلەشكەن دۆلەتلەر تەشكىلاتىغا، « ئاسىيادا ھەمكارلىق ۋە بىخەتەرلىك تەدبىرلىرىنى ئاشۇرۇش يىغىنى » نى چاقىرىش ھەققىدە تەكلىپ بەرگەنلىكىنى، بۇ جۇغراپىيەدە يەر ئالغان كافكاسيا، روسىيە، قىرغىزىستان، ئافغانىستان، تاجىكىستان ۋە ئۆزبېكىستاندا بۇزۇرغۇنچى ئوقۇنۇشلارنىڭ نەپىيى جەھەتتە بۇ يىغىنى تەشكىللەش ھەققىدە بەرگەن تەكلىپىنىڭ نەپىيى جەھەتتە توغرا بولغانلىقىنى ئىسپاتلىغانلىقىنى بايان قىلدى. بۇ تەشكىلات تەسىس قىلىنغاندىن بۇيان، تەشكىلاتقا ئەزا دۆلەتلەرنىڭ جەمئىي 10 قېتىم يىغىنىدا كەلگەنلىكىنى ۋە ئاسىيادا ھەمكارلىقنى ۋە بىخەتەرلىك تەدبىرلىرىنى ئاشۇرۇش كۆرۈنەرلىك ئىلگىرىلەشلەر ھاسىل قىلىنغانلىقىنى بىلدۈرگەن نەزەرىيەلىك تەشكىلاتقا ئەزا بارلىق ئەللەرنى بۇ جەھەتتىكى ھەمكارلىقنى يەنىمۇ كۈچەيتىشكە چاقىردى.

ئۆز خەۋىرىمىز: « ئاسىيادا ھەمكارلىقنى ۋە بىخەتەرلىك تەدبىرلىرىنى ئاشۇرۇش تەشكىلاتى » نىڭ 10 - قېتىملىق يىغىنى بۈيۈك 9 - ئاينىڭ 14 - كۈنى قازاقىستاننىڭ ئالمۇتا شەھرىدە چاقىرىلدى. قازاقىستاننىڭ يىرېندېنتى نۇرسۇلتان نەزەربايېۋنىڭ رېياسەتچىلىكىدە چاقىرىلغان بۇ يىغىننىڭ يىغىنچىسى، تۈركىيە، قىرغىزىستان، ئەزەربەيجان، ئافغانىستان، ئىران، ئىسرائىل، خىتاي، موڭغولىستان، مىسىر، يەلەستىن، پاكىستان، روسىيە، تاجىكىستان، ھىندىستان، ئۆزبېكىستان قاتارلىق دۆلەتلەرنىڭ ۋەكىللىرى قاتناشتى. ئامېرىكا، ئاۋۇستىرالىيە، تايۋان، ھىندونېزىيە، ۋېيتنام، لىۋىيە، بابونىيە، جەنۇبىي كورىيە، مالايسىيا ۋە ئوكرائىنانىڭ ۋەكىللىرى يىغىنغا كۆرۈنەرلىك سۈپىتىدە ئىشتىراك قىلدى. يىغىننىڭ ئېچىلىش مۇراسىمىدا سۆز قىلغان يىرېندېنت نۇرسۇلتان نەزەربايېۋ، سوۋېت ئىتتىپاقى پارچىلىنىپ، ئوتتۇرا ئاسىيا جۇمھۇرىيەتلىرى مۇستەقىللىققە ئېرىشكەندىن كېيىن، بۇ رايونلاردا

ھىندىستان 10 يىلدىن بۇيان كەشمىردە 65 مىڭ موسۇلماننى شېھىت قىلدى

نەچچە ھەسسە ئېغىر ئىكەنلىكى، ھىندىستان ھۆكۈمىتىنىڭ 1947 - يىلى كەشمىرنى ئىشغال قىلغاندىن تارتىپ تاكى ھازىرغا قەدەر كەشمىر رايونىدا ئىزچىل تۈردە قىرغىنچىلىق، بۇلاڭ - تالاڭ ۋە باسقۇنچىلىق سىياسىتىنى يۈرگۈزۈپ كەلگەنلىكى، يېقىنقى مەزگىللەردىن بۇيان ھىندىستان ئىشغالىدىكى رايونلاردا تۈرمىلەردىكى موسۇلمان مەھبۇسلارنىڭ ئۆلتۈرۈلۈش ئەھۋاللىرىنىڭ روشەن دەرىجىدە كۆپەيگەنلىكى، كەشمىردىكى لېبىرال قاناتنىڭ رەھبىرى جالال ئاندىرابى ئەپەندىنىڭ تۈرمىدە ھىندىستان ئەسكەرلىرى تەرىپىدىن ئېسىپ ئۆلتۈرۈلگەنلىكى قەيىت قىلىندى. ئۆتمۈشتە كەشمىر سەۋەبى تۈپەيلىدىن ھىندىستان بىلەن پاكىستان بىر - بىرى بىلەن 3 قېتىم ئۇرۇش قىلغان ئىدى. ئامېرىكىنىڭ ئاخباراتىغا ئاساسلانغاندا، بىر مىليارت نوپۇسقا ئىگە ھىندىستان، 150 مىليون نوپۇسلىق پاكىستاننى ئىشغال قىلىشقا ھازىرلانغان، ئامېرىكىنىڭ جاسوسلۇق سۈننى ھەمكارلىرىنىڭ ئالەم بوشلۇقىدىن تارتقان سۈرەتلىرىگە ئاساسلانغاندا، ھىندىستان يېقىنقى مەزگىللەردىن بۇيان ئۆزىنىڭ سىتراتېگىيەلىك قوراللىرىنى راجاستخان بازىسىغا توپلىغان.

« شەرقىي تۈركىستان ئىنفورماتسىيون مەركىزى » خەۋىرى: نۆۋەتتە كەشمىر - ئىسلام دۇنياسىنىڭ قانسىرىغان رايونلىرىنىڭ بىرى. يېقىندا دۇنيا ئىنسان ھەقلىرى كۈزەتكۈچىلەر گۇرۇپپىسى، ھىندىستاننىڭ كەشمىردە ئېلىپ بېرىۋاتقان ئىرقىي قىرغىنچىلىقى، باسقۇنچىلىقى ۋە قىيىن - قىستاقلىرى ھەققىدە مەخسۇس تەكشۈرۈش دوكلاتىنى ئېلان قىلدى. مەزكۇر دوكلاتتا بايان قىلىنىشىچە، 1989 - يىلىدىن بۇيان ھىندىستان ئىشغالى ئاستىدىكى كەشمىر رايونىدا جەمئىي 65 مىڭ نەپەر موسۇلمان ھىندىستان ئەسكەرلىرى تەرىپىدىن پاجىئەلىك ھالدا شېھىت قىلىنغان، 27 مىڭ نەپەر موسۇلمان يارىلانغان، كەشمىرلىك 7 مىڭ نەپەر موسۇلمان ئايال ۋە 10 ياشتىن تۆۋەن 3 مىڭ نەپەر كىچىك قىز ھىندىستان ئەسكەرلىرىنىڭ باسقۇنچىلىقىغا ئۇچرىغان. ئىنسان ھەقلىرى تەشكىلاتىنىڭ دوكلاتىدا، كەشمىردىكى موسۇلمانلارنىڭ ئۆرپ - ئادەتلىرىگە ئاساسەن، تاجاۋۇزغا ئۇچرىغان قىزلارنىڭ ئۆمۈر بويى ياتلىق بولالمايدىغانلىقى بايان قىلىندى. دوكلاتتا يەنە، نۆۋەتتە كەشمىردىكى موسۇلمانلارنىڭ تارتىۋاتقان زۇلۇم ۋە كۈلبەتلىرىنىڭ كوسوۋادىكى موسۇلمانلارنىڭكىدىنمۇ

چېخىسلاۋىيەدىكى خىتاي ئەلچىلىرى قاتتىق تاياق يىدى

جىددى قۇتقۇزۇش بۆلۈمىدە داۋالاشۇپ تېتىۋ. مەزكۇر گېزىتتە بۇ خىتايلىرىنىڭ كىملىرى تەرىپىدىن ۋە نىمە سەۋەبتىن ئۇرۇلغانلىقى ھەققىدە ئېنىق مەلۇمات بېرىلمىگەن. ۋەقەدىن كېيىن خىتاي ھۆكۈمىتى چېخىسلاۋىيە ھۆكۈمىتىدىن « جىنايەتچى » لەرنى دەرھال ئېنىقلاپ چىقىپ، ئۇلارنى قانۇن بويىچە قاتتىق جازالاشنى تەلەپ قىلغان.

« خىتاي سودىگەرلىرى گېزىتى » نىڭ خەۋىرىگە ئاساسلانغاندا، يېقىندا خىتايلىق چېخىسلاۋىيەدە تۇرۇشلۇق باش ئەلچىخانىسىنىڭ 1 - دەرىجىلىك كاتىۋى سۇنشىزۇڭ ۋە ئىككى نەپەر خىتاي سودىگەر پايتەخت بۇداپېشتتە بىر تۈپ ياشنىڭ قاتتىق دۇمبالشىغا ئۇچرىغان. بۇ 3 نەپەر خىتاي تايلاق زەربىسىدە ئېغىر دەرىجىدە يارىلانغان بولۇپ، ھازىر دوختۇرخانىنىڭ

15 كۈن ئىچىدە يۈزبەرگەن پاتىلاشلاردا 293 نەپەر روس ئۆلدى



روستىيە تەرىپىدىن ۋەقەنى پىلانلىغۇچى دەپ قارالغان ئىيوردانىيەلىك ھاتتاپ

روستىيەدىكى پارتىلاش ۋەقەلىرى بۈيۈك 8 - ئاينىڭ 31 - كۈنى تۇنجى قېتىم موسكۋادىكى كېرىملىن ئارىيىنىڭ يېنىدىكى بىر سودا مەركىزىدە يۈزبەردى. بۇ قېتىمقى پارتىلاشتا بىر كىشى ئۆلدى. 9 - ئاينىڭ 4 - كۈنى داغستاندا روسىيە ئەسكەرلىرى تۇرۇۋاتقان بىنانىڭ ئالدىدىكى ئاپتوبۇستا يۈزبەرگەن پارتىلاشتا 64 كىشى ئۆلدى. 9 - ئاينىڭ ۹ - كۈنى موسكۋادىكى بىر ئائىلىلىك بىناسىدا يۈزبەرگەن پارتىلاشتا ۹۸ كىشى ئۆلدى. 9 - ئاينىڭ 14 - كۈنى يەنە موسكۋادىكى بىر 8 قەۋەتلىك بىنادا يۈزبەرگەن پارتىلاشتا 118 كىشى ئۆلدى. ئاخىرقى قېتىم روسىيەنىڭ ۋوگودونىك كەنتىدە يۈزبەرگەن پارتىلاشتا بولسا 17 كىشى ھاياتىدىن ئايرىلدى.

ھەرقانداق مەتبۇئات گېزىتىمىزدىكى ماقالىلارنى خەۋەر مەنبەسى سۈپىتىدە ئېلىپ پايدىلانسا بولىدۇ. ئەمما ئۇچقۇن گېزىتىدىن ئېلىنغانلىقى جەزمەن ئەسكەرتىلىشى شەرت!

ETIC
Lindwurm str.99
80337 Muenchen - Germany
E - Mail: etic@uygur.com
Internet: www.uygur.com
Tel: 0049 - 89 - 54404772
Fax: 0049 - 89 - 54456330

ماقالىنىڭ مەۋقەسى
ئاپتورلىرىمىزغا ئاستۇر.
گېزىتىمىزگە ئىۋەتىلگەن
ماقالىلار قايتۇرۇلمايدۇ.
ۋەتەن ھەققىدىكى
موھىم ئاخباراتلارغا
مۇۋاپىق ھەق بېرىلىدۇ.

بانكا ھېساب نومۇرىمىز:
Uygurischer Verein.e.V
Konto: 907227110
BLZ: 70150000
Bank:
Stad sparkasse
Muenchen - Germany

گېزىتنىڭ قۇرغۇچىسى ۋە ساھىبى:
ئابدۇجېلىل قاراقاش
گېزىت مەسئۇلى ۋە باش تەھرىر:
پەرھات مۇھەممىدى
كۆرۈكتۈر:
خەلچەم خېلىل

جانابى ئاللاھ
مەدەتكارىمىز
بولغاي!



ھەپتىلىك سىياسىي - ئىلمىي
گېزىت

گېزىتىمىز 1999 - يىلى
3 - ئاينىڭ 15 - كۈنىدىن
نېتىبارەن نەشىر قىلىنماقتا

ئۇچقۇن

« شەرقىي تۈركىستان ئىنفورماتسىيون مەركىزى » نەشىر قىلدى



1999 - يىلى 9 - ئاي

25 - سان

گېرمانىيەدە نەشىر قىلىندى

Eastern Turkistan
Information Center

شەرقىي تۈركىستان ئىنفورماتسىيون مەركىزى خەلقئارا تەشكىلاتلارغا خوتەننىڭ نۆۋەتتىكى ۋەزىيىتى ھەققىدە ئومومىي دوكلات يوللىدى

ئۆز مۇخبىرىمىز خەۋىرى: يېقىندا مەركىزى نورگىنى گېرمانىيەنىڭ ميونخىن شەھىرىدىكى « شەرقىي تۈركىستان ئىنفورماتسىيون مەركىزى »، دۇنيا ئىنتېرنېت تورى ئارقىلىق « بىرلەشكەن دۆلەتلەر تەشكىلاتى ئىنسان ھەقلىرى كومىتېتى »، « خەلقئارا كەچۈرۈم تەشكىلاتى »، « دۇنيا ئىسلام كونفرانسى » قاتارلىق خەلقئارالىق تەشكىلاتلارغا، ئىنسان ھەقلىرى تەشكىلاتىغا ۋە ھەرقايسى ئەللەرنىڭ مىللىي پارلامېنتلىرىغا خوتەننىڭ نۆۋەتتىكى سىياسىي ۋەزىيىتى ھەققىدە ئومومىي دوكلات يوللاپ، ئۇلاردىن خوتەن رايونىنىڭ نۆۋەتتىكى ۋەزىيىتىگە يېقىندىن دىققەت قىلىشنى ۋە خىتاي ھۆكۈمىتىنىڭ بۇ رايوندىكى ئىرقىي قىرغىنچىلىقنى توختۇتۇشقا قاتتىق بېسىم ئىشلىتىشنى تەلەپ قىلدى. (دوكلاتنىڭ تولۇق تېكىستى گېزىتىمىزنىڭ 5 - بېتىدە)

بېيجىڭ شەھىرىدە 300 گە يېقىن ئۇيغۇر ياش قولغا ئېلىنىپ تۈرمىگە تاشلاندى

تۇتقۇن قىلىش ۋە ھەيدەش ھەرىكىتى ئېلىپ بارغان. ھازىرغا قەدەر بېيجىڭدا 300 گە يېقىن بىگۇناھ ئۇيغۇر ياش تۇتقۇن قىلىنغان بولۇپ، بۇلار ھازىر بېيجىڭنىڭ شىباخى رايونى ئەن شىلخۇ دېگەن يېرىدىكى تۈرمىدە قاماقلىق ئىكەن. (داۋامى 2 - بەتتە)

ئۆز مۇخبىرىمىز ئابدۇللا پامىرنىڭ ۋەتەندىن بىۋاسىتە بەرگەن خەۋىرىگە ئاساسلانغاندا، نۆۋەتتە بېيجىڭ دائىرىلىرى بۇيىل 10 - ئاينىڭ 1 - كۈنى ئۆتكۈزۈلدىغان دۆلەت بايرىمى مۇراسىمىدا بىرەر چاتاق چىقىپ قېلىشتىن ئەنسىرەپ، بېيجىڭ تەۋەسىدە ئومومىي يۈزلۈك ھالدا ئۇيغۇرلارنى


خىتاي ھۆكۈمىتى قاراقاش ناھىيىسىگە بىر دېۋىزىيە ئەسكەر يۆتكەپ كىردى

دەپ گۇمان قىلىپ، بۇيىل 9 - ئاي كىرگەندىن بۇيان كۆپلىگەن ساقچى ۋە ۋاندالمىلىرىنى ئىشقا سېلىپ، قاراقاش ناھىيىسىدە ئومومىي يۈزلۈك ئاقتۇرۇپ تۇتۇش ھەرىكىتى باشلىغان بولسىمۇ، نەمما ھېچقانداق بىر نەتىجىگە ئېرىشەلمىگەن. (داۋامى 2 - بەتتە)

ئالاھىدە مۇخبىرىمىز ئۇچقۇننىڭ بۇيىل 9 - ئاينىڭ 21 - كۈنى ۋەتەندىن بىۋاسىتە يوللىغان خەۋىرىگە ئاساسلانغاندا، خىتاي ھۆكۈمىتى خوتەندىكى « كۈرەش مۇجاھىتلار گۇرۇپپىسى » دىكى شىرئەلى قاتارلىق بىر قانچە ئەزىمەتنى قاراقاش ناھىيىسىگە يوشۇرۇنۇۋالغان

خىتاي ھۆكۈمىتى خوتەندە قوراللىق جەڭ قىلىۋاتقان كۈرەش مۇجاھىتلار گۇرۇپپىسىنىڭ تىزىملىكىنى ئېلان قىلدى

ھۆرمەتلىك ۋەتەنداشلار، يېقىندىن بۇيان خوتەندە كۈرەش رەھبەرلىكىدىكى مىللىي مۇجاھىتلار قوشۇنىمىز خىتاي ھۆكۈمىتىگە قارشى شىددەتلىك پارتىزانلىق ئۇرۇشى باشلىغان ئىدى، شۇنىڭدىن بۇيان خىتاي دائىرىلىرى خوتەن رايونىدا جەددىي ھەربىي ھالەت يۈرگۈزۈپ، خوتەننىڭ قاراقاش ناھىيىسىنى مەركەز قىلغان ھالدا ئومومىي يۈزلۈك تۇتقۇن قىلىش ھەرىكىتى باشلىغان ئىدى. ئۆز مۇخبىرىمىز ئۇچقۇننىڭ بۇيىل 9 - ئاينىڭ 20 - كۈنى ۋەتەندىن بىۋاسىتە يوللىغان خەۋىرىگە ئاساسلانغاندا، خىتاي دائىرىلىرى « كۈرەش مۇجاھىدلار گۇرۇپپىسى » نىڭ قارا تىزىملىكىنى ئېلان قىلغان. (داۋامى 2 - بەتتە)



شەرقىي تۈركىستان ئىنفورماتسىيون مەركىزى تاشقى دۇنيادىكى بارلىق شەرقىي تۈركىستان تەشكىلاتلىرىنى خىتاينىڭ خوتەندىكى قىرغىنچىلىق سىياسىتىگە قاتتىق ئىنكاس قايتۇرۇشقا چاقىردى

ئارقىلىق خىتاي مۇستەملىكىچىلىرىنىڭ نۆۋەتتە خوتەن رايونىدا يۈرگۈزۈۋاتقان قىرغىنچىلىق ۋە تۇتقۇن قىلىش سىياسىتىگە جەددىي ئىنكاس قايتۇرۇشنى تەلەپ قىلدى. (مۇراجەتنامىنىڭ تولۇق تېكىستى گېزىتىمىزنىڭ 3 - بېتىدە)

ئۆز مۇخبىرىمىز خەۋىرى: مۇشۇ ئاينىڭ 27 - كۈنى « شەرقىي تۈركىستان ئىنفورماتسىيون مەركىزى » دۇنيانىڭ ھەرقايسى جايلىرىدىكى بارلىق شەرقىي تۈركىستان تەشكىلاتلىرىغا مۇراجەتنامە يوللاپ، بۇ تەشكىلاتلاردىن ۋە ئۇيغۇر جامائىتىدىن، تۈرلۈك شەكىللەر

خوتەندىكى خىتاي دائىرىلىرى تارىختا ھېچ كۆرۈلۈپ باقمىغان دەرىجىدە ھەشەمەتلىك دەپنە مۇراسىمى ئۆتكۈزۈپ، مىللىي مۇناپىق تۇرسۇنتوختى ئەخمەتنى دوزاققا ئۆزىتىپ قويدى

(9 - ئاينىڭ 4 - كۈنى كەچتە)
خوتەن شەھىرىدە يۈز بەرگەن جەڭدە مىللىي مۇجاھىدىمىز كۈرەش تەرىپىدىن ئېتىپ ئۆلتۈرۈلگەن ئۇيغۇر مۇناپىق ساقچى تۇرسۇنتوختى ئەخمەتنى جەھەننەمگە ئۆزىتىپ قويغان. (داۋامى 3 - بەتتە)

ئۆز مۇخبىرىمىز ئابدۇللا پامىرنىڭ ۋەتەندىن بىۋاسىتە بەرگەن خەۋىرىگە قارىغاندا، بۇيىل 9 - ئاينىڭ 5 - كۈنى چۈشتىن كېيىن خىتاي دائىرىلىرى خوتەن شەھىرىدە تارىختا ھېچ كۆرۈلۈپ باقمىغان دەرىجىدە ھەشەمەتلىك دەپنە مۇراسىمى ئۆتكۈزۈپ، ئۇندىن بىر كۈن بۇرۇنقى

ختاي ھۆكۈمىتى قاراقاش ناھىيىسىگە بىر دېۋىزىيە ئەسكەر يۆتكەپ كىردى

(بېشى 1 - بەتتە) خىتاي ساقچى دائىرلىرى بۇقېتىمقى ئاقتۇرۇپ تۇتۇش ھەرىكىتى جەريانىدا ئۇيغۇر - ئۇي باستۇرۇپ كىرىپ، ئالدىنقى ئۇچرىغانلا كىشىنى ئۇرۇپ - سوقۇپ، سەل گۇمانلىق دەپ قارىغانلىرىنى تۇتۇپلا سوراق قىلىپ، يەرلىك خەلقنىڭ ئۆي ۋە ھويلا - ئاراملىرىنى ئوڭتەي - توڭتەي قىلىپ، پۈتۈن قاراقاش ناھىيىسىدە قاتتىق ۋەھىمە پەيدا قىلغان ئىدى. ساقچىلارنىڭ بۇخىل ياۋۇزلىقىغا غەزەپ - نەپرەتنى قايناپ - تاشقان يەرلىك خەلقنىڭ ھۆكۈمەتكە قارشى ئومومىي يۈزلۈك ھالدا قوزغۇلۇپ كېتىشىدىن ئەنسىرىگەن خىتاي دائىرلىرى، 9 - ئاينىڭ 19 - كۈنىدىن ئېتىۋارەن قاراقاش ناھىيىسىگە بىر دېۋىزىيە مۇنتىزىم ئەسكەرنى يۆتكەپ كىرگەن. مۇخبىرىمىزنىڭ خەۋىرىگە قارىغاندا، خىتاي ئەسكەرلىرى يەرلىك خەلققە ھەيۋە كۆرسۈتۈش ئۈچۈن، توپ - زەمبىرەك ۋە بىرقانچە تانكىنى قاراقاشقا ھەيدەپ كىرگەن. خىتاي ئەسكەرلىرى قاراقاشنىڭ ياۋا، زاۋا ۋە قاراساي يېزىلىرىدا نۇقتىۋى ھالدا ئومومىي يۈزلۈك ئاقتۇرۇش ئېلىپ بارغان، چۈنكى خىتاي دائىرلىرى، « كۈرەش مۇجاھىدلار گۇرۇپپىسى » دىكى ئىرنەلنى مۇشۇ يېزىلاردىكى قوناقلىقلارغا يوشۇرۇنۇۋالغان دەپ گۇمان قىلغان. ھۆكۈمەت دائىرلىرى « زېمىنلارنى تۈلەپ بېرىمىز » دەپ يالغان ۋەدە بېرىپ، بۇ يېزىلاردىكى قوناقلىقلارنىڭ ھەممىسىنى يەرلىك دېھقانلارغا مەجبۇرى ھالدا ئورۇغلى سالغان. ئۇندىن باشقا يەنە خىتاي

(بېشى 1 - بەتتە) مۇخبىرىمىزنىڭ ئىنكاس قىلىشىچە، يېقىندا بېيجىڭ شەھەرلىك ساقچى ئىدارىسىنىڭ باشلىقى تاڭ يۈەنشىڭ تېلۋىزوردا مەخسۇس سۆز قىلىپ، « شىنجاڭدىن كەلگەن پۈتكۈل ئۇيغۇرلار شىنجاڭغا قايتىپ كەتسۇن، بېيجىڭنىڭ ھەرقايسى رايونلىرىدىكى مېھمانخانىلار ئەگەر ئۇيغۇرلارغا ياتاق بەرسە قاتتىق جازالىنىدۇ » دەپ چالۋا قىلغان. بولۇپمۇ 9 - ئاي كىرگەندىن بۇيان بېيجىڭ ساقچى دائىرلىرى نەدە ئۇيغۇر كۆرسە، شۇيەردە دەرھال قولغا ئالدىغان بولۇۋالغان. مۇخبىرىمىزنىڭ بايان قىلىشىچە، ھازىر بېيجىڭدا ھېچقانداق مېھمانخانا ئۇيغۇرلارنى قوبۇل قىلمىغاچقا، كۆپلىگەن ئۇيغۇرلار ھازىر ئامالسىز ھالدا بېيجىڭ نىيۇجېدىكى مەسجىدنىڭ ئالدىدا يېتىۋېتىپتۇ، سەئۇدى ئەرەبىستانغا ئۆمۈرگە مېڭىش ئالدىدا تۇرغان ئۇيغۇرلارنىڭ بىرقىسمى ناھايىتى تەسكىلەنە ئىسلام ئىستىتىتوتىنىڭ ياتاقلىرىغا ئورۇنلاشقان. ئۇندىن باشقا يەنە بېيجىڭ دائىرلىرى، ئۇيغۇرلار ئۇزۇن يىللاردىن سودا - سېتىق قىلىپ كېلىۋاتقان گەنجاكۇ ئۇيغۇر بازىرىنى ئۇرۇپ - چېقىپ تۈزلەۋەتكەن.

ختاي ھۆكۈمىتى خوتەندە قوراللىق جەڭ قىلىۋاتقان كۈرەش مۇجاھىتلار گۇرۇپپىسىنىڭ تىزىملىكىنى ئېلان قىلدى

(بېشى 1 - بەتتە) خىتاي دائىرلىرى تەرىپىدىن تۇتۇش بۇيرۇقى چۈشۈرۈلگەن « كۈرەش مۇجاھىتلار گۇرۇپپىسى » دىكى 11 نەپەر مىللىي قەھرىمانىمىزنىڭ نۆۋەتتىكى نەۋالى تۆۋەندىكىچە:

1. ئابدۇكېرىم مامۇت: ئۆزگەرتكەن ئىسمى كۈرەش، 25 ياش، بويىنىڭ ئىگىزلىكى 170 سانتىمېتىر، بەدەن قۇرۇلۇشى سېمىز، خوتەن شەھەر لاسكوي بازار بوستان كەنتىدىن، ئۇ، مەزكۇر مۇجاھىتلار گۇرۇپپىسىنىڭ رەھبىرى بولۇپ، بۇيىل 9 - ئاينىڭ 4 - كۈنى خوتەن شەھىرىدىكى قوراللىق جەڭدە خىتاي ساقچىلىرى تەرىپىدىن شېھىت قىلىندى.

2. مەمەت توختى: ئۆزگەرتكەن ئىسمىلىرى رەخمۇتۇللا، ئابدۇراخمان ۋە نىجات، 24 ياش، بويىنىڭ ئىگىزلىكى 165 سانتىمېتىر، قەشقەر يېڭىسار ناھىيىسىدىن، ئۇ، بۇيىل 8 - ئايدىكى جەڭدە خىتاي ساقچىلىرى تەرىپىدىن شېھىت قىلىندى.

3. خوجامۇھەممەت: ئۆزگەرتكەن ئىسمىلىرى شىرنەلى ۋە دىلمۇرات، 28 ياش، بويىنىڭ ئىگىزلىكى 170 سانتىمېتىر، خوتەن گۇما ناھىيە مۇجىي يېزىسىدىن، ئۇ نۆۋەتتە خىتاي دائىرلىرى ئۇنى قاراقاش ناھىيىسىگە يوشۇرۇنغان دەپ قاراپ، بۇ ناھىيىدە ئاقتۇرۇش ھەرىكىتى ئېلىپ بارماقتا.

4. مەمتىمىن جامال: ئۆزگەرتكەن ئىسمىلىرى ماخمۇت، شىرنەلى ۋە ئابلا، 21 ياش، بويىنىڭ ئىگىزلىكى 168 سانتىمېتىر، خوتەن ناھىيە يېڭى ئېرىق يېزىسىدىن، نۆۋەتتە ئۇ خوتەندە يوشۇرۇنۇپ تۇرۇپ قارشىلىق كۆرسەتمەكتە.

5. ھەسەن تۇرسۇنمەمەت: 21 ياش، بويىنىڭ ئىگىزلىكى 165 - 170 سانتىمېتىر ئەتراپىدا، خوتەن شەھەر شورباغ يېزىسى ئايدىڭكۆل كەنتى 5 - مەھەللىدىن، بۇ مۇجاھىدىمىز بەختكە قارشى خىتاي ساقچىلىرىنىڭ قولىغا چۈشۈپ قالدى، ھازىر تۇرمىدە.

6. ئابلا ئەبەي: 35 ياش، بويىنىڭ ئىگىزلىكى 170 سانتىمېتىر ئەتراپىدا، خوتەن ناھىيە تەۋە ككۈل يېزا تەۋە ككۈل كەنتىدىن، نۆۋەتتە ئۇ يوشۇرۇنۇپ تۇرۇپ قارشىلىق كۆرسەتمەكتە.

7. تۇرسۇنباقي ئابدۇغېنى: 28 ياش، بويىنىڭ ئىگىزلىكى 170 سانتىمېتىر ئەتراپىدا، خوتەن شەھەر لاسكوي بازار ئاقتاش كەنتىدىن، ئۇمۇ ھازىر خوتەندە يوشۇرۇنۇپ تۇرۇپ قارشىلىق كۆرسەتمەكتە.


8. تۇردى ئەخمەت جېلىل: 33 ياش، بويىنىڭ ئىگىزلىكى 175 سانتىمېتىر، خوتەن شەھەر لاسكوي بازار چېگە بۇلۇڭ كەنتىدىن، ئۇ ھازىر قولغا ئېلىنىپ تۇرمىگە تاشلانغان (خىتاي دائىرلىرىنىڭ خەۋىرىگە قارىغاندا ئۇ ئۆزى تەسلىم بولغانمىش).

9. ئابلەت ئەزىز: ئۆزگەرتكەن ئىسمى مەخمۇتجان، 26 ياش، بويىنىڭ ئىگىزلىكى 170 سانتىمېتىر، خوتەن شەھەر ناۋاغ كوچا ئىشېجىرىش باشقارمىسى ئەگچى بۇلاق مەھەللىسىدىن، مەزكۇر مۇجاھىدىمىز خىتاي ساقچىلىرى بىلەن بولغان قوراللىق جەڭدە ئېغىر يارىلىنىپ قولغا چۈشۈپ قالغان، ھازىر دوختۇرخانىدا.

10. ئۆمۈرجان: 22 ياش، بويىنىڭ ئىگىزلىكى 165 سانتىمېتىر، خوتەن شەھەر غۇجامباغ كوچا ئىش بېجىرىش باشقارمىسىدىن، ھازىر ئۇ خىتاي ساقچىلىرى تەرىپىدىن قولغا ئېلىندى.

11. ئابلىمىت مەمتىمىن: 23 ياش، بويىنىڭ ئىگىزلىكى 175 سانتىمېتىر، خوتەن شەھەر لاسكوي بازار چېگە بۇلۇڭ كەنتىدىن، ھازىر ئۇ يوشۇرۇنۇپ تۇرۇپ قارشىلىق كۆرسەتمەكتە.

خىتاي دائىرلىرى ئىلگىرى يۇقارقى 11 نەپەر مۇجاھىدىمىزغا، « ئادەم ئۆلتۈرۈش، پارتىلىتىش ئەسلىھەلىرىنى ياساش، زوراۋانلىق، تېررورلۇق ھەرىكەتلىرى بىلەن شۇغۇللۇنۇش، دۆلەت ھاكىمىيىتىنى ئاغدۇرۇشقا قۇتراتقۇلۇق قىلىش جىنايەتلىرىگە چېتىشلىق » دەپ قاراپ، ئۇلارغا « كۈرەش شاپىكسى » دىگەن قالاپنى كەيگۈزۈپ، پۈتۈن شەرقىي تۈركىستان بويىچە تۇتۇش بۇيرۇقى تارقاتقان ئىدى.



« شەرقىي تۈركىستان ئىنفورماتسىيون مەركىزى » نىڭ ۋەتەن سىرتىدىكى شەرقىي تۈركىستان تەشكىلاتلىرىغا يوللىغان مۇراجاتى

خوتەندىكى خىتاي دائىرلىرى تارىختا ھېچ كۆرۈلۈپ باقمىغان دەرىجىدە ھەشەمەتلىك دەپنە مۇراسىمى ئۆتكۈزۈپ، مىللى مۇناپىق تۇرسۇنتوختى ئەخمەتنى دوزاققا ئۆزىتىپ قويدى

ۋەتەن سىرتىدىكى بارلىق شەرقىي تۈركىستان تەشكىلاتلىرىغا : سىزلىرىگە مەلۇم بولسا كېرەك، بۇيىل 8 - ئاينىڭ 9 - كۈنى خوتەننىڭ لوب ناھىيىسىدە 10 مىڭغا يېقىن ئۇيغۇر ئاممىسى خىتاي ھۆكۈمىتىگە قارشى نارازىلىق نامايىشى ئۆتكۈزگەن ۋە نامايىشتىن كېيىن مىڭدىن ئارتۇق كىشى قولغا ئېلىنغان ئىدى. خىتاي دائىرلىرى شۇ كۈندىن ئېتىۋارەن خوتەن رايونىدا قاتتىق ھەربىي ھالەتنى يولغا قويۇپ، بۇ رايوننىڭ تاشقى دۇنيا بىلەن بولغان ئالاقىسىنى يۇتۇنلەي ئۈزۈپ تاشلىدى، خوتەن رايونىدا ھەربىي ھالەت تاكى ھازىرغا قەدەر داۋام قىلماقتا. بولۇپمۇ بۇيىل 9 - ئاي كىرگەندىن بۇيان خوتەندە سىياسى ۋەزىيەت كۈندىن - كۈنگە ئېغىرلاشماقتا. نۆۋەتتە خىتاي دائىرلىرى خوتەننىڭ قاراقاش ناھىيىسىگە بىر دېۋىزىيە مۇنتىزىم ئەسكەرنى يۆتكەپ كىرىپ، يەرلىك خەلققە قارىتا ئومومىي يۈزلۈك تۇتقۇن قىلىش ۋە قىرغىنچىلىق قىلىش ھەرىكىتى ئېلىپ بارماقتا. بۇيىل 8 - ئايدىن ھازىرغا قەدەر خوتەن رايونىدا 2 مىڭغا يېقىن ئۇيغۇر « مىللى بۆلگۈنچى » دىگەن تۆھمەت بىلەن ناھەق ھالدا قولغا ئېلىندى، كۈرەش قاتارلىق 10 غا يېقىن ياش خىتاي سااقچىلىرى تەرىپىدىن شېھىت قىلىندى. ھازىر خوتەن رايونىدا خىتاي دائىرلىرىنىڭ بۇخىل فاشىستىك ھەرىكىتى داۋاملاشماقتا. خوتەن رايونىدىكى سىياسىي يۈزلۈش شۇنى ئېنىق كۆرسۈتۈپ تۇرۇپتۇكى، نۆۋەتتە خىتاي دائىرلىرى بۇ رايوندا كەڭ كۆلەملىك بىر قىرغىنچىلىققا ھازىرلانماقتا. شۇڭا خىتاي مۇستەملىكىچىلىرىنىڭ بۇخىل سۈيقەستىنى دۇنيا جامائەتچىلىكى ئالدىدا تولۇق ياش قىلىش ئۈچۈن، مەركىزىمىز دۇنيانىڭ ھەرقايسى جايلىرىدا پائالىيەت قىلىۋاتقان شەرقىي تۈركىستان تەشكىلاتلىرىنى، ئۇيغۇر جامائىتىنى ۋە مىللەتپەرۋەر شەخسلەرىمىزنى ئۆزلىرى تۇرۇۋاتقان دۆلەتلەردە خىتايىنىڭ خوتەندىكى قىرغىنچىلىقىغا قارشى تۈرلۈك پائالىيەتلەرنى تەشكىللەش ئارقىلىق، دۇنيا جامائەتچىلىكىنىڭ بۇۋەقەغە بولغان دىققەت - ئېتىۋارىنى قوزغاشنى قولغا كەلتۈرۈشكە ۋە خىتاي دائىرلىرىگە جىددىي ئىنكالىس قايتۇرۇشقا چاقىرىمىز.

ئىزاھات: سىزلىرىنى خوتەننىڭ يېقىنقى ۋەزىيىتىدىن تولۇق خەۋەردار قىلىش مەقسىتىدە، ئىنفورماتسىيون مەركىزىمىز تەرىپىدىن يېقىندا ھازىرلىنىپ دۇنيادىكى خەلقئارالىق تەشكىلاتلارغا يوللانغان مەخسۇس خوتەن ھەققىدىكى قىسقىچە دوكلاتنى سىزلىرىگە يوللىدۇق. ئەگەر بۇ ھەقتە يەنىمۇ تەپسىلىي مەلۇماتقا ئېھتىياجىڭىز چۈشسە، ئىنفورماتسىيون مەركىزىمىز بىلەن بىۋاسىتە ئالاقىلىشىڭىز بولىدۇ.

ھۆرمەت بىلەن:

« شەرقىي تۈركىستان ئىنفورماتسىيون مەركىزى »

پىرىنسىپىت ئابدۇجېلىل قاراقاش


1999 - يىلى 9 - ئاينىڭ 27 - كۈنى (گىرمانىيە - مىيەنخېن)

گىرمانىيە، ئامېرىكا ۋە شىۋىتسىيەدىكى ئۇيغۇرلار خىتاينىڭ خوتەندىكى قىرغىنچىلىقىغا قارشى نارازىلىق نامايىشى ئۆتكۈزۈپ كەچى

ئۆز خەۋىرىمىز: گىرمانىيىدىكى « گىرمان - ئۇيغۇر دوستلۇق جەمئىيىتى »، ئامېرىكىدىكى « ئامېرىكا ئۇيغۇرلىرى بىرلىكى » ۋە شىۋىتسىيەدىكى « شىۋىتسىيە شەرقىي تۈركىستان جەمئىيىتى » قاتارلىق تەشكىلاتلار، كوممۇنىست خىتاي ھاكىمىيىتىنىڭ شەرقىي تۈركىستاننى ئىشغال قىلغانلىقىنىڭ 50 يىللىقىغا ۋە نۆۋەتتە شەرقىي تۈركىستاننىڭ خوتەن رايونىدا ئېلىپ بېرىۋاتقان قىرغىنچىلىق ۋە كۈللەكتىپ تۇتقۇن قىلىش ھەرىكىتىگە نارازىلىق بىلدۈرۈش مەقسىتىدە، 10 - ئاينىڭ 1 - ۋە 2 - كۈنلىرى ئايرىم - ئايرىم ھالدا يۇقارقى 3 دۆلەتنىڭ پايتەختىدە نامايىش ئۆتكۈزۈشكە ھازىرلانماقتا. يۇقارقى تەشكىلاتلار بۇقېتىم ئېلىپ بېرىلىدىغان نامايىشنىڭ قانۇنىي تەستىقىنى ئېلىپ بولدى، 10 - ئاينىڭ 1 - كۈنى گىرمانىيەنىڭ يېڭى پايتەختى بېرلىندا ۋە ئامېرىكىنىڭ پايتەختى ۋاشىنگېتوندا، 10 - ئاينىڭ 2 - كۈنى شىۋىتسىيەنىڭ پايتەختى ستوكھولمدا نامايىش ئۆتكۈزۈلدى. گېزىتىمىزنىڭ كېيىنكى سانلىرىدا بۇ ھەقتە يەنىمۇ تەپسىلىي خەۋەر بېرىمىز.

(بېشى 1 - بەتتە) خىتاي دائىرلىرى ئۆزلىرىنىڭ سادىق غالىپلىرىغا بولغان مىننەتدارلىقىنى تولۇق ئىسپاتلاش ۋە باشقا مىللى مۇناپىقلارنىڭ روھىغا ئىلھام بېرىش مەقسىتىدە بۇقېتىمقى دەپنە مۇراسىمىنى داغدۇغۇلۇق ئۆتكۈزۈشنى قارار قىلغان ھەمدە شۇ كۈنى چۈشتىن كېيىن ھەددى - ھىساپسىز ساقچى ۋە ژاندارمىنى ئىشقا سېلىپ، 10 مىڭدىن ئارتۇق يەرلىك خەلقنى مەجبۇرى ھالدا خوتەن شەھىرىدىكى « بېيجىڭ كوچىسى » نىڭ ئىككى تەرىپىگە قاتىرىسىغا تىزىلدۇرۇپ، ئۇلارنى ئالدى - ئارقىسىغا تولۇق قوراللانغان ساقچى - ئەسكەرلەرنى ئورۇنلاشتۇرغان. يولنىڭ ئوتتۇرىسىدا مۇستەملىكىچىلىك 6 ساقچى يول ئېچىپ ماڭغان، ئۇلارنىڭ ئارقىسىدىن مۇناپىق تۇرسۇنتوختى ئەخمەتنىڭ نىجىس جەسىدى قاچىلانغان ماشىنا ئەگىشىپ ماڭغان، بۇ مۇناپىقنىڭ جەسىدى قاچىلانغان ماشىنىنىڭ ئارقىسىدىن بولسا خوتەندىكى 100 دىن ئارتۇق ھەر دەرىجىلىك خىتاي ئەمەلدارلار ۋە يەرلىك قورچاق ئەمەلدارلار پىيادە ھالدا بۇرۇنلىرىدىكى پوتلىسىنى تارتىشىپ يىغلاپ سېلىپ ئاستا ئەگىشىپ ماڭغان. مۇناپىقنىڭ جەسىدى چوڭ يولدىن ئېلىپ مېڭىغاندا، يولنىڭ بويىغا ئورۇنلاشتۇرۇلغان چوڭ كانايىلاردىن خىتايلارنىڭ يېقىمىسىز ماتەم مۇراسىمى مۇزىكىسى قويۇپ بېرىلگەن. يولنىڭ بويىدا قورقۇنچ ئىچىدە قارىشىپ تۇرغان خىتايلار ۋە ئىتايىن نازساندىكى بەزى ۋېژدانسىز ئىپلاس مىللى مۇناپىقلار تىترىگەن قوللىرىدا، « كۆز ياشلىرى ئىچىدە قەھرىمانىمىزنى ئۆزىتىمىز » دىگەن خىتايچە خەتلەر يېزىلغان لوزۇنكىلارنى كۆتۈرۈشۋالغان. شۇ كۈنى چۈشتىن كېيىن سائەت 15.40 دا مىللى مۇناپىق تۇرسۇنتوختىنىڭ ئىپلاس جەسىدى خوتەندىكى 100 دىن ئارتۇق قورچاق غالچا ئەمەلدارلارنىڭ ھەمراھلىقىدا خوتەن شەھىرىدىكى « ئىتتىپاق مەسجىدى » گە ئېلىپ كېلىنگەن ۋە نامىزى چۈشۈرۈلگەن. ئاقدىنلا، ئۈرۈمچىدىن خوتەن رايونىدىكى مىللى ۋەقە « لەرنى بىر تەرەپ قىلىشقا ئۈمىدلىگەن ئاتالمىش « ئاپتونوم رايون » لۇق پارتىكومنىڭ دائىمىي ھەيئەت ئەزاسى ئىسمائىل تىلىۋالدىنىڭ باشلامچىلىقىدا خوتەندىكى يۇقۇرى دەرىجىلىك ئەمەلدارلار ئالاھىدە مىللى مۇناپىق تۇرسۇنتوختىنىڭ ئۆيىگە بېرىپ، ئۇنىڭ ئائىلىسىدىكىلەردىن ھال سورىغان.

گېزىتىمىز تەرىپىدىن قولغا چۈشۈرۈلگەن « خوتەن گېزىتى » نىڭ بۇيىل 9 - ئاينىڭ 5 - كۈنىدىكى ئادەتتىن تاشقىرى سانىدىمۇ، مۇجاھىدىمىز كۈرەش تەرىپىدىن ئېتىپ ئۆلتۈرۈلگەن مىللى مۇناپىق تۇرسۇنتوختىنىڭ دەپنە مۇراسىمى ھەققىدە كەڭ دائىرىدە سۈرەتلىك خەۋەر بېرىلدى. مەزكۇر گېزىتنىڭ 4 - بېتىدە يەنە شېھىدىمىز كۈرەشنىڭ يەردە قانلار ئىچىدە ئوڭدىسىغا ياتقان جەسىدىنىڭ كۆرۈنۈشى يەرنالغان بولۇپ، مەزكۇر رەسىمدە شېھىدىمىزنىڭ سول قولى بېشىنىڭ يۇقۇرى تەرىپىگە، ئوڭ قولى ئاياق تەرىپىگە سوزۇلغان، كالتەيەڭ مايكىسىنىڭ بەل قىسمى يۇقۇرىغا قايرىۋېتىلگەن بولۇپ، كىندىكىنىڭ سەل - پەل سول تەرىپىدىكى ئوق تەككەن قاپ - قارا ئىككى تۈشۈك كۆرۈنۈپ تۇرىدۇ، شېھىدىمىزنىڭ بېلىنىڭ ئاستى پۈتۈنلەي قان كۆلىگە ئايلىنغان. شېھىدىمىزنىڭ ئىشتىنى ئىپلاس خىتايلار تەرىپىدىن تىزىغا قەدەر سېرىۋېتىلگەن.



مىللى قەھرىمانىمىز كۈرەشنىڭ « خوتەن گېزىتى » گە بېسىلغان سۈرىتى

خەۋەرلەرگە قارىغاندا، قەھرىمان مۇجاھىدىمىز شېھىت بولغاندىن كېيىن، ئىنسان قېلىپىدىن چىققان خىتاي سااقچىلىرى شېھىدىمىزنىڭ جەسىدىنى ئۇنىڭ ئائىلىسىگە دەپنە قىلىشقا قايتۇرۇپ بېرىش ئۇپاقتا تۇرسۇن، ئەكسىچە شېھىدىمىزنىڭ قولغا كويۇلغان سېلىپ، ئۇنىڭ جەسىدىنى تاكى خوتەن ۋىلايەتلىك ساقچى باشقارمىسىنىڭ ئالدىغىچە يەردە سۈرەپ ئاپارغان.

خوتەن رايونىدا جاسوسلار يامراپ كەتتى

ئۆز مۇخبىرىمىز ئۇچقۇننىڭ بۇيىل 9 - ئاينىڭ 20 - كۈنى ۋەتەندىن گېزىتىمىزگە بىۋاسىتە يوللىغان بىر پارچە قىسقا خېتىدە ئەينەن مۇنداق دەپ بايان قىلىنغان:

« ھازىر خوتەن ۋىلايىتى بويىچە ھەرقايسى ناھىيىلەرنىڭ ساقچىلىرىنى ئۆزئارا ئالماشتۇردى ھەمدە ئۇلارنى پۇخرالارغا كىيىندۈرۈپ خەلق ئارىسىغا سىڭدۈرۈشكە باشلىدى. ھازىر خوتەندە ھېچكىم ھېچكىمنىڭ گېپىگە ئىشەنمەيدىغان، بالىسى دادىسىدىن گۇمانلىنىدىغان بىرخىل يامان ۋەزىيەت پەيدا قىلماقتا. ئالدىنقى سەپتە مېڭىۋاتقانلار يەنىلا بىزنىڭ ئۇيغۇر مۇناپىق ساقچىلىرىمىز، ئۇلارنىڭ بەزىلىرى شۇنچىلىك ھەددىدىن ئېشىپ كەتتىكى، « مېنىڭ دادام مىللى بۆلگۈنچى بولسا، دادامنىمۇ تۇتۇپ بېرىمەن! » دىگەن مۇناپىقلارمۇ بار ئىكەن. ئۇلار پۇخرالارنى ئۆزلىرىگە پىكە سېلىپ، ئارقىدىنلا يەنە شۇ ئۆزلىرى بىگۇناھ پۇخرالارنى تۇتۇپ ئەكىرىپ كەتمەكتە (تۈرمىنى دېمەكچى). خوتەن رايونىدىكى پۈتكۈل ئائىلىلىكلەر قوروللىرىدا ھەر 10 ئائىلىلىكنى بىر گۇرۇپپا قىلدى، بىرسىنى يەنە بىرسىگە پايلاقچى قىلىپ قويدى، ھېچكىم بىر ئېغىز خاتىرجەم گەپ قىلالمايدىغان شارائىت پەيدا قىلىپ قويدى. جەمئىيەتتىن بەزى پۇلپەرەسلەرنى كۈنلۈكىگە قىممەت باھادا سېتىۋېلىپ، ئۇلارنى كوچا ئاپتوبۇسى ۋە ئادەم كۆپ ئولتۇراقلاشقان مەھەللە - بازارلارغا سىڭدۈرۈۋەتتى، ئۇلار بەكلا ئەسەبلىشىپ كەتتى، ئەمما شۇلارنىڭ ھەممىسى دىگۈدەك ئۆز مىللىتىمىزدىن چىققان مۇناپىقلار. »

(يۇقارقى ئىنكاس خەتنى قىسقارتماي ۋە قىلچە قەلەم تەككۈزمەي ئەينەن دىققەتلىرىغا سۇندۇق. تەھرىردىن)

خوتەننىڭ ھەرقايسى ناھىيىلىرىدە ئۇيغۇر سىياسى مەھبۇسلارنىڭ سانى كۆپەيمەكتە

ئۆز مۇخبىرىمىز ئابدۇللا پامىرنىڭ ۋەتەندىن بىۋاسىتە بەرگەن خەۋىرىگە ئاساسلانغاندا، يېقىنقى مەزگىللەردىن بۇيان خوتەننىڭ ھەرقايسى ناھىيىلىرىدىكى تۈرمىلەردە بىگۇناھ ھالدا قامالغان ئۇيغۇرلارنىڭ سانى كۆپۈيۈشكە باشلىغان. مۇخبىرىمىز قولغا چۈشۈرگەن سانلىق مەلۇماتلارغا ئاساسلانغاندا، نۆۋەتتە خوتەن ناھىيىسىنىڭ تۈرمىسىدە 500 نەپەردىن ئارتۇق، قاراقاش ناھىيىسىنىڭ تۈرمىسىدە 450 نەپەر، لوپ ناھىيىسىنىڭ تۈرمىسىدە 150 نەپەر، چىرىيە ناھىيىسىنىڭ تۈرمىسىدە 115 نەپەر، كېرىيە ناھىيىسىنىڭ تۈرمىسىدە 180 نەپەر،

ھۆرمەتلىك ۋەتەنداشلار، گېزىتىمىزنىڭ بۇيىل 8 - ئاينىڭ 20 - سانىدا، بۇيىل 8 - ئاينىڭ 9 - كۈنى خوتەننىڭ لوپ ناھىيىسىدە 10 مىڭغا يېقىن ئۇيغۇرنىڭ ناھىيىلىك ھۆكۈمەت بىناسىنىڭ ئالدىدا تېنچلىق شەكلىدە نارازىلىق نامايىشى ئۆتكۈزگەنلىكى ۋە نامايىشتىن كېيىن مىڭغا يېقىن ئۇيغۇرنىڭ تۇتقۇن قىلىنغانلىقى ھەققىدە خەۋەر بەرگەن ھەمدە گېزىتىمىزنىڭ 24 - سانىدا، خىتاي ساقچى دائىرلىرىنىڭ بۇقېتىمقى نامايىشتا تۇتقۇن قىلىنغان 83 نەپەر ئۇيغۇرنى لوپ ناھىيىلىك ئاشلىق ئىدارىسىنىڭ نامىزىغا سولۇۋېلىپ قاتتىق قىيىنچىلىقنى بىلدۈرگەن

ئىدۇق. مۇخبىرىمىزنىڭ بۇيىل 9 - ئاينىڭ 20 - كۈنى ۋەتەندىن بەرگەن ئەڭ يېڭى خەۋىرىگە قارىغاندا، خىتاي دائىرلىرى بۇقېتىمقى نامايىشتىن كېيىن قولغا ئېلىنغان مىڭغا يېقىن ئۇيغۇرنىڭ 83 نەپىرىنى رەسمى قولغا ئېلىپ سوتلاشقا ھازىرلانغان، قالغانلىرىنى بولسا مىڭ يۈەندىن جەربىمانە تۇتۇپ قويۇپ بەرگەن. خىتاي دائىرلىرىنىڭ، يىللىق ئوتتۇرىچە كىرىمى 600 يۈەنگىمۇ يەتمەيدىغان لوپ ناھىيىسىدىكى بۇ بىگۇناھ ئىنسانلارغا قاراتقان ئىقتىسادى جەھەتتىن زەربە بېرىش تەدبىرى، كۆپلىگەن ئائىلىلەرنى خانىۋەيرانچىلىققا قاراپ يۈزلەندۈرگەن.

بىر ئۇيغۇر قوغۇنچىنىڭ بېشىغا كەلگەن كۈلپەتلەر

قوزغۇلۇپ كېتىشىدىن قاتتىق قورۇققان خىتاي دائىرلىرى، ھاپىلا - شاپىلا خوتەن ۋىلايىتىنىڭ مەسئۇللىرىدىن ئابدۇراخمان قۇرباننى نەق مەيدانغا ۋەقەنى بىر تەرەپ قىلىشقا ئىۋەتكەن. ئابدۇراخمان قۇربان بازارغا يېتىپ كېلىپ، ھېلىقى خىتاي ساقچىسىدىن قوغۇنچىغا 600 يۈەن تۆلىتىپ بېرىدىغانلىقى ۋە ساقچىغا قوغۇنچىنى داۋالاتقۇزىدىغانلىقى ھەققىدە بازاردىكى ئۇيغۇر ناممىسىغا ۋەدە بېرىپ، بۇقېتىمقى جىدەلنى ئايرىغان ۋە ھېلىقى مۇتەھەم خىتايىنى ناممىنىڭ قولىدىن قۇتقۇزۇپ ئېلىۋالغان. ئەمما خىتاي دائىرلىرى قوغۇنچىغا تۆلەم تۆلەپ بېرىش ۋە ئۇنى داۋالاش ئۇياقتا تۇرسۇن، ئەرتسى بۇ بىچارە قوغۇنچىنى، « ئادەم توپلاپ مالمانچىلىق پەيدا قىلغان » دىگەن بۆھتان بىلەن قولغا ئېلىپ تۈرمىگە تاشلىغان ۋە ئۇنى ھازىرغىچە تېخى قويۇپ بەرمىگەن.

ئالەمدە مۇخبىرىمىز ئۇچقۇننىڭ بۇيىل 9 - ئاينىڭ 21 - كۈنى ۋەتەندىن بىۋاسىتە بەرگەن خەۋىرىگە قارىغاندا، بۇيىل 8 - ئاينىڭ 8 - كۈنى خوتەننىڭ لوپ ناھىيىسىدىكى بازاردا بىر ئۇيغۇر قوغۇنچى قوغۇن سېتىپ ئولتۇرسا، بىر خىتاي قوراللىق ساقچىسى كېلىپ بىر قوغۇن ئالغان، ئەمما بۇ مەككەر خىتاي قوغۇنچىغا بىر قوغۇننىڭ پۇلىنى بېرىپ، 3 قوغۇننى ئوغرىلىقچە كۆتۈرۈپ ماڭغان، ھېلىقى قوغۇنچى بۇ خىتايىنى تۇتۇۋېلىپ، « نىمىشقا بىر قوغۇننىڭ پۇلىنى بېرىپ 3 قوغۇننى ئېلىپ ماڭسەن؟ » دەپ سورىغاندا، بۇ مۇتەھەم خىتاي كۆزلىرىنى چەكچەيتىپ، « مانا پۇل! » دەپ ھۆكۈرەپ، ھېلىقى بىچارە قوغۇنچىنى قاتتىق ئۇرۇپ - تېپىپ ياتقۇزۇپ قويغان، بۇناھەقچىلىققا چىدىمىغان ئەتىراپتىكى خەلق، دەرھال ئولۇشۇپ كېلىپ ھېلىقى خىتايىنى تۇتۇۋېلىپ قويۇپ بەرمىگەن، شۇنىڭ بىلەن ۋەقە چوڭىيىپ كەتكەن. يەرلىك خەلقنىڭ



ختاي ھۆكۈمىتىنىڭ شەرقىي تۈركىستاننىڭ خوتەن رايونىدا ئېلىپ بېرىۋاتقان ئىرقىي قىرغىنچىلىقى ھەققىدە قىسقىچە دوكلات

(« شەرقىي تۈركىستان ئىنفورماتسىيون مەركىزى » نىڭ يېقىندا خەلقئارا تەشكىلاتلارغا يوللىغان مەخسۇس دوكلاتىنىڭ تولۇق تېكىستى)

خوتەن رايونىدىكى مىللى توقۇنۇشلارنىڭ كۈچۈيۈپ كېتىش سەۋەپلىرى

خوتەن رايونىدا مىللى توقۇنۇشلارنىڭ كۈچىيىپ كېتىشىنىڭ ئاساسلىق سەۋەپلىرى تۆۋەندىكىلەردىن ئىبارەت:

(1) نامراتلىق :

خوتەن ۋىلايىتى - شەرقىي تۈركىستان بويىچە خىتاي كۆچمەنلىرىنىڭ سانى ئەڭ ئاز رايونلارنىڭ بىرى بولغىنى ئۈچۈن، ئۇزۇن يىللاردىن بۇيان بۇ رايون خىتاي ھۆكۈمىتى تەرىپىدىن ئىقتىسادى جەھەتتىن ھېچقانداق ئېچىش خارەكتىرلىك مەبلەغ سېلىنماي تاشلىۋېتىلگەن، خىتاي ھۆكۈمىتى پەقەتلا بۇ رايوندا ياشاۋاتقان 40 مىڭغا يېقىن خىتاي كۆچمەنلىرىنىڭ تۇرمۇش سەۋىيىسىنى يۇقىرى كۆتۈرۈشكە ئەھمىيەت بەرگىنى ئۈچۈن، بۇ جايدا يەرلىك خەلق بىلەن خىتاي كۆچمەنلىرىنىڭ تۇرمۇش سەۋىيەسى جەھەتتىكى پەرىق ناھايىتى ئېشىپ كەتكەن. مەسىلەن، خىتاي ھۆكۈمىتىنىڭ سانلىق مەلۇماتلىرىغا ئاساسلانغاندا، بۇ رايوندىكى يەرلىك خەلقلەرنىڭ كىشى بېشىغا توغرا كەلگەن يىللىق ئوتتۇرىچە كىرىمى 600 يۈەن 18 پۇڭ (تەخمىنەن 75 دوللار)، خىتاي كۆچمەنلىرىنىڭ كىشى بېشىغا توغرا كەلگەن يىللىق كىرىمى 3129 يۈەن (تەخمىنەن 400 دوللار ئەتراپىدا). گەرچە بۇ رايوندا يەرلىك مىللەت نوپۇسى بىلەن خىتايلارنىڭ نوپۇسى ئوتتۇرىسىدا ئىنتايىن چوڭ پەرىق بولسىمۇ، ئەمما بۇ رايوندا مەۋجۇت ئىككى ئالى مەكتەپنىڭ بىرى مەخسۇس خىتايلارغا ئائىت. پۈتۈن خوتەن رايونى بويىچە ئاران 10 يەسلى مەۋجۇت بولۇپ، بۇنىڭ ئىچىدە بىرسى ئۇيغۇرلارغا ئائىت. ئۇندىن باشقا يەنە بىر يېرىم مىليون نوپۇسلۇق خوتەن رايونىدا ئالى مەكتەپ سەۋىيەسىگە ئىگە ئاران 118 نەپەر دوختۇر بار، پۈتۈن رايون بويىچە مەۋجۇت چوڭ - كىچىك دوختۇرخانىلارنىڭ سانى 198.

(2) ئىرقىي كەمسىتىش :

گەرچە خوتەن رايونىنىڭ نوپۇسىنىڭ 85 پىرسەنتىدىن كۆپرەكى ئۇيغۇرلاردىن تەركىپ تاپقان بولسىمۇ، ئەمما بۇ رايوندىكى يەرلىك خەلقلەر باشتىن - ئاخىرى خىتاي كۆچمەنلىرىنىڭ كەمسىتىشىگە، ھاقارىتىگە ۋە تالان - تاراج قىلىشىغا ئۇچىراپ كەلمەكتە. خىتاي ھۆكۈمىتى بۇ رايوندا يۈزبېرىش ئېھتىمالى بولغان مىللى توپىلاڭلارنى باستۇرۇش مەقسىدىدە، « بىڭتۇەن » دەپ ئاتالغان ئىشلەپچىقىرىش ئەسكەرلىرىدىن تەركىپ تاپقان 30 مىڭدىن ئارتۇق قوراللىق خىتاي كۆچمەنلىرىنى خوتەن رايونىنىڭ ھەرقايسى جايلىرىغا ئورۇنلاشتۇرۇپ، ئۇلارنى نامدا بىر ئىشلەپچىقىرىش پولىكى (47 - تۈەن)، بىر دېھقانچىلىق مەيدانى ۋە بىر چارۋىچىلىق مەيدانىغا ئايرىدى ھەمدە يەرلىك خەلقنىڭ نەچچە 100 مىڭمۇ مۇنبەت تېرىلغۇ يېرىنى، ئېرىق - ئۆستەڭ ۋە كۆللىرىنى ۋە باغ - ۋاراقلىرىنى مەجبۇرى ھالدا تارتىپ ئېلىپ بۇ خىتاي كۆچمەنلىرىگە بۆلۈپ بەردى. بۇ خىتاي كۆچمەنلىرى ھەر زامان ئۆزلىرىنى خوجاين مىللەت قاتارىدا كۆرۈپ، يەرلىك خەلقلەرنىڭ ئورۇپ - ئادەتلىرىنى ئېغىر دەرىجىدە دەپسەندى قىلىپ، يەرلىك دېھقانلارنىڭ سۇ مەنبەسىنى پۈتۈنلەي كونتۇرول قىلىۋېلىپ، زورلۇق - زومبۇلۇق بىلەن يەرلىك خەلقنى بۆزەك قىلىپ كەلدى. مەسىلەن، بۇيىل خەتەن ۋىلايىتىنىڭ قاراقاش ناھىيىسىدە مۇنداق بىر ۋەقە يۈز بەردى: بۇ ناھىيىگە قوراللىق خىتاي كۆچمەنلىرىدىن تەركىپ تاپقان « بىڭتۇەن » نىڭ 47 - پولىكىنىڭ 4 - باتالىيۇنى يەرلەشتۈرۈلگەن بولۇپ، بۇ باتالىيۇن يەرلىك خەلقنىڭ 18 مىڭ مو تېرىلغۇ يېرىنى زورلۇق بىلەن ئىگەللەۋالغان (بۇ ناھىيىدە ھەر بىر يەرلىك دېھقانغا توغرا كېلىدىغان تېرىلغۇ يەر كۆلۈمى ئاران 0.8 مو)، ئۇنىڭ ئۈستىگە خىتاي ھۆكۈمىتى بۇ ناھىيىدىكى يەرلىك دېھقانلارغا 25 خىل ئالۋاڭ - سېلىق سالغان ۋە ھەربىي قەھرىتان سوغۇقتا خىتاي ھۆكۈمىتى يەرلىك دېھقانلارنى مەجبۇرى ھەيدەپ ئاپىرىپ 2 ئاي ھەقسىز ئىشلەتكەن. بۇيىل 5 - ئايدا بۇ ناھىيىدە تۇرۇشلۇق 4 - پاتالىيۇندىكى خىتاي ئەسكەرلىرى بۇ ناھىيىنىڭ ئورچا يېزىسىغا كېلىدىغان سۇ مەنبەسىنى قامال قىلىۋالغاندا، بۇيىزىدىكى يەرلىك دېھقانلارنىڭ ئېتىزىدىكى بۇغدايلار پۈتۈنلەي قۇرۇپ كەتكەن. بۇيىزىنىڭ 2 نەپەر يەرلىك كادىرى توختى باقى بىلەن ئابلاجان 47 - پولىكىنىڭ 4 - باتالىيۇنىغا بېرىپ خىتاي كۆچمەنلىرىگە نەسىھەت قىلغاندا، بىرتوپ خىتاي كۆچمەنلىرى ھېلىقى 2 نەپەر ئۇيغۇرنى كۆلىكتىن ھالدا ئۇرغۇن قىلىپ قاتتىق زەخمىلەندۈرگەن. بۇ ناھەقچىلىققا چىدىمىغان يەرلىك خەلق ساقچى ۋە سوت ئورۇنلىرىغا نەزىر سۇنغان بولسىمۇ، ساقچى ۋە سوت ئورۇنلىرى « بىڭتۇەننىڭ ئىشىغا ئارىلىشالمايمىز » دەپ رەت قىلغان. خوتەن رايونىدا « بىڭتۇەن » (داۋامى 6 - بەتتە)

« بىرلەشكەن دۆلەتلەر تەشكىلاتى ئىنسان ھەقلىرى كومىتېتى » غا، « خەلقئارا ئىسلام كونفرانسى » غا، « خەلقئارا كەچۈرۈم تەشكىلاتى » غا، « دۇنيا خەتەر ئاستىدىكى مىللەتلەر نى قوغداش تەشكىلاتى » غا، « ياۋروپا پارلامېنتى » غا، ھەرقايسى ئەللەرنىڭ مىللى پارلامېنتلىرىغا ۋە دۇنيادىكى تۈرلۈك ئىنسان ھەقلىرى تەشكىلاتلىرىغا:

يېقىنقى مەزگىللەردىن بۇيان كوممۇنىست خىتاي ھۆكۈمىتىنىڭ كونتۇروللىقى ئاستىدىكى شەرقىي تۈركىستان (خىتاي ھۆكۈمىتى تەرىپىدىن « شىنجاڭ ئۇيغۇر ئاپتونوم رايونى » دەپ ئاتىلىدۇ) نىڭ خوتەن رايونىدىكى مىللى توقۇنۇشلار كىشىنى چۆچۈتىدىغان دەرىجىدە زورايمىقتا. بولۇپمۇ 1999 - يىلى 9 - ئاي كىرگەندىن بۇيان بۇ رايوندا كوممۇنىست خىتاي ئارمىيىسى بىلەن يەرلىك خەلق ئوتتۇرىسىدا ھەرخىل شەكىلدىكى چوڭ - كىچىك قوراللىق توقۇنۇشلار ئۈزۈلمەي داۋام قىلىپ كەلدى. خىتاي دائىرلىرى بۇيىل 8 - ئاينىڭ 9 - كۈنىدىن ئېتىبارەن خوتەن رايونىدا يۈكسەك دەرىجىدە ھەربىي ھالەتنى يولغا قويۇپ، بۇ رايوننىڭ تاشقى دۇنيا بىلەن بولغان ئالاقىسىنى پۈتۈنلەي ئۈزۈپ تاشلىدى ۋە پۈتۈن خوتەن رايونىدا يەرلىك خەلقلەرگە قارىتا ئومومىي يۈزلۈك ھالدا تۇتقۇن قىلىش ۋە قىرغىن قىلىش ھەرىكىتى باشلىدى. 99 - يىلى 8 - ئاينىڭ 9 - كۈنى خىتاي دائىرلىرى خوتەننىڭ لوپ ناھىيىسىدە ھۆكۈمەتكە قارشى تېنچچىلىق شەكلى بىلەن نامايىش ئۆتكۈزگەن مىڭدىن ئارتۇق يەرلىك خەلقنى قولغا ئېلىپ تۈرمىگە تاشلىدى. 9 - ئاينىڭ 12 - كۈنىدىن ئېتىبارەن خىتاي ھۆكۈمىتى خوتەننىڭ قاراقاش ناھىيىسىگە بىر دېۋىزىيە مۇنتىزىم ئەسكەر يۆتكەپ، « مىللى بۆلگۈنچىلەرگە زەربە بېرىمىز » دىگەن باھانە بىلەن بۇ ناھىيىدە كەڭ كۆلەمدە تۇتقۇن قىلىش ئېلىپ باردى. 9 - ئاينىڭ 4 - كۈنىدىن 21 - كۈنىگە قەدەر خوتەن رايونىدا كۈرەش، مەمەت توختى قاتارلىق 10 دىن ئارتۇق ئۇيغۇر ياش « مىللى بۆلگۈنچى » دىگەن نام بىلەن خىتاي ئەسكەرلىرى تەرىپىدىن ئېتىپ ئۆلتۈرۈلدى، خوتەن رايونىدىكى 8 ناھىيەدىن 2 مىڭغا يېقىن بىگۇناھ ئۇيغۇر سىياسىي تۆھمەت بىلەن قولغا ئېلىندى. نۆۋەتتە خوتەن رايونىدا خىتاي ھۆكۈمىتىنىڭ ھېچبىر قانۇننىڭ ئەمىلى كۈچى قالمايدى، خىتاي ساقچى ۋە ئەسكەرلىرىنىڭ قالايمىقان ئۆي ئاختۇرۇش، قالايمىقان ئادەم تۇتقۇن قىلىش ۋە يەرلىك كىشىلەرگە خالىغانچە ئوق چىقىرىپ ئۆلتۈرۈش ۋە زەخمىلەندۈرۈش ئەھۋاللىرى ئادەتتىكى بىر ئىشقا ئايلىنىپ قالدى. بۇيىل 9 - ئاينىڭ 12 - كۈنى خىتاي مەركىزى ھۆكۈمىتى بىلەن خىتاي جامائەت خەۋىپسىزلىك مىنىستىرلىكى خوتەن رايونىدىكى يەرلىك خەلقلەرنىڭ ھۆكۈمەتكە قارشى نارازىلىق ھەرىكەتلىرىنى باستۇرۇش مەقسىدىدە، شەرقىي تۈركىستاننىڭ جەنۇبىي قىسمىغا 45 مىڭ نەپەر ژاندارما قىسىملىرىنى يۆتكەشنى قارار قىلدى ۋە بۇ ئەسكەرلەرنىڭ تۇنجى تۈركىمى 9 - ئاينىڭ 12 - كۈنىدىن ئېتىبارەن شەرقىي تۈركىستانغا قاراپ يولغا چىقتى. كوممۇنىست خىتاينىڭ قىرغىنچىلىق سىياسىتى تۈپەيلىدىن نۆۋەتتە خوتەن رايونىدا يەرلىك خەلقنىڭ ھۆكۈمەتكە بولغان نارازىلىقلىرى بارغانسېرى ئاشماقتا ۋە ھەرزامان كەڭ كۆلەملىك بىر مىللى توقۇنۇشنىڭ مەيدانغا كېلىش خەۋىپى مەۋجۇت. ئەگەر دۇنيا جامائەتچىلىكى خىتاي دائىرلىرىنىڭ بۇ رايوندا يۈرگۈزۈۋاتقان ئىرقىي قىرغىنچىلىق ھەرىكىتىگە ۋاقىتدا ئىنكاس قايتۇرمىسا، كەشمىر ۋە ئافغانىستانلار بىلەن بىۋاسىتە چېگرىداش بولغان بۇ رايون 2 - بىر كەشمىرگە ياكى كوسوۋاغا ئايلىنىپ قېلىشى ۋە پۈتۈن ئوتتۇرا ئاسىيانىڭ مۇقىملىقىغا جىددى تەھدىتلەرنى ئېلىپ كېلىشى مۇمكىن.

خوتەن رايونىنىڭ قىسقىچە ئەھۋالى

خوتەن - شەرقىي تۈركىستاننىڭ جەنۇبىغا جايلاشقان بىر ۋىلايەت بولۇپ، جەنۇبى تەرىپى تىبەت بىلەن، غەربى جەنۇبى تەرىپى ھىندىستان، پاكىستان، كەشمىر بىلەن بىۋاسىتە چېگرىلىنىدۇ، شىمالى تەرىپى تەكلىماكان قۇملۇقىنىڭ ئوتتۇرا قىسمىغا توغرا كېلىدۇ. خوتەن ۋىلايىتى قارمىقىدا 7 ناھىيە ۋە بىر شەھەر بولۇپ، خىتاي ھۆكۈمىتىنىڭ 1995 - يىلى ئېلان قىلغان ئاخىرقى ستاتىستىكىسىغا ئاساسلانغاندا، خوتەن ۋىلايىتىنىڭ ئومومىي نوپۇسى 1 مىليون 504 مىڭدىن كۆپرەك بولۇپ، بۇنىڭ ئىچىدە ئۇيغۇرلارنىڭ نوپۇسى 1 مىليون 461 مىڭدىن كۆپرەك، خىتايلارنىڭ نوپۇسى 40 مىڭ ئەتراپىدا. خوتەن ۋىلايىتىدە يەرلىك خەلقنىڭ يىللىق ئوتتۇرىچە كىرىمى 600 يۈەن (تەخمىنەن 75 دوللار) بولۇپ، شەرقىي تۈركىستان بويىچە ئەڭ چەت ۋە ئەڭ نامرات ۋىلايەت ھېسابلىنىدۇ. خوتەن بىلەن شەرقىي تۈركىستاننىڭ پايتەختى ئۈرۈمچىنىڭ ئارىلىقى 2 مىڭ كىلومېتىر كېلىدۇ. خوتەن ھەم نامرات ھەم چەت رايون بولغاندا، بۇ رايون شەرقىي تۈركىستان بويىچە خىتاي كۆچمەنلىرىنىڭ سانى ئەڭ ئاز ۋىلايەت بولۇپ ھېسابلىنىدۇ. خوتەن ۋىلايىتى قارمىقىدىكى 7 ناھىيە، خىتاي خەلق ئىشلىرى مىنىستىرلىكى بويىچە ئېلان قىلىنغان خىتاي بويىچە ئەڭ نامرات 100 ناھىيىنىڭ ئىچىدىن بىر ئالغان. خوتەندىكى يەرلىك خەلق ئاساسەن دېھقانچىلىق بىلەن شۇغۇللىنىدۇ.

(بېشى 5 - بەتتە)

قارمىغىدىكى قوراللىق خىتاي كۆچمەنلىرىنىڭ بۇخىل زوراۋانلىق قىلمىشلىرى ئادەتتىكى ئەھۋالغا ئايلىنىپ قالغان ۋە ھېچقانداق بىر قانۇن ئورگىنى ئۇلارنىڭ بۇخىل ھەرىكىتىنى توسىمىغان. بەزى ستاتىستىكىلىق مەلۇماتلارغا ئاساسلانغاندا، خوتەن رايونىدا ھەربىي « بىگتۇەن » قارمىغىدىكى قوراللىق خىتاي كۆچمەنلىرى تەرىپىدىن ئۆرۈپ ئۆلتۈرۈلگەن ۋە يارىلاندىرىۋالغان يەرلىكلەرنىڭ سانى 100 دىن ئېشىپ كەتكەن.

(3) دىنى ئېتىقاتنىڭ ئاياق - ئاستى قىلىنىشى:

خوتەن رايونىدا مىللى توقۇنۇشلارنىڭ كۈچۈيۈپ كېتىشىنىڭ ئەڭ ئاساسلىق سەۋەبلىرىنىڭ بىرى - خىتاي ھۆكۈمىتىنىڭ بۇ رايوندا يۈرگۈزۋاتقان دىنىي بېسىم سىياسىتىدىن ئىبارەت. گەرچە خىتاي ھۆكۈمىتىنىڭ ئاساسىي قانۇنىدا ۋە مەخسۇس شەرقىي تۈركىستانغا قارىتىلغان « مىللى تېررىتورىيەلىك ئاپتونومىيە قانۇنى » دا ئىنسانلارنىڭ دىنىي ئېتىقادى قانۇنىي جەھەتتىن كاپالەتكە ئىگە قىلىنغان ۋە قوغدىلغان بولسىمۇ، ئەمما خىتاي ھۆكۈمىتى شەرقىي تۈركىستاندا، جۈملىدىن خوتەن رايونىدا ئۆزىنىڭ ئاساسىي قانۇنىغا خىلاپ ھالدا پۈتۈنلەي دىنىي ئېتىقاتنى چەكلەش ۋە يوق قىلىش سىياسىتىنى يۈرگۈزۈپ كەلدى. پەقەت 1990 - يىلىدىن بۇيانلا خىتاي ھۆكۈمىتى شەرقىي تۈركىستاندا دىنىي چەكلەش ھەققىدە ئۆزىنىڭ ئاساسىي قانۇنىغا تامامەن زىت بولغان 10 دىن ئارتۇق يەرلىك قانۇن ۋە بەلگىلىمە چىقىرىپ تارقىتىپ، يەرلىك خەلقنىڭ دىنىي ئېتىقات ئەركىنلىكىنى ئېغىر دەرىجىدە ئاياق - ئاستى قىلدى. خۇددى يۇقۇرىدا بايان قىلىپ ئۆتكىنىمىزدەك، خوتەن رايونى شەرقىي تۈركىستان بويىچە خىتاي كۆچمەنلىرىنىڭ سانى ئەڭ ئاز، يەرلىك خەلق بىرقەدەر زىچ ئولتۇراقلاشقان رايونلارنىڭ بىرى بولغاچقا، خىتاي دائىرلىرىنىڭ بۇ رايونغا قاراتقان دىنىي بېسىم سىياسىتىمۇ پەۋقۇلادە ئېغىر بولدى. مەسىلەن، مەركىزىمىز خوتەندىن بىۋاسىتە ئىگەللىگەن سانلىق مەلۇماتلارغا ئاساسلانغاندا، 1997 - يىلىدىن بۇيان خىتاي دائىرلىرى خوتەن ۋىلايىتىدە 1218 مەسجىدنى مەجبۇرى ھالدا تاقىۋەتكەن، 939 مەسجىدنى ئۆرۈپ چېىمۇدەتكەن، بۇسەۋەپتىن يەرلىك خەلق 36 مىليون يۈەن بىۋاسىتە زىيان تارتقان. ئۇندىن باشقا بۇ رايوندا يەنە 118 دىنىي مەكتەپ ھۆكۈمەت تەرىپىدىن يېچەتلىنىپ، بۇمەكتەپلەردە ئوقۇۋاتقان 918 نەپەر تالىپ ۋە 108 نەپەر دىنىي ئۆلىما ناھەق ھالدا قولغا ئېلىنىپ تۇرمىگە تاشلانغان. گەرچە خىتاينىڭ ئاساسىي قانۇنىغا ئاساسەن ئىشچى - خىزمەتچىلەرنىڭ ناماز ئوقۇشى ۋە دىنىي پائالىيەت سورۇنلىرىغا بېرىشى پۈتۈنلەي قانۇنلۇق بولسىمۇ، ئەمما خوتەن رايونىدا (پۈتۈن شەرقىي تۈركىستاندا) خىتاي دائىرلىرى دىنىي پائالىيەت بىلەن شۇغۇللانغان ئىشچى - خىزمەتچىلەرنى تامامەن ئىشتىن ھەيدىمەكتە ۋە ھەتتا تۈرمىلەرگە تاشلىماقتا. مەسجىدلەردە ئىمام - خاتىپلىق قىلىۋاتقان ھەقىقىي دىنىي ئۆلىمالارنى مەجبۇرى ھالدا مەسجىتلەردىن ھەيدەپ چىقىرىپ، ئۇلارنىڭ ئورنىغا ھۆكۈمەتكە سادىق كىشىلەرنى ئورۇنلاشتۇرۇپ، بۇ كىشىلەرگە مەسجىدلەردە كوممۇنىستىك تەلىم - تەربىيە ۋە كوممۇنىستىك ئېدىلوگىيەنى تەشۋىق قىلىشقا سالماقتا. ئۇندىن باشقا يەنە خىتاي دائىرلىرى 99 - يىلى 9 - ئاينىڭ 18 - كۈنى خوتەن رايونىدا يەرلىك خەلقنىڭ ئۆيلىرىدىكى دىنىي نەسەر ۋە بۇيۇملارنى يىغىۋېلىش ھەققىدە بۇيرۇق چۈشۈردى ۋە 9 - ئاينىڭ 27 - كۈنىدىن بۇرۇن ئۆيىدىكى دىنىي نەسەر ۋە بۇيۇملارنى تاپشۇرمىغانلارنى قولغا ئالدىغانلىقىنى ئېلان قىلدى.

(4) قانۇنسىز تۇتقۇن قىلىش ۋە ئۆلتۈرۈش:

خوتەن رايونىدا خىتاي ساقچى دائىرلىرىنىڭ ۋە ئەسكەرلىرىنىڭ يەرلىك خەلقنى ھېچبىر دەلىل - ئىسپاتسىزلا قانۇنسىز تۇتقۇن قىلىشى، يەرلىكلەرنىڭ ئۆيلىرىنى قالايمىقان ئاقتۇرۇشى ۋە يەرلىكلەرگە قالايمىقان ئوق چىقىرىپ ئۆلتۈرۈشى ۋە يارىدار قىلىشى ئومومىي يۈزلۈك بىر ئەھۋالغا ئايلىنىپ قالغان. ئومومەن بۇ رايوندا ئۆزىنىڭ ئارزۇ - ئىستەكلىرىنى ۋە ئارزۇلىقلىرىنى تېنىچلىق شەكلى بىلەن ھۆكۈمەت دائىرلىرىگە بىلدۈرگەن، ئۆزىنىڭ قانۇنىي ھەق - ھوقۇقلىرىنى تەلەپ قىلغانلىكى كىشىلەرنىڭ ھەممىسىلا خىتاي دائىرلىرىنىڭ باستۇرۇش، ئۆلتۈرۈش ۋە قانۇنسىز قولغا ئېلىش نىشانى قىلىنغان. مەسىلەن، بۇيىل 8 - ئاينىڭ 9 - كۈنى خوتەن ۋىلايىتىنىڭ لوپ ناھىيىسىدە مۇرتەزا ئىسىملىك بىر ئۇيغۇر ياش خىتاي ھۆكۈمىتى تەرىپىدىن « مىللى بۆلگۈنچى » دىگەن تۆھمەت بىلەن ئۆلۈم جازاسىغا ھۆكۈم قىلىنىپ ئېتىپ ئۆلتۈرۈلگەن. شۇ كۈنى بۇ ئۇيغۇرنىڭ ئائىلىسىدىكىلەر يەرلىك خەلقنىڭ ئادىتى بويىچە بۇ ياشنى دەپنە قىلىش ئۈچۈن، ھۆكۈمەت دائىرلىرىدىن ئۆزىنىڭ جەسىدىنى قايتۇرۇپ بېرىشنى تەلەپ قىلغان. گەرچە خىتاي ھۆكۈمىتىنىڭ قانۇنىدا ھۆكۈمەت تەرىپىدىن ئېتىپ ئۆلتۈرۈلگەنلەرنىڭ جەسىدىنى ئائىلىسىگە قايتۇرۇپ بېرىش كېرەكلىكى ئېنىق بايان قىلىنغان بولسىمۇ، ئەمما ساقچى دائىرلىرى ھېلىقى ياشنىڭ جەسىدىنى قايتۇرۇپ بېرىشنى رەت قىلغان. بۇ ئەھۋال يەرلىك خەلقنىڭ قاتتىق ئارزۇلىقىنى قوزغىغان. شۇ كۈنى 10 مىڭغا يېقىن يەرلىك خەلق ناھىيىلىك ھۆكۈمەت بىناسىنىڭ ئالدىدا ئارزۇلىق نامايىشى ئۆتكۈزۈپ، ھۆكۈمەتتىن ھېلىقى ئۇيغۇر ياشنىڭ جەسىدىنى قايتۇرۇپ بېرىشنى قاتتىق تەلەپ قىلغان. نەپۇسكى ھۆكۈمەت دائىرلىرى يەرلىك خەلقنىڭ تەلۋىنى قوبۇل قىلىش ئۇيىقتا تۇرسۇن، ئەكسىچە كۆپلىگەن ساقچى ۋە ژاندارمىلىرىنى ئىشقا سېلىپ، نامايىشنى باستۇرغان ھەمدە نامايىشتىن كېيىن ساقچى دائىرلىرى مېڭىدىن ئارتۇق كىشىنى قولغا ئېلىپ تۇرمىگە تاشلىغان. خوتەن رايونىدىن

« شەرقىي تۈركىستان ئىنفورماتسىيون مەركىزى » گە بىۋاسىتە كەلگەن مەلۇماتلارغا ئاساسلانغاندا، خىتاي ساقچى دائىرلىرى بۇقېتىمقى نامايىشتا قولغا ئېلىنغان مىڭدىن ئارتۇق كىشىنى تاكى 9 - ئاينىڭ 17 - كۈنىگە قەدەر قويۇپ بەرمەي تۇرمىلەردە قاتتىق قىيىنغان ۋە 9 - ئاينىڭ 17 - كۈنى بۇلارنىڭ ئىچىدىكى 83 نەپىرىنى ھۆكۈمگە ئېلان قىلىش ئۈچۈن تۇتۇپ قېلىپ، قالغانلىرىنى مىڭ يۈەندىن جەربىمانە ئېلىپ قويۇپ بەرگەن (بۇ ناھىيىدىكى يەرلىك خەلقنىڭ يىللىق كىشى بېشىغا توغرا كېلىدىغان ئوتتۇرىچە كىرىمى 600 يۈەن). خوتەن رايونىدا خىتاي ساقچى دائىرلىرىنىڭ تۈرمىلەردىكى سىياسىي تۇتقۇنلارنى ھېچبىر سوتنىڭ ھۆكۈمى بولماي تۇرۇپلا ناھەق ھالدا ئېتىپ ئۆلتۈرۈۋېتىدىغان ئەھۋاللارمۇ دائىم دىگۈدەك يۈز بەرمەكتە. مەسىلەن، « شەرقىي تۈركىستان ئىنفورماتسىيون مەركىزى » نىڭ بۇ رايوندىن ئالغان مەلۇماتىغا ئاساسلانغاندا، بۇيىل 4 - ئايدا خوتەننىڭ كېرىيە ناھىيىسىدىكى قاراخان « ئەمگەك بىلەن ئۆزگەرتىش مەيدانى » (تۈرمە) دا ئابدۇلقادىر قارى، مەمەت تۇرسۇن قارىم، ئابدۇكېرىم قارىم، تۇرسۇن قارى قاتارلىق 4 نەپەر ئۇيغۇر سىياسىي تۇتقۇن ساقچىلار تەرىپىدىن سەۋەپسىز ھالدا ئېتىپ ئۆلتۈرۈلگەن. خوتەن رايونىدا خىتاي ساقچى ۋە ژاندارمىلارنىڭ زورلۇق - زومبۇلۇق بىلەن يەرلىك خەلقلەرنى بۇزەك قىلىش ئەھۋاللىرىمۇ كەڭ دائىرىدە ئوموملاشقان. مەسىلەن، 99 - يىلى 8 - ئاينىڭ 8 - كۈنى خوتەننىڭ لوپ ناھىيىسىدىكى بىر بازاردا بىرنەپەر خىتاي ساقچىسى يەرلىك بىر قوغۇنچىدىن بىر قوغۇن ئالغان ۋە بىر قوغۇننىڭ بۇلىنى تۈلەپ، 3 قوغۇننى كۆتۈرۈپ ماڭغان، ئۇيغۇر قوغۇنچى بۇ ساقچىغا قالغان قوغۇنلارنىڭ بۇلىنى تۈلەشنى ئېيتقاندا، ھېلىقى ساقچى قوغۇنچىنى قاتتىق ئۇرۇپ يارىلاندىرۇپ قويغان، بۇ ناھەقچىلىققا چىدىمىغان ئەتىراپتىكى يەرلىك خەلق، ھېلىقى ساقچىنى تۇتۇپلىپ قويۇپ بەرمىگەن، بۇنىڭدا بىرنەپەر ئۇيغۇر قورچاق ئەمەلدار نەقمەيدانغا كېلىپ، يەرلىك خەلققە، ھېلىقى ساقچىدىن قوغۇنچىغا 600 يۈەن تۆلىتىپ بېرىدىغانلىقى ۋە ساقچىغا قوغۇنچىنى داۋالاتقۇزۇپ بېرىدىغانلىقى ھەققىدە ۋەدە بېرىپ، ماجرانى ئايرىغان ۋە ھېلىقى خىتاي ساقچىنى يەرلىك خەلقنىڭ قولىدىن قۇتقۇزۇۋالغان. ئەتىسى كۈنى ھېلىقى ئۇيغۇر قوغۇنچى، « مىللى توپىلاڭچى » دىگەن تۆھمەت بىلەن خىتاي ساقچى دائىرلىرى تەرىپىدىن قولغا ئېلىنىپ تۇرمىگە تاشلانغان ۋە تۈرمىدە قاتتىق قىيىن - قىستاققا ئېلىنغان.

بۇنداق ناھەقچىلىقلار خوتەن رايونىدا ھەركۈنى دىگۈدەك يۈز بېرىپ تۇرماقتا. بۇيىل 9 - ئاينىڭ باشلىرىدا خوتەندىكى خىتاي دائىرلىرى 11 نەپەر ئۇيغۇر ياش ئۈستىدىن « مىللى بۆلگۈنچى » دىگەن تۆھمەت بىلەن تۇتۇش بۇيرۇقى تارقاتقان ئىدى، ئەمىلىيەتتە بولسا بۇ 11 نەپەر ئۇيغۇر ياش خىتاي دائىرلىرىدىن ئۆزلىرىنىڭ ئىنسانىي ھەق - ھوقۇقلىرىنى تەلەپ قىلغان بىگۇناھ ئىنسانلار ئىدى. 9 - ئاينىڭ 4 - كۈنىدىن 21 - كۈنىگە قەدەر ساقچى دائىرلىرى بۇلارنىڭ ئىچىدىكى كۈرەش، ئابدۇكېرىم مامۇت، مەمەت توختى ... قاتارلىق 5 نەپەر ياش ساقچىلار تەرىپىدىن ئېتىپ ئۆلتۈرۈلدى، ھەسەن تۇرسۇنمۇ ھەممەت، تۇردى ئەخمەت جېلىل، ئابلەت ئەزىز، ئۆمەر جان قاتارلىق 4 نەپەر ياش ئېغىر يارىدار قىلىنىپ تۇرمىگە تاشلاندى. 99 - يىلى 9 - ئاينىڭ 21 - كۈنى خىتاي دائىرلىرى، « مىللى بۆلگۈنچىلەرنى ئاقتۇرۇپ تۇتمىز » دىگەن نام ئاستىدا، خوتەننىڭ قاراقاش ناھىيىسىگە تانكا، توپ - زەمبىرەكلەر بىلەن قوراللانغان بىر دېۋىزىيە مۇنتىزىم ئەسكەر ۋە مىڭدىن ئارتۇق ساقچى ۋە ژاندارمىنى يۆتكەپ كىرىپ (خىتاي ھۆكۈمىتىنىڭ ستاتىستىكىسىغا ئاساسلانغاندا بۇ ناھىيىنىڭ ئومومىي نوپۇسى 360 مىڭ نەپەر، يەرلىكلەر 355 مىڭ، خىتاي كۆچمەنلىرى 5 مىڭ ئەتراپىدا)، بۇ ناھىيىدە ئۆيىمۇ - ئۆي ئاقتۇرۇش ئېلىپ بارغان ۋە سەل گۇمانلىق دەپ قارىغان يەرلىك كىشىلەرنى قالايمىقان تۇتقۇن قىلىشقا باشلىغان. مەسىلەن، « شەرقىي تۈركىستان ئىنفورماتسىيون مەركىزى » نىڭ بۇ رايوندىن بىۋاسىتە ئالغان مەلۇماتىغا ئاساسلانغاندا، 9 - ئاينىڭ 25 - كۈنى بىر كۈن ئىچىدىلا مەزكۇر ناھىيىدە 71 نەپەر ئۇيغۇر سەۋەپسىز ھالدا قولغا ئېلىنغان، 2 نەپەر ئۇيغۇر ساقچىلار تەرىپىدىن ئېتىپ ئۆلتۈرۈلگەن. خىتاي دائىرلىرى بۇيىل 8 - ئاينىڭ 9 - كۈنى خوتەن رايونىدا ھەربىي ھالەت بولغا قويغاندىن بۇيان جەمئىي 1760 نەپەر گۇناھسىز ئۇيغۇرنى قانۇنسىز ئۇسۇلدا تۇتقۇن قىلىپ تۇرمىگە تاشلىغان.

ئومومەن قىلىپ ئېيتقاندا نۆۋەتتە خوتەن رايونىنىڭ سىياسىي ۋەزىيىتى يېقىنقى 10 يىلدىن بۇيانقى ئەڭ جىددى بىر باسقۇچقا قەدەم قويدى، بۇ رايوندا ھەرقايت پەۋقۇلادە زور بىر مىللى توقۇنۇشنىڭ يۈز بېرىش خەۋىپى مەۋجۇت، ئومومىي ۋەزىيەتنى كۆزەتكىنىمىزدە، خىتاي دائىرلىرى خوتەن رايونىدا يەرلىك مىللەتلەرگە قارىتا كەڭ كۆلەملىك بىر قىرغىنچىلىق ھەرىكىتىگە ھازىرلىق قىلماقتا، خىتاي ھۆكۈمىتىنىڭ بۇنىڭدىكى ئاساسىي مەقسىدى، شەرقىي تۈركىستان بويىچە خىتاينىڭ ئاتىسمىلا تىسىيە سىياسىتىنىڭ تەسىرىگە ئەڭ ئاز دەرىجىدە ئۇچرىغان، يەرلىك خەلق بىرقەدەر زىچ توپلۇشۇپ ئولتۇراقلاشقان ۋە سىتراتىگىيەلىك ئورنى ئىنتايىن مۇھىم بولغان خوتەن رايونىدىكى ھاكىمىيىتىنى ۋە سىياسىي تەسىرىنى يەنىمۇ كۈچەيتىشتىن ئىبارەت. شۇڭا بۇ رايوندا يۈز بېرىش ئېھتىمالى كۈچلۈك بولغان ئومومىي يۈزلۈك بىر قىرغىنچىلىق پاجىئەسىنىڭ ئالدىنى ئېلىش ئۈچۈن، دۇنيا جامائەتچىلىكى ھازىردىن باشلاپ بۇ رايوندا يۈز بېرىۋاتقان ۋەقەلەرگە يېقىندىن دىققەت قىلىشى ۋە كوممۇنىستىك خىتاي ھاكىمىيىتىگە ئۇزۇۋاتقاندا ئىنكاس قايتۇرۇپ، ئۇلارنىڭ بۇ رايوندا يۈرگۈزۋاتقان فاشىستىك قىرغىنچىلىق سىياسىتىنى دەرھال توختۇتىشىغا بېسىم ئىشلىتىشى لازىم!

قوشۇمچە:

خوتەن رايونىدىكى زور سىياسىي ۋەقەلەرنىڭ قىسقىچە

بىيوگرافىيەسى:

(داۋامى 7 - بەتتە)

(بېشى 6 - بەتتە)

(1) 1955 - يىلى 11 - ئاينىڭ 15 - كۈنى خەتەندە ئابلىمىت داموللام ۋە پەتھىدىن مەخسۇم باشچىلىقىدىكى نەچچە مىڭ يەرلىك خەلق مۇستەقىللىق بايرىقىنى كۆتۈرۈپ چىقىپ، خىتاي ھاكىمىيىتىگە قارشى قوراللىق قوزغىلاڭ كۆتەردى. نەتىجىدە بۇقېتىمقى قوزغىلاڭ خىتاي ئارمىيىسى تەرىپىدىن قانلىق باستۇرۇلۇپ، خىتاي ئارمىيىسى بىلەن بولغان بىۋاسىتە جەڭدە ۋە تۈرمىدە 1300 نەپەر ئۇيغۇر ئۆلتۈرۈلدى.

(2) 1956 - يىلى 3 - ئايدا خوتەننىڭ قاراقاش ناھىيىسىدە باقى داموللام، مۇھەممەت داموللام باشچىلىقىدىكى مىڭغا يېقىن يەرلىك خەلق شەرقىي تۈركىستاندىكى « بىڭتۇەن » ئارمىيىسىگە قارشى قوراللىق قوزغىلاڭ كۆتەردى، بۇقېتىمقى قوزغىلاڭمۇ خىتاي ئارمىيىسى تەرىپىدىن قانلىق باستۇرۇلۇپ، 200 دىن ئارتۇق ئۇيغۇر ئېتىپ ئۆلتۈرۈلدى، 2000 دىن ئارتۇق ئۇيغۇر قولغا ئېلىنىپ تۈرمىلەرگە تاشلاندى ۋە بۇلارنىڭ ھەممىسى دىگۈدەك تۈرمىدە قىيىن - قىستاق دەستىدىن ئۆلۈپ تۈگىدى.

(3) 1956 - يىلى 5 - ئايدا خوتەننىڭ لوپ ناھىيىسىدە ئابدۇقادىر داموللام باشچىلىقىدىكى 1500 دېھقان خىتاي ھاكىمىيىتىگە قارشى قوزغىلاڭ كۆتەردى، ئۇلارنىڭ غايىسىمۇ مىللى مۇستەقىللىقنى قولغا كەلتۈرۈش ئىدى، نەتىجىدە بۇقېتىمقى قوزغىلاڭمۇ خىتاي ئەسكەرلىرى تەرىپىدىن قانلىق باستۇرۇلۇپ، قوزغىلاڭچىلارنىڭ ھەممىسى دىگۈدەك ئۆرۈش جەريانىدا ۋە تۈرمىلەردە ئۆلۈپ كەتتى.

(4) 1957 - يىلى 1 - ئايدا خوتەندە خەدىچىخان (ئايال) باشچىلىقىدىكى بىرنەچچە مىڭ دېھقان خىتاي ھاكىمىيىتىنىڭ زۇلۇمىغا قارشى قوزغىلاڭ كۆتەردى ۋە خوتەننىڭ خانئېرىق يېزىسىدىكى كوممۇنىست خىتاي ھاكىمىيىتىنى ئاغدۇرۇپ تاشلاپ، يەرلىك ھاكىمىيەت قۇرۇپ چىقتى، بۇقېتىمقى قوزغىلاڭمۇ قىسقا ۋاقىت ئىچىدە خىتاي ئارمىيىسى تەرىپىدىن قوراللىق باستۇرۇلۇپ، قوزغىلاڭغا قاتناشقان يەرلىك خەلق ئاساسى جەھەتتىن قىرىپ تاشلاندى. (خوتەندە 1954 - يىلىدىن 1957 - يىلىغىچە بولغان 4 يىل ئىچىدە خىتاي ھاكىمىيىتىگە قارشى جەمئىي 14 قېتىم چوڭ - كىچىك مىللى قوزغىلاڭ ئېلىپ بېرىلدى)

(5) 1962 - يىلى خوتەندە يەرلىك خەلق « شەرقىي تۈركىستان ئۇچقۇنلار ئىتتىپاقى » نى قۇرۇپ، بىرنەچچە مىڭ ياش قوراللىق قوزغىلاڭغا تەييارلىق قىلدى. نەتىجىدە خانىلارنىڭ پاش قىلىپ قويۇشى بىلەن، بۇقېتىمقى ھەرىكەت خىتاي ئارمىيىسى تەرىپىدىن قانلىق باستۇرۇلدى ۋە بىرقانچە مىڭ ياش قولغا ئېلىنىپ تۈرمىلەرگە تاشلاندى. خىتايدىكى « مەدەنىيەت زور ئىنقىلاۋى » مەزگىلىدە بۇ ياشلارنىڭ مۇتلەق كۆپ قىسمى تۈرمىلەردە خىتاي ساقچىلىرى تەرىپىدىن قىيىن ئۆلتۈرۈلدى.

(6) 1995 - يىلى 7 - ئاينىڭ 7 - كۈنى خوتەندە نەچچە مىڭ يەرلىك خەلق ئۆزلىرىنىڭ قانۇندا بەلگىلەنگەن دىنى ئەركىنلىكلىرىگە كاپالەتلىك قىلىشنى تەلەپ قىلىپ ھۆكۈمەت بىناسىنىڭ ئالدىدا تېنچلىق شەكلىدە نارازىلىق نامايىشى ئۆتكۈزدى. نەتىجىدە بۇقېتىمقى نامايىش خىتاي ئەسكەرلىرى تەرىپىدىن قوراللىق بىلەن قوراللىق باستۇرۇلدى. ۋەقە جەريانىدا ئەسكەرلەرنىڭ خەلققە ئوق چىقىرىشى نەتىجىسىدە بىرقانچە يۈز كىشى يارىلاندى، نامايىشتا 3 مىڭدىن ئارتۇق كىشى قولغا ئېلىنىپ تۈرمىلەرگە تاشلاندى. بۇقېتىمقى نامايىشقا قاتناشقان خېلى كۆپلىگەن كىشىلەر سوت تەرىپىدىن تۈرلۈك قاماق جازالىرىغا ھۆكۈم قىلىندى.

(7) 1999 - يىلى 8 - ئاينىڭ 9 - كۈنى خوتەننىڭ لوپ ناھىيىسىدە مۇرتەزا ئىسملىك بىر ئۇيغۇر ياش خىتاي ھۆكۈمىتى تەرىپىدىن « مىللى بۆلگۈنچى » دىگەن بەدىنام بىلەن ئۆلۈمگە ھۆكۈم قىلىنىپ ئېتىپ تاشلاندى، خىتاي قانۇنى بويىچە بۇ ياشنىڭ جەسىدى ئۇنىڭ ئائىلىسىگە قايتۇرۇپ بېرىلىشى كېرەك ئىدى، ئەمما خىتاي دائىرلىرى بۇ ياشنىڭ جەسىدىنى قايتۇرۇپ بەرمىدى، نەتىجىدە ناھىيىدىكى 10 مىڭدىن ئارتۇق يەرلىك خەلق ھۆكۈمەت بىناسىنىڭ ئالدىدا نارازىلىق نامايىشى ئۆتكۈزۈپ ھۆكۈمەتتىن جەسەتنى قايتۇرۇپ بېرىشنى تەلەپ قىلدى، خىتاي دائىرلىرى بۇقېتىمقى تېنچلىق نامايىشىنى قوراللىق باستۇردى ۋە نامايىشقا قاتناشقان مىڭدىن ئارتۇق كىشىنى قولغا ئېلىپ تۈرمىگە تاشلىدى.

(8) 1999 - يىلى 8 - ئايلاردا خىتاي دائىرلىرى خوتەندە كۈرەش قاتارلىق 11 نەپەر ئۇيغۇر ياشقا « مىللى بۆلگۈنچى » دىگەن قاپاقنى كەيگۈزۈپ، ئۇلارنى تۇتۇش ھەققىدە بۇيرۇق چۈشۈردى. 9 - ئاينىڭ 4 - كۈنىدىن ئېتىبارەن بۇ 11

نەپەر ئۇيغۇر ياش خىتايغا قارشى پارتىزانلىق ئۇرۇشى ئېلىپ باردى، نەتىجىدە 9 - ئاينىڭ 4 - كۈنىدىن 25 - كۈنىگە قەدەر بۇلارنىڭ 5 نەپىرى خىتاي ساقچىلىرى تەرىپىدىن ئېتىپ ئۆلتۈرۈلدى، 3 نەپىرى ئېغىر يارىلىنىپ تۇتقۇن قىلىندى، قالغانلىرى قارشىلىق كۆرسۈتۈش ھەرىكىتىنى داۋاملاشتۇرماقتا. پارتىزانلىق ئۇرۇشى جەريانىدا ھۆكۈمەتنىڭ بىرقانچە ساقچىسى ئۇيغۇر ياشلار تەرىپىدىن ئېتىپ ئۆلتۈرۈلدى.

« شەرقىي تۈركىستان ئىنفورماتسىيون مەركىزى »

1999 - يىلى 9 - ئاينىڭ 26 - كۈنى (گېرمانىيە - مىيونخىن)
(نىزاھات: مەزكۇر دوكلات پەرھات مۇھەممىدى تەرىپىدىن قەلەمگە ئېلىندى)

خىتاي مەركىزى ھۆكۈمىتى شەرقىي تۈركىستانغا 45 مىڭ نەپەر ژاندارما يۆتكەشنى قارار قىلدى

ئىگەللىگەن مەلۇماتىغا قارىغاندا، خىتاي جامائەت خەۋىپسىزلىك مىنىستىرلىكى بۇ 45 مىڭ نەپەر قوراللىق ساقچىنى « جەنۇبىي شىنجاڭ ھەربىي رايونى » نىڭ بىۋاسىتە باشقۇرۇشىغا ئۆتكۈزۈپ بېرىشنى قارار قىلغان. خىتاي ھۆكۈمىتىنىڭ بايان قىلىشىچە، بۇ قوراللىق قىسىملار مەخسۇس شەرقىي تۈركىستاننىڭ جەنۇبىدىكى « مىللى توپىلاڭ » لارنى باستۇرۇشقا ئىشلىتىلىدىكەن.

ئۆز مۇخبىرىمىز ئابدۇللا پامىرنىڭ ۋەتەندىن بىۋاسىتە بەرگەن خەۋىرىگە ئاساسلانغاندا، بۇ يىلى 9 - ئاينىڭ 12 - كۈنى خىتاي كوممۇنىستىك پارتىيىسى مەركىزى كومىتېتى بىلەن خىتاي جامائەت خەۋىپسىزلىك مىنىستىرلىكى شەرقىي تۈركىستانغا 45 مىڭ نەپەر قوراللىق ساقچى قىسىملىرىنى يۆتكەشنى قارار قىلغان ۋە شۇ كۈنى 1 - تۈركۈمدىكى قوراللىق ساقچى قىسىملىرى 3 پويىزغا ئولتۇرۇپ شەرقىي تۈركىستانغا قاراپ يولغا چىققان. مۇخبىرىمىزنىڭ

مارالبېشىنىڭ سانسىكو بازىرىدا نېفىت توشۇۋاتقان 5 ماشىنا كۆيدۈرۈپ تاشلاندى

پارتىلاپ، پۈتۈن ئەتراپنى ئوت يالقۇنى قاپلاپ كەتكەن، ماشىنىلارغا يېقىن يەردىكى بىر خىتاي مېھمانخانىسىمۇ كۆيۈپ كۈلگەن ئايلانغان. قاتتىق ئالاقزادە بولغان خىتاي شوپۇرلار دەرھال تېلىفۇن ئارقىلىق قەشقەرگە خەۋەر بەرگەن بولسىمۇ، ئەمما ئەتىسى كۈن چىققاندا قەشقەردىن ئوت ئۆچۈرۈش ماشىنىلىرى يېتىپ كەلگەندە بولسا، ماشىنىلار ۋە خىتايلار ئاچقان بىر مېھمانخانا ئاللىقاچان كۆيۈپ كۈلگەن ئايلىنىپ بولغان.

ئۆز مۇخبىرىمىز ئابدۇللا پامىرنىڭ ۋەتەندىن بىۋاسىتە بەرگەن خەۋىرىگە ئاساسلانغاندا، بۇ يىلى 8 - ئاينىڭ 28 - كۈنى كېچە سائەت 12 ئەتراپىدا، پوسكام نېفىتلىكىدىن كورلىغا نېفىت توشۇپ كېتىۋاتقان 5 ماشىنا مارالبېشىنىڭ سانسىكو بازىرىغا كېلىپ توختىغان. ھەربىرىگە 40 توننا خام نېفىت قاچىلانغان بۇ 5 ماشىنىنىڭ خىتاي شوپۇرلىرى بازاردىكى ئاشخانىغا تاماق يىگىلى كىرىپ كەتكەندە، نامەلۇم بىرقانچە كىشى بۇ 5 ماشىنىنىڭ ھەممىسىگە ئوت قويۇۋېتىپ قېچىپ كەتكەن. ئوتنىڭ كۈچىدە ماشىنىلار دەھشەتلىك ھالدا



« خەلقئارا شەرقى تۈركىستان مىللى قۇرۇلتىيى تەييارلىق كومىتېتى » نىڭ پۈتۈن ۋە تەننىداشلارغا مۇراجاتى

مۇناسىۋەتلىك قىممەتلىك تەكلىپ - پىكىرلەر بىلەن تەمىنلىشىنى ۋە بۇ ئارقىلىق نۇخسانلاردىن خالى بىر مىللى ئورگاننىڭ قۇرۇلۇشى ئۈچۈن تېگىشلىك تۆھپە قوشۇشلىرىنى ئۈمىت قىلىمىز.

ھۆرمەت بىلەن:

« شەرقىي تۈركىستان خەلقئارا مىللى قۇرۇلتىيى تەييارلىق كومىتېتى » رەئىس:

ئەسقەر جان («ياۋروپا شەرقىي تۈركىستان بىرلىكى» نىڭ رەئىسى) مۇئاۋىن رەئىسلەر:

ئابدۇجېلىل قاراقاش («شەرقىي تۈركىستان ئىنفورماتسىيون مەركىزى» نىڭ رەئىسى)

دولقۇن ئەيسا («دۇنيا ئۇيغۇر ياشلىرى قۇرۇلتىيى ئىجرائىيە كومىتېتى» نىڭ رەئىسى)

مىللى قۇرۇلتايعا ياردەم بەرگۈچىلەر ئۈچۈن بانكا ھېساب نومۇرىمىز:

Ostturkistanische Union e.v (Germany)

Hypo _ Vereinsbank

Konto _ Nr. 43728466

BLZ.700 20270

ئالاقىلىشىش ئادرېسىمىز:

Lindwurm str.99

80337 munchen Germany

Tel/ 0049/5438899

Fax/ 0049/89/ 54456330



گرمانىيەدە چاقىرىلىدىغان شەرقىي تۈركىستان مىللى قۇرۇلتىيىغا 10 دىن ئارتۇق دۆلەتتىن 200 دىن ئارتۇق ۋەكىلگە رەسمى تەكلىپنامە ئۆتەتلىدى

ئۆز خەۋىرىمىز: بۇيىل 10 - ئاينىڭ 11 - كۈنىدىن 14 - كۈنىگىچە گرمانىيەنىڭ ميونخەن شەھرىدە چاقىرىلىدىغان شەرقىي تۈركىستان مىللى قۇرۇلتىيىغا، دۇنيادىكى 10 دىن ئارتۇق دۆلەتتە پائالىيەت قىلىۋاتقان 30 غايىقىن شەرقىي تۈركىستان تەشكىلاتلىرىدىن جەمئى 205 نەپەر ۋەكىلگە ۋە بىر قىسىم مىللى ئەربايلرىمىزغا قۇرۇلتايعا تەييارلىق كومىتېتى نامىدىن رەسمى تەكلىپنامە (ۋىزا) ئۆتەتلىدى. ئۆزلىرى تۇرۇشلۇق دۆلەتلەردە ۋىزا ئىشلىرىنى تاماملاپ بولغان بەزى ۋەكىللىرىمىز گرمانىيەگە قاراپ يولغا چىقىشقا باشلىدى. بۇقېتىمقى مىللى قۇرۇلتايعا شەرقىي تۈركىستان ۋەكىللىرىدىن سىرت يەنە، «خەلقئارا كەچۈرۈم تەشكىلاتى»، «دۇنيا خەتەر ئاستىدىكى مىللەتلەرنى قوغداش تەشكىلاتى» ... قاتارلىق بىر قىسىم خەلقئارالىق تەشكىلاتلارنىڭ رەھبەرلىرى، تىبەت تەشكىلاتلىرىنىڭ مەسئۇللىرى، دېموكراتىك خىتاي ۋەكىللىرى، گرمانىيەدىكى ھەرقايسى تۈرك تەشكىلاتلىرىنىڭ مەسئۇللىرىمۇ قاتنىشىدۇ.

سىزلىرىگە مەلۇمكى، شەرقىي تۈركىستان مىللى مەركىزى، «خەلقئارا شەرقىي تۈركىستان مىللى قۇرۇلتىيى» نى بۇيىل ئۆكتەبىردە گرمانىيەدە ئېچىشنى قارار قىلدى، مىللى قۇرۇلتاينىڭ دۇنيانىڭ ئىقتىسادى ۋە سىياسىتىگە بىۋاسىتە تەسىر كۆرسۈتۈۋاتقان گرمانىيەدە كۈچلۈك بىر غەرىپ دۆلىتىدە چاقىرىلىشى، مۇقەددەس مىللى داۋايىمىزنى خەلقئارالاشتۇرۇشنى ئىشقا ئاشۇرۇش ئۈچۈن تاشلانغان موھىم قەدەمدىن ئىبارەت. بۇقېتىمقى مىللى قۇرۇلتاينى چاقىرىشتىكى ئاساسى مەقسەت، دۇنياغا يۈزلەنگەن كۈچلۈك كادىرلاردىن تەركىپ تاپقان، ۋەتەن سىرتىدىكى بارلىق شەرقىي تۈركىستان تەشكىلاتلىرىنى ۋە مىللى داۋايىمىز بىلەن شۇغۇللىنىۋاتقان شەخسلرىمىزنى تولۇق ئۆزئىچىگە ئالغان، ۋەتەن سىرتىدىكى بارلىق خەلقىمىزگە تولۇق ۋەكىللىك قىلالايدىغان نوپوزلۇق، قۇدىرەتلىك بىر خەلقئارالىق ئورگىنىمىزنى ۋۇجۇتقا چىقىرىشتىن ئىبارەت. بۇ مەقسەتكە يېتىش ئۈچۈن تەييارلىق كومىتېتىمىز ۋەتەن سىرتىدىكى بارلىق تەشكىلاتلىرىمىزنىڭ ۋەكىللىرىنىڭ قۇرۇلتايعا تولۇق قاتنىشىشىغا، مىللى داۋايىمىزغا جىددى كېرەكلىك بولغان يوشۇرۇن كۈچلەرنى قېزىپ چىقىپ ئۇلاردىن ئۈنۈملۈك ھالدا پايدىلىنىشقا ۋە قۇرۇلتاينىڭ بىرلىك، باراۋەرلىك ۋە قېرىنداشلىق كەيپىياتى ئىچىدە مۇۋاپىقىيەتلىك چاقىرىلىشىغا كاپالەتلىك قىلىشقا تىرىشىدۇ. بىز شۇنىڭغا تولۇق ئىشىنىمىزكى، بۇقېتىمقى قۇرۇلتايعا 50 يىلدىن بۇيان ۋەتەن سىرتىدا ئېلىپ بېرىلىۋاتقان مىللى مۇجادىلىمىز ئۈچۈن زور بىر بۇرۇلۇش نۇقتىسى بولىدۇ. شۇنىڭ ئۈچۈن، بۇقېتىمقى مىللى قۇرۇلتاينى مۇۋاپىقىيەتلىك ئۆتكۈزۈش، ۋەتەن سىرتىدا ياشاۋاتقان بارلىق شەرقىي تۈركىستانلىقلارنىڭ مۇقەددەس بۇرچى ۋە باش تارتىپ بولمايدىغان تارىخى ۋەزىپىسى. بىز شۇنداق دەپ ھىساپلايمىزكى، بۇقېتىمقى قۇرۇلتاينىڭ مۇۋاپىقىيەتلىك ھالدا ئۆتكۈزۈلۈشىگە ۋە بۇ ئارقىلىق نوپوزلۇق بىر خەلقئارالىق ئورگىنىمىزنى ۋۇجۇتقا چىقىرىشقا ھەسسە قوشۇش، ۋەتەن سىرتىدىكى بارلىق شەرقىي تۈركىستانلىق قېرىنداشلىرىمىزغا نىسبەتەن ئېلىپ ئېيتقاندا ۋەتەن - مىللەت ئۈچۈن خىزمەت قىلىشنىڭ ھەمدە ۋەتەن ئىچىدە مىللىتى ئۈچۈن قان كېچىپ كۈرەش قىلىۋاتقان خەلقىمىزنىڭ بىزدىن كۈتكەن ئۈمىدىگە جاۋاپ قايتۇرۇشنىڭ ئەڭ ياخشى پۇرسىتى. سىزنىڭ مىللى قۇرۇلتاينىڭ مۇۋاپىقىيەتلىك چاقىرىلىشى ئۈچۈن ئىنانە قىلغان ھەربىر سىنىڭىز ۋە ھەربىر تىيىنىڭىز، ۋەتەن ئىچىدە جان تالىشىۋاتقان خەلقىمىزنىڭ تومۇرىغا ئاققان بىر تامچە قان ۋە دۈشمىنىمىزنىڭ يۈرىكىگە ئېتىلغان بىر پاي ئوقتىن ئىبارەتتۇر. شۇڭا بىز دۇنيانىڭ ھەرقايسى ئەللىرىدە ياشاۋاتقان قېرىنداشلىرىمىزدىن ئۆزلىرىنىڭ بۇ تارىخى مەسئۇلىيىتىنى چوڭقۇر تونۇپ يېتىپ، قۇرۇلتايعا تەييارلىق كومىتېتىنىڭ ئىنانە توپلاش كامپانىيەسىگە ئاكتىپلىق بىلەن قاتنىشىشىنى ۋە ئاز - كۆپ دىمەي شەرت - شارائىتى يارىبەرگەن ئاساستا تەييارلىق كومىتېتىمىزغا ئىقتىسادى جەھەتتىن ياردەم بېرىشنى ئارزۇ ۋە ئۈمىت قىلىمىز. شۇنىڭ بىلەن بىرگە بىز ۋەتەن سىرتىدىكى بارلىق تەشكىلاتلىرىمىزدىن ۋە مىللى داۋايىمىزغا يېقىندىن كۆڭۈل بۆلۈۋاتقان شەخسلرىمىزدىن تەييارلىق كومىتېتىمىزنى مىللى قۇرۇلتايعا ۋە مىللى داۋايىمىزنىڭ كىلەچىكىگە

ھەرقانداق مەتبۇئات گېزىتىمىزدىكى ماقالىلارنى خەۋەر مەنبەسى سۈپىتىدە ئېلىپ پايدىلانسا بولىدۇ. ئەمما «ئۇچقۇن» گېزىتىدىن ئېلىنغانلىقى جەزمەن ئەسكەرتىلىشى شەرت!

ETIC
Lindwurm str.99
80337 Muenchen - Germany
E - Mail: etic@uygur.com
Internet: www.uygur.com
Tel: 0049 - 89 - 5438899
Fax: 0049 - 89 - 54456330

ماقالىنىڭ مەۋقەئەسى
ئاپتورلىرىمىزغا ئائىتتۇر،
گېزىتىمىزگە ئىۋەتىلگەن
ماقالىلار قايتۇرۇلمايدۇ.
ۋەتەن ھەققىدىكى
موھىم ناخىراتلارغا
مۇۋاپىق ھەق بېرىلىدۇ.

بانكا ھېساب نومۇرىمىز:
Uygurischer Verein e.V
Konto: 907227110
BLZ: 70150000
Bank:
Stad sparkasse
Muenchen - Germany

گېزىتنىڭ قۇرغۇچىسى ۋە ساھىبى:
ئابدۇجېلىل قاراقاش
گېزىت مەسئۇلى ۋە باش تەھرىر:
پەرھات مۇھەممىدى
كۆرۈكتۈر:
خەلپەم خېلىل

جانابى ئاللاھ
مەدەتكارىمىز
بولغاي!